

KAVYAMALA CO.

THE
VIDYAPARINAYANA

OF
ĀNANDARĀYA MAKHĪ.

EDITED BY
PANDIT SIVADATTA
AND
KĀSĪNĀTH PĀNDURANG PARAB.

PRINTED AND PUBLISHED

BY

TUKARAM JAVAJI

PROPRIETOR OF "JAVAJI DADAJI'S NIRNAYA-SAGAR" PRESS.

BOMBAY.

പ്രകാശനം ചെയ്തിട്ടു, 18
പ്രകാശനം ചെയ്തിട്ടു, 26
പ്രകാശനം ചെയ്തിട്ടു, 76
പ്രകാശനം ചെയ്തിട്ടു, 38

70. മന: സംഹാരം 3
76.
76. 7. 1. 7. 1. 8

പ്രകാശനം ചെയ്തിട്ടു, 23
പ്രകാശനം ചെയ്തിട്ടു, 49

പ്രകാശനം ചെയ്തിട്ടു, 87

പ്രകാശനം ചെയ്തിട്ടു, 38
പ്രകാശനം ചെയ്തിട്ടു, 39

പ്രകാശനം ചെയ്തിട്ടു, 19
പ്രകാശനം ചെയ്തിട്ടു, 38
പ്രകാശനം ചെയ്തിട്ടു, 40
പ്രകാശനം ചെയ്തിട്ടു, 42

പ്രകാശനം ചെയ്തിട്ടു, 43
പ്രകാശനം ചെയ്തിട്ടു, 43
(Registered according to act XXV of 1867.)
(All rights reserved by the Publisher.)

പ്രകാശനം ചെയ്തിട്ടു, 58
പ്രകാശനം ചെയ്തിട്ടു, 72
പ്രകാശനം ചെയ്തിട്ടു, 18
പ്രകാശനം ചെയ്തിട്ടു, 2

പ്രകാശനം ചെയ്തിട്ടു, 82

പ്രകാശനം ചെയ്തിട്ടു, 44

പ്രകാശനം ചെയ്തിട്ടു, 54

പ്രകാശനം ചെയ്തിട്ടു, 19
പ്രകാശനം ചെയ്തിട്ടു, 41

പ്രകാശനം ചെയ്തിട്ടു, 38
പ്രകാശനം ചെയ്തിട്ടു, 38

काव्यमाला ३९.

आनन्दरायमखिविरचितं

विद्यापरिणयनम् ।

जयपुरमहाराजाश्रितमहामहोपाध्यायपण्डितदुर्गाप्रसाददारक-
केदारनाथकृपाङ्गीकृतशोधनकर्मणा शिवदत्तशर्मणा,
मुम्बापुरवासिपरबोपाह्वपाण्डुरङ्गात्मजकाशीनाथ-
शर्मणा च संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीतम् ।

१८९३.

(अस्य ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधि-
पतेरेवाधिकारः ।)

काव्यमाला ।

आनन्दरायमखिविरचितं

विद्यापरिणयनम् ।

प्रथमोऽङ्कः ।

सत्यज्ञानसुखाद्वयोऽपि बहुधा रूपाणि विभ्रञ्चिरा-

दप्रज्ञेयविलासवैभवनिजाविद्याविधेयीकृतः ।

आनन्दान्विषयोदिताननुभवन्भूयः स्वया विद्यया

प्रश्लिष्टः परमार्थभोगमुदितः पायादुमायाः पतिः ॥ १ ॥

किं च ।

क्रीडोद्याननिकुञ्जसीमनि सखीचातुर्यतो मिश्रयो-

रुत्कूलप्रणयोदिते सरभसाश्लेषे मिथः प्रस्तुते ।

संमोहस्तिमिता समग्रपुलका विस्मयवेद्यान्तरा

वृत्तिः सा शिष्योरपारपरमानन्दा शिवायास्तु वः ॥ २ ॥

अपि च ।

सृजन्तो मृगतृष्णिकाजलनिधौ मुक्ताजिघृक्षारसा-

द्वन्ध्यापत्यकलादशुक्तिरजताकरूपेषु संकल्पिनः ।

१. 'अयं च श्रीमदानन्दरायमखी वृत्तिहरायाध्वरिसूनुष्यस्वकदीक्षितस्य आलव्यस्त-
जोरनगरमहीपतेरेकक्षितिपालवशतिलकस्य शरभापरपर्यायस्य श्रीशहिराजस्य मन्त्रिप्रवर
आसीदित्यादि सर्वमेतत्प्रणीतस्य जीवानन्दनस्य विद्यापरिणयनस्य च प्रस्तावनातः प्रती-
यते । स च शरभमहीपतिः ख्रिस्ताब्दीयसप्तदशशतकपूर्वार्धे आसीदिति स एवास्य समयः ।
एतत्कृतिषु जीवानन्दनं विद्यापरिणयनं चेति नाटकद्वयमस्माभिरुपलब्धम् ।' इति जी-
वानन्दन(काव्यमाला-२७)समाप्तिपत्रे महामहोपाध्यायः. २. अस्य नाटकस्य पु-
स्तकद्वयमस्माभिरासादितम्. तत्रैकं जयपुरराजगुरुश्रीनारायणभट्टपर्वणीकरैः (क-संज्ञकं ७८
पञ्चात्मकम्), अपरं च जयपुरराजगुरुश्रीलक्ष्मीदत्तभट्टसुतश्रीदत्तैः (ख-संज्ञकं ११२ पञ्चा-
त्मकम्), दत्तमिति तेषां महान्तमुपकारमूरीकुर्मः.

व्यावल्गन्त्यविमर्शिनो यदवधि ज्योतिः परं ज्योतिषां
तत्सेतुर्जगतोऽखिलस्य तमसः पारं परं भातु वः ॥ ३ ॥

अपि च ।

प्राग्जन्मीयतपःफलं तनुभृता प्राप्येत मानुष्यकं
तच्च प्राप्तवता किमन्यदुचितं प्राप्तुं त्रिवर्गं विना ।
तत्रासिश्च यया भवेत्फलवती विश्वोत्तरां शाश्वतीं
तामद्वैतकलां कलानिधिकलामौलिर्विधत्तां शिवः ॥ ४ ॥
(नान्यन्ते)

सूत्रधारः—(नेपथ्याभिमुखमवलोक्य ।) मारिष, इतस्तावत् ।
(प्रविश्य ।)

पारिपाश्विकः—भाव, एषोऽस्मि ।

सूत्रधारः—अत्र तज्ज्ञानगरे देशान्तरादागताः पौरजानपदा जना
भगवत्यास्तावदानन्दवल्लभम्बाया महोत्सवदिदृक्षया संघीभूताः

सरसकवितानाम्नो हेम्नः कषोपलतां गताः

विहरणभुवः षड्दर्शन्या विवेकधनाकराः ।

विदधति तपोलभ्याः सभ्या इमे मम कौतुकं

तदिह हृदयं नाट्येनैतानुपासितुमीहते ॥ ५ ॥

पारिपाश्विकः—कं पुनः प्रबन्धमवलम्ब्य ।

सूत्रधारः—नन्वस्ति मम वशे सकलशमधनजनहृदयानन्दसमुद्घाटकं
विद्यापरिणयनं नाम नवीनं नाटकम् ।

पारिपाश्विकः—कस्तस्य प्रबन्धस्य कविः ।

सूत्रधारः—विद्वत्कविकल्पतरुरानन्दरायमखी । य एष

गुरुदेवद्विजभक्तो नैमित्तिकनित्यकाम्यकर्मपरः ।

दीनजनाधीनदयो विहरति समरे च विक्रमार्क इव ॥ ६ ॥

यस्य किल

आनन्दरायमखिनो वारुमीकेरिव योगिनः ।

इतरापेक्षणात्सारः स्वतः सारस्वतोदयः ॥ ७ ॥

अपि च ।

नानापूर्वमहाक्रतुप्रणयतैरध्यात्मसंमर्शनैः

कर्मब्रह्मपथप्रचारसविता षड्दर्शनीबलमः ।

तातो यस्य किलैकराजवसुधाधौरंधरीगीष्पतिः

क्षोणीपालकिरीटललितपदः रूयातो नृसिंहाध्वरी ॥ ८ ॥

अपि च ।

यस्य तातानुजन्मापि यशःपावितदिभ्युखः ।

त्रिवर्गफलसंपन्नरुयम्बकामात्यदीक्षितः ॥ ९ ॥

यः स्नातोऽजनि दिव्यसिन्धुसलिले यः स्वात्मविद्याश्रुतो

येनाकारि सहस्रदक्षिणमखो यः सद्भिराश्रीयते ।

सोऽयं त्र्यम्बकराययज्वतिलको विद्वत्कवीनां प्रभो-

र्यत्तातस्य नृसिंहरायमखिनस्तुल्यप्रभावोऽनुजः ॥ १० ॥

स तावत् 'इदं नाटकमुचितेषु प्रयोक्तव्यम्' इति स बहुमानमस्मद्वशे
समर्पितवान् । 'अनेन सुकरमभिरूपपरिषदनुरञ्जनम्' इति ममाध्यवसायः ।

पारिपाश्विकः—भाव,

अपूर्वमप्राकृतसंविधानमुद्बुध्यते नाटकमेतदत्र ।

रसानुभूतेरविलम्बहेतोर्निरूप्यता किञ्चिदिवेतिवृत्तम् ॥ ११ ॥

सूत्रधारः—युक्तमभिहितम्, श्रूयतां तावत् ।

यल्लभतो बल्लभमस्ति नान्यदात्मा स शेषी सकलागमानाम् ।

येनाधिगम्येत तदागमान्तं प्रमेयसर्वस्वमिहेतिवृत्तम् ॥ १२ ॥

पारिपाश्विकः—भाव, कृष्णमित्रप्रभृतिभिरत्र 'प्रबोधचन्द्रोदयः'

इति, 'संकल्पसूर्योदयः' इति, 'भावनापुरुषोत्तमः' इति च न्यबन्धि नाम
बहुधा प्राचीनैः । किमनेनाभिनवसंरम्भेण ।

सूत्रधारः—

क्षुण्णा यद्यपि शास्त्रपद्धतिरसावन्यैः कवीन्द्रैरयं

त्वश्लीलं न तितिक्षते न सहते पात्रेषु चानौचितीम् ।

नेतुः शास्त्रमतां त्रिवर्गफलसंपत्तिं विमुच्यत्यात्ययो-

पन्यासं च जुगुप्सते तदयमारम्भोऽस्य संरम्भतः ॥ १३ ॥

पारिपाश्विकः—अद्वैतं वस्तु, शृङ्गारो रसः, अथ च निर्दोषता, इति सर्वमिदमत्यद्भुतं दृश्यते । अथवा-विश्वातिशायिलौ किं कवैदिकलक्ष्मीविलासव्यतिकरेण जगदाश्चर्यकुलपरम्परानाम् एते । एतत्प्रणीतमभिनवमिदं नाटकमस्माभिरभिनीयत इति वाञ्छनसातिवर्ति ननु भाग्यमिदमस्माकम् । परं तु श्रुतिस्मृतीतिहासागमतन्त्रादिसिद्धनानाविधसाम्बशिवचरणपरिचरणतदनुसंधाननिरन्तरितनिखिलवासरस्य तदन्तरालपरिमितपरिशिष्टकतिपयमुद्भूतनिर्वर्तनीयचतुस्रदधिपरिमुद्रितसकलराज्यतन्त्रस्य शरभमहाशयमन्त्रिशिखामणेरस्य जनकसनकसनन्दनप्रमुखाभिनन्दनतदीदृशमहाप्रबन्धनिबन्धनपटिमधौरधरीयमिति मे महदाश्चर्यम् ।

सूत्रधारः—किमुच्यते 'महदाश्चर्यम्' इति ।

आवाल्यादपि पोषितोऽजनि मया प्रेम्णा तथा लालित-

स्तेनासौ सरसामुपैतु कवितामानन्दरायाध्वरी ।

इत्येकक्षितिपालवंशजलधेर्देव्या गिरां जातया

धीरश्रीशरभावनीन्द्रवपुषा नूनं प्रसादः कृतः ॥ १४ ॥

अतः किमसाध्यमेतस्य । तत्प्रणीतमिदं नाटकमिह प्रयुज्जानस्तदनुगुणसकलगुणरमणीयानन्त्रभवतः सामाजिकानुपतिष्ठे । (सामाजिकान्प्रति । किंचिदिव कर्णं दत्त्वा ।) किं ब्रूय ।

अप्राकृतसमाहृद्या न प्राकृतगिरो मताः ।

अतः संस्कृतया वाचा सभालक्रियतामिति ॥ १५ ॥

साधु । सम्यगभिहितम् । तथैव प्रतिपात्रमाहितो यत्नः । (नेपथ्याभिमुखमवलोक्य ।) आर्ये, इतस्तावत् ।

(प्रविश्य ।)

नटी—आर्य, इयमस्मि ।

सूत्रधारः—आर्ये, यावदस्मदीयवर्ग्या वर्णिकापरिग्रहणाय संन्यन्ति, तावदिदं पुष्पसमयमधिकृत्य गीयताम् । संप्रति हि

१. 'अद्वैत—अथवा' इति ख-पुस्तके नास्ति.

१ अङ्कः । विद्यापरिणयनम् ।

सौत्कम्पस्तनकस्तनं दारचलद्वालप्रवालाधरं
गायत्कीकिलपालितानघटनारज्यन्मिलिन्दव्रजम् ।

मन्दं मन्दसमीरदेशिकसमादेशादितो मञ्जरी
वामाक्षित्वसिवाभिनन्द्य नटना पुष्पाति दृष्टोर्मुदम् ॥ १६ ॥

नटी—तथा । (इति गायति ।)

मुदितालिंगीति शोभितमुग्धनवीनप्रसूनशोभनया ।

मल्लिकया सहकारं घटयन्ति विलासिनो महोत्साहाः ॥ १७ ॥
(नेपथ्ये ।)

साधु । भरतकुलाङ्गने, साधु । सन्यगभिहितं भवत्या । प्रस्तुतानुगुण-
वचनभङ्गीभिरभिनन्दनीयासि । सत्यम् । अहमिदानीं विद्यया सह परमे-
श्वरस्य प्रतिबिम्बभूतं जीवराजं संघटयितुमेव विरचितोत्साहा भवामि ।

सूत्रधारः—(श्रुत्वा । सहर्षम् ।) अये, मत्सालको रङ्गनाथनामा शि-
वभक्तेर्भूमिकामादायागत एव । यदधुना

ऊर्णाचन्दनचुम्बिफालफलकस्पष्टनिपुण्ड्रोज्ज्वला
विभ्राणा परिपाकपिङ्गकलमच्छायं जटामण्डलम् ।

कोटीराङ्गदहारकङ्कणपदे रुद्राक्षमालावती

भस्मोद्भूलनपाण्डरा भगवती भक्तिः पुरस्तादियम् ॥ १८ ॥

तदावामध्यनन्तरकरणीयाय सज्जीभवावः ।

(इति निष्क्रान्ता ।)

प्रस्तावना ।

(ततः प्रविशति शिवभक्तिः ।)

शिवभक्तिः—आदिष्टासि परमकारुणिक्या परमेश्वर्या । यथा—

‘सुचिरमयमविद्यादुर्विलासेन्द्रजालः’

पेशुरिव मृगतृष्णावारिपूरैर्विकृष्टः ।

विलुठति खलु जीवो विस्मृतस्वीयभूमा

कथमसि शिवभक्ते वत्सला त्वं पराची ॥ १९ ॥

इति । तदनु

‘भूतं भावि भवद्विमृश्य सकलं जीवस्य दुःखं चिरा-

दस्योत्तारणकारिणः कति बतोपायास्त्वयोद्भाविताः ।

इष्टापूर्तपुरोगमाः सनिगमा मन्त्राः सतन्त्रा इमे

सन्त्येवं जगदम्भ मद्विरहितं हीयेत किं साधनम् ॥ २० ॥

किं च ।

नामैव नालमिह किं युवयोर्जनस्य

संसारघोरविषसागरतारणाय ।

प्रायोभवन्ममतया कलितः स एष

लोकेषु मामपि पदार्थयितुं प्रयत्नः ॥ २१ ॥

इति मया सविनयमभिहिते भगवती सस्मितमवोचत् — ‘वत्से, मैवं वादीः ।

कर्माणि सन्तु विविधानि करोतु तानि

क्लिष्टश्चिरेण तपसा नियमैश्च घोरैः ।

त्वत्संनिधानविरहे तु भवन्ति तानि

पाञ्चालिकाभिनयवत्फलवञ्चितानि ॥ २२ ॥

तैविदानीं

अनिप्रभृतिपक्षेण शबरताविमूढो यथा

विनीय नृपनन्दनो नृपतिकन्यया योज्यते ।

तथैनमितरभ्रमाकुलमितो महादुर्गहा-

द्विमोच्य निजविद्यया घटयितुं यतेथाः’ इति ॥ २३ ॥

(विचिन्त्य १) ननु तदैव परमेश्वर्याभिहितम् — ‘अत्र तव सहकृत्वरी निवृ-
त्तिरनुपदमेव मया प्रेष्यते’ इति । तत्किमद्यापि निवृत्तिश्चिरयति । (पुरो
विलोक्य १ सपरितोषम् १) :

१. ‘युवयोरनलं जनस्य’ ख. २. ‘सततमस्मदनुकम्पय’ सहचारिण्यास्तवेदमननु-
रूपमेव । अतः — ‘अनि —’ ख. ३. ‘तथैव’ क.

भस्मालेपनतः क्षरज्जलधरच्छायां तनुं बिभ्रती
पक्ष्मम्यामधरश्रिया च कथमप्युन्नेयवक्रास्त्रुजा ।

वैयाघ्रं परिधाय चर्म दधती संव्यानमैणीं त्वचं

विद्युत्पिङ्गजटाच्छटा विजयते सेयं निवृत्तिः पुरः ॥ २४ ॥

(ततः प्रविशति निवृत्तिः ।)

निवृत्तिः—अम्ब शिवभक्ते, प्रणमामि ।

शिवभक्तिः—वत्से, प्रकाशतां ते परं ज्योतिः ।

निवृत्तिः—भगवति, संदिष्टास्मि परमेश्वर्या—‘वत्से, महति कार्य-
विशेषे मया नियुक्तायाः शिवभक्तेरभिहितकरणाय प्रत्यनन्तरीभव’ इति ।
तदद्य को नियोगो भगवत्याः ।

शिवभक्तिः—वत्से निवृत्ते, कथंचिदस्य जीवराजस्य सुमहतः संक-
टाद्विमोचने विद्यासंयोजने च विधेयो यत्नः ।

निवृत्तिः—किमेतावदस्य समापतितम् ।

शिवभक्तिः—किमितोऽपि समापतितव्यं देवस्य । शृणु तावत्,

व्यामोहादसतीविलासजनितादासादितो लाघवं

निःशङ्कं परितो बलादविरतं कामादिभिः कर्षणात् ।

हृष्यज्जातु रुदन्क्षणेन विहसन्भूयो विषीदन्मना-

गित्थं हन्त परः पुमान्स महतीं नीचां दशामश्रुते ॥ २५ ॥

निवृत्तिः—(सखेदम् ।) आश्चर्यमिदम् । अप्रधृष्यस्य महात्मनो देवस्य
दुःसङ्गदोषेण कियती विपत्तिरुदपद्यत ।

शिवभक्तिः—किमेतावदेव । श्रूयतामग्रेऽपि ।

व्यामुग्धस्तरुगुल्मघासजननैः खेदान्कति प्रापितो

भूयः कीटपतङ्गपन्नगसृङ्गीभावैः कियत्क्लेशितः ।

दिष्ट्या मानुषपौरुषादिविधया पारं स्पृशन्वर्तते

भूयो नीचपथे पतेद्यदि कथं देवी तितिक्षेत तत् ॥ २६ ॥

निवृत्तिः—भगवति, पारस्पर्शनमस्य किं नाम ।

शिवभक्तिः—शृणु तावत् ।

शश्वत्सिन्धुतरङ्गवद्बहुजनुःसंपन्नधर्मोच्चयै-

र्वर्णः स्वर्णवद्भस्य भाति बहुधा संस्कारसंयोगतः ।

अष्टावात्मगुणाश्च संनिदधते मैत्र्यादिभिर्भूषिता

नेदिष्ठो नरसिंह एष महितः कैवल्यलक्ष्म्या न किम् ॥ २७ ॥

इदमेव तत् । अतोऽयमेवावसरः प्रयत्नस्य । परमेश्वर्यापि तदिदमभि-
संधायैव संप्रति वयमत्र सत्वरं नियोजिताः ।

निवृत्तिः—भगवति, जीवराजस्य तादृगविद्याविधटनविद्यासंघटनवि-
षये परमेश्वर्याः किंनिबन्धनोऽयमियानभिनिवेशः ।

शिवभक्तिः—वत्से, जीवो नाम किमितरः परमेश्वराम्याम् । शृणु
तर्हि । कथयामि ते भूतार्थम् ।

सत्यज्ञानसुखस्वरूपमहितः सर्वान्तरात्मेति यो

विरूपातः पुरुषः स तावदसतीं पश्यन्नविद्यामिमाम् ।

अस्या विभ्रममोहितः प्रमुषितस्वीयप्रभावप्रथां

जीवो जीव इति प्रपद्य लुचिरादुन्मत्तवद्भ्राम्यति ॥ २८ ॥

किं च ।

विद्या नाम परा न सापि परमा चिच्छक्तिरेवात्मनः

सासिन्नीदृशि गर्हयैव विमुखी स्येनात्मना वर्तते ।

यौ मातापितरौ समस्तजगतामाद्यौ शिवौ तौ च तौ

रूपं नाम च भिद्यतेऽथ समयेष्वेते सिधो नेतरौ ॥ २९ ॥

तथा च परमेश्वरी स्वजनकसंकटविषये कथमुदासीनः ।

निवृत्तिः—उपपन्नमेवैतत् । तदेवं प्रकृतस्य कार्यस्य निर्धर्तने का
पुनरितिकर्तव्यता । तदत्र निपुणतरमेकमुपायमवधारयतु भगवती ।

शिवभक्तिः—(आत्मगतम् ।) अतिचिरादविद्यासंसाररसैकलम्पटस्य
जीवराजस्य विषयदोषोद्भावनादिभिरभिमुखीकरणमतिनिम्नगामिनो महतः

प्रवाहस्य प्रतीपनसिव दुर्घटमेव । परंतु वासनागुणतया किंचिदपूर्वरमणी-
मणिपरिणयनप्रणाडिकयैव विद्यासंघटनमुपपादनीयम् । (प्रकाशम् १) आः,
चिन्तितो मया तदभिमुखीकरणोपायः ।

निवृत्तिः—कथमिव ।

शिवभक्तिः—(कर्णे १) एवमिव ।

निवृत्तिः—साधु चिन्तितं भगवत्या ।

शिवभक्तिः—संप्रति हि जीवराजमविद्याविषयवासनाप्रवृत्तिभ्यां नि-
रन्तरमुपरुध्य निःशङ्कमकुतोभयमखिलेषु विषयेषु विजृम्भते । तदविल-
म्बितमभिमतसिद्धये व्याप्रियस्य । मयापि तत्तदुपसर्गविघटनाय प्रकृतकार्य-
घटनाय च तत्र तत्र व्याप्रियते ।

(इति निष्क्रान्ते १)

चिष्कम्भः ।

(ततः प्रविशति चित्तशर्मणः नर्मसचिवेन सपरिवारया चाविद्यया जीवराजः १)

जीवराजः—(देवीं प्रति १) प्रिये, नवनबोलासरमणीयैर्भवदभिरतिचम-
त्कारैरिति हि ताम् प्रीणितो ममायमन्तरात्मा ।

का पुष्पातु पुमांसमेवमपरा संकल्पलेशोद्भवं
नानाकारसमस्तभोग्यभरिता दैनंदिनैरुत्सवैः ।

भूतं भावि च वा कुहापि किमिदं यद्धि त्वयोद्भाव्यते

नैषा दृष्टचरी न वा श्रुतचरी त्वच्चातुरीवैखरी ॥ ३० ॥

देवी—(सप्रश्रयम् १)

यत्किंचित्प्रसवाम्यहं कृतिषु तत्सर्वं भवद्वैभवं

कर्तुं भर्तुमथापहर्तुमपि वा काहं वराकी जडा ।

तत्सर्वं भवतो विभूतिकृणिका यद्यन्मयोद्भावितं

मामेषोपगता किलेति समतास्नेहादभिष्टौषि माम् ॥ ३१ ॥

प्रवृत्तिः—अये भट्टिनि, स्तुतिरिति किमसदर्थोपन्यासः क्रियते
नन्वयं भवत्या

दत्त्वा कर्मपथे विचित्रविभवे बुद्धिं स्वमृच्छांसलं
वैरिञ्चं पदमेतदैन्द्रमिदमित्युच्चैः पदं स्थापितः ।

स्वर्वासाधरमाधुरीषु मुदितः मेङ्गल्मणीमेखला-

जालोत्तालझलंझलादिसुभगान्भोगान्कति प्रापितः ॥ ३२ ॥

देवी—सखि प्रवृत्ते, भवत्या मयि प्रणयविजृम्भितमेवैतत् । वस्तुतस्तु
भवदायत्तमेवेदम् । तथाहि ।

क्रीडा काञ्चनशैलकूटघटितप्रत्युत्पन्नानामणि-

ज्योतिःकर्तुरसौधसीमसु कनत्कल्पद्रुपुष्पास्तरे ।

उद्दामस्तरदर्पविभ्रमवती संभोगशृङ्गारिणी

यत्क्रीडन्ति विलासिनस्तदखिलं लीलायितं तेन किम् ॥ ३३ ॥

चित्तशर्मा—(स्वगतम् ।) हन्त । तदेवमासामन्योन्यप्रशंसाभिनन्दना-
भिनिवेशेन तन्मय इव जायते वयस्यः । तदयमेवावसरो विवेकादीनभिप्र-
तिश्रुतार्थोपक्षेपस्य तदेवमभिध्यास्ये । (प्रकाशम् ।) अत्र तेन किमित्येष प-
रिणतौ सर्वमिदं भवेत् ।

विषयवासना—(सामर्थम् ।) अये, निपुणः खलु भवानुचितोपचारैः
स्वामिपादपरिचरणेषु । (देवीं प्रति ।) 'तेन किम्' इत्यसदुद्धावितेषु नीरस-
त्वमापादयता राजहितैषिणामुना महामन्त्रिणा चित्तशर्मणा पूर्वद्युरधि-
निशीथिनि विनोद्व्याजेन देवपादविषये कश्चिन्महार्जुपचारः कृतः । 'स्व-
धर्मः किलायमस्य' इति तद्देवेन तितिक्षितम् ।

देवी—तत्कथमिव ।

विषयवासना—

शार्दूलश्वशृगालमर्कटमहारक्षस्तरक्ष्वात्मना

धोरोद्धोषणमन्धकारिणि बने खादन्निवाभ्यागतः ।

देवी—स्वप्नस्य तदधीनतया तस्य सर्वोऽपि वेषः संगच्छत एव ।
ततस्ततः ।

विषयवासना—

तद्दृष्ट्वा भयतो विसंस्थुलपदं धावन्दुमान्यवता-

नारोहन्निप्रतन्निवाकुलतरो दिष्ट्या प्रबुद्धो विभुः ॥ ३४ ॥

जीवः—प्रिये, सत्यमेतत् । आकस्मिकतया बहुपर्याकुलोऽस्म्यनेन ।

देवी—(सस्मितम् ।) उचितमेव कृतम् । भवितव्यं खलु तदेकीभावस्य फलभोगेन ।

चित्तशर्मा—(स्वगतम् ।) यथाकथंचिदयमभिभावनीय इति धूर्ताया विषयवासनाया हृदयम् । (प्रकाशम् ।) अयि कष्मले, यदसाधु तदेव मम चेष्टितमुद्भावयसि, यदभिनन्दनम् । इदं तु प्रतिपादयसि । यत्किल

त्वङ्गुचुङ्गतुरङ्गकोटि विनटन्माद्यत्पदाति कण-
द्वण्टाजालझणझणदृढतति क्षीबद्विपश्रेणि च ।

सृष्ट्वानेकपुरीश्रिया सुरपुरीरेतास्वयं वैभवै-

रानीतो मणिमण्डपे ननु मया सिंहासनेऽध्यासितः ॥ ३५ ॥

जीवः—इदमप्यस्त्यैव । तदेवमपूर्वार्थप्रपञ्चनविधावयमेव समर्थः ।

प्रवृत्तिः—आभासमात्रमिदमखिलमपि कस्मिन्कोणे वा भट्टिन्याः प्र-
भावमहिमातिशयस्य ।

उद्यानानि महावनानि गिरयः प्रासादसौधादयः

प्राकारस्तु सचक्रवालशिखरी खेयं तु सप्तार्णवी ।

आशास्तोरणगोपुराणि दश तास्तेजस्वयी दीपिका

यस्याः शिल्पमियं पुरी वसुमती सा केन वा वर्ण्यताम् ॥ ३६ ॥

विषयवासना—सखि प्रवृत्ते, किमल्पमेवोदाहृतम् । इत्थं कति जगन्ति जयन्ति, कति वारानमूनि गतानि, कति च वारानुत्पादितानि भट्टिन्या ।

चित्तशर्मा—(सोत्प्रासम् ।) अये, सत्यम् । आभासमात्राण्येव मदार-
ब्धानि । यतः प्रातिभासिकानि । युष्मदुद्भावितानि तु पारमार्थिकानि
स्थिराणि सुखानि देवस्य ।

अविद्या—(सखेदम् ।) हन्त । प्रणयिनः समक्षमेव मर्मणि तोदः कृतो वैधेयेन ।

विषयवासना—अरे, तत्त्वं न जानासि ।

सुखमस्त्वसुखं वास्तु नैव साधु निरन्तरम् ।

यथा विरहिणी कान्ते रमते किं तथापरा ॥ ३७ ॥

देवी—अये, चपलस्वभावोऽयमस्थिरप्रणय इति । नन्ववगतमेतत् ।

चित्तशर्मा—(सोत्प्राप्तम् ।) देव, श्रूयताम् ।

एतास्तावदहं प्रतार्य करुणद्वाराणि बद्धा हृदं

निर्व्यापारतया पुरीतदुदरे गूढं निलीय स्थितः ।

दुःखासंकलितं नयाम्यनुपदं नो चेद्भवन्तं सुखं

कृत्वा रोगसहस्रगुम्फनमिमाः किं वा विदध्युर्न ते ॥ ३८ ॥

अपि च । इयं किल कदाचिदाश्रितमुत्कर्षति, कदाचिदपकर्षति, कदाचिदभिनन्दयति । तत्तद्विलक्षणगुणभिन्नाः प्रकृतयस्तावदस्या दुर्वाराः ।

प्रवृत्तिः—धिष्णुर्वै, कुलमहत्तरामपि भट्टिनीमभिमवज्जाड्यमेव प्रकाशयसि ।

चित्तशर्मा—अये, जाड्यं चापलं मौढ्यमन्यद्वा यत्किञ्चिद्विवक्षितम्, तदखिलमपि युष्मदीयमेव । किं न प्रसरेयुः सवित्रीगुणास्तत्प्रसरेषु ।

अविद्या—(सखेदम् । आत्सातम् ।) केन किमुपदिष्टं वा यथापुरमयमस्मासु न वर्तते ।

चित्तशर्मा—(स्मितं कृत्वा ।) राजा सर्वथायमेतत्कलहेन निर्विण्णो निवृत्त्यनुमुख इव दृश्यते ।

(ततः प्रविशति संकल्पो दौवारिकः ।)

दौवारिकः—देव, तापसी काचन सशिष्या प्रतिहारभुवमागता देवपादं दिदृक्षते ।

राजा—सादरं प्रवेश्यताम् ।

(ततः प्रविशति तापसीविषा सह शिष्या निवृत्तिः ।)

निवृत्तिः—अये शान्ते, तत्रभवत्या शिवभक्त्याहमेवं किलाभिहि-
तास्मि—‘वत्से निवृत्ते, मायागहनकर्मणश्चित्तशर्मणो भेदनेनैव जीवराजो-
ऽभिमुखीकरणीयः’ इति । हन्त । परमार्थविसंवादी भवति महात्मनामध्यव-
सायः । तथाहि । प्रवृत्तिरिति विषयवासनेति च ये तावदिमे सांप्रतमवि-
द्यासाम्राज्यसर्वस्वनिर्वाहिके प्रहिते, एतयोस्तावदन्धयोरिव चित्तशर्मावलम्ब-
मन्तरेण क्रियानपि न प्रचारः । अस्मिस्तु ततो भेदं गमिते तदन्वयायः स-
र्वोऽपि शिथिलितप्रायः, तदिदमभिसंधायैव तद्वेदनाय भगवत्या शिवभक्त्या
प्रथमत एव विवेकादयः प्रहिताः । (पुनो विलोक्य ।) स एष जीवस्तेन चि-
त्तशर्मणा सह संलपन्निव आस्ते । यावदेनमुपसर्पामि । (उपसर्पति ।)

जीवः—(निर्वर्ण्य ।) इयं सा

गाढोन्नद्धजटाकलापकपिलश्रीपूतबालातपा

बिभ्राणा मसितानुलेपधवलच्छायां तनुं पावनीम् ।

मिक्षापात्रमयूरपिच्छचयभृत्पाणिद्वया मेऽधुना

काषायाम्बरधारिणी कलयति स्वान्ते धृतिं तापसी ॥ ३९ ॥

(उपसृज्य प्रणमति ।)

निवृत्तिः—सान्द्रानन्दघनो भूयाः ।

जीवः—भगवति, इत आस्यताम् । (इत्यासनं निर्दिशति ।)

(निवृत्तिरुपविशति ।)

राजा—कः प्रदेशोऽलंक्रियते तत्रभवत्या, कानि च भुवनपावनान्य-
भिधानाक्षराणि, किमुद्देश्यकश्चायमिहागमः, इति विविदिषामि ।

निवृत्तिः—वत्स, श्रूयताम् ।

दर्पणवदभिमुखानां दर्शयदात्मस्वरूपमखिलानाम् ।

विसयशेत्रधिरास्ते वेदारण्याभिधं शिवक्षेत्रम् ॥ ४० ॥

तस्मिन्निष्टफलद्रुमाः कति ततैः शाखाशतैरुच्छ्रिता

हृद्योपासनवल्लरीकवचितास्तत्र प्रदेशाः कति ।

तेषां मूलफलदिमानि कति वा तत्सर्वमास्तामहो
तत्रत्यामृतमाधुरी न परतः कुत्रापि सत्यं ब्रुवे ॥ ४१ ॥

✓ तत्रास्ते शिवभक्तिरित्यनुपमा तत्त्वार्थसंदर्शने
तत्संदर्शितसंप्रदायसरणिस्तस्यास्तु शिष्यास्म्यहम् ।
विज्ञानप्रभवां निवृत्तिरिति मामाचक्षते योगिनीं
धर्मिष्ठस्य दिदृक्षया तव मनागत्राहमभ्यागता ॥ ४२ ॥

राजा—परमनुगृहीतोऽस्मि निरुपाधिकेन वात्सल्येन । किमस्माद्-
शामपि तत्र प्रवेशः स्यात् ।

निवृत्तिः—परमकारुणिक्याः सकलपुमर्थप्रसविद्याः शिवभक्तेः प्र-
सादादेव सुकरस्तत्र प्रवेशः । तस्यां प्रसीदन्त्यामेव तत्रत्याः शमदमा-
दयो विधेया भवन्ति । विधेयेषु च तेषूपनिषद्देव्याः परिचयेन महत्तरं
श्रेयो भवेत् ।

राजा—एतादृशी विष्णुभक्तिरिति हि तत्र तत्र श्रूयते । शि-
वभक्तिरिति किमुप्या नामान्तरम् ।

निवृत्तिः—अथ किम् । शृणु तावत् ।

✓ विष्णुर्न शिवादन्यः शिवशक्तेः स खलु पौरुषं रूपम् ।
शक्तिश्च नातिरिक्ता शक्तिमतोऽतः शिवात्परं नान्यत् ॥ ४३ ॥

राजा—(सोत्कण्ठम् ।) भगवति, कीदृशं तन्महत्तरं श्रेयः ।

निवृत्तिः—(कर्णे ।) एवमिव ।

राजा—(सहर्षोन्नासमपवार्यम् ।) अपि नाम जातु ममैतदुपपद्येत ।

चित्तशर्मा—वयस्य, महानुभावायास्तदस्या निवृत्तेरनुग्रहादेव तदिदं
श्रेयो लभ्यते ।

अविद्या—(साशङ्कम् ।) नूतनमीषामियच्चिरोपनतेन कुटिलिङ्गितेन सं-
लापेन मत्प्रतीपेन भवितव्यम् । भवतु । विमृश्य प्रतिविधास्यामि ।

(नेपथ्ये वैतालिकौ ।)

एकः—

✓ रोमन्थालसलोचना वनमृगी निद्रांति मूले तरो-
रम्भस्तप्तमपास्यं भीननिवहः पङ्काविलं गाहते ।

३ अङ्कः ।

धूर्ध्वं धात्रमितस्ततो मरुजले ताप्राभिभूतः करी
सोत्कण्ठं कलहंसिकाकलरवैर्व्यावर्तते पद्मिनीम् ॥ ४४ ॥

अपरः—

तापत्रस्त इवाधुना बहिरितो न स्पन्दते मारुतः

प्राणायामवशेन योगिन इव स्तब्धा इमे पादपाः ।

छाया पश्चिमदिक्प्रवृत्तिवितता प्रक्षीयमाणा शनै-

रेषा ह्यभ्युदयाचलश्रियमितो जाता निवृत्त्युन्मुखी ॥ ४५ ॥

चित्तशर्मा—(सहर्षम् । जनान्तिकम् ।) वयस्य, तदिदं वैतालिकवचनमेव
निदर्शनं मदभिहितार्थे ।

(राजा सानन्दमभ्युपगच्छति ।)

अविद्या—देव, मध्याह्नसमयोऽतिवर्तते । तन्माध्यंदिननियमनिर्वर्त-
नाय विसृज्यतां तापसी । देवेनापि माध्यंदिननियमा निर्वर्त्यन्ताम् । अह-
मपि तदुपकरणानि संनिधापयामि ।

(इति निष्क्रान्ताः सर्वे ।)

प्रथमोऽङ्कः ।

द्वितीयोऽङ्कः ।

(ततः प्रविशति प्रवृत्तिरसूया च ।)

असूया—ततस्ततः ।

प्रवृत्तिः—प्रागेव 'चित्तशर्मणा सह रहसि कतिपये तापसाः संल-
पितवन्तः' इति चेटीमुखादवकर्ण्य संदेहतरलिता । तदनु समक्षमेव कर्णे
किमपि रहस्यमभिधाय राजानमतिपर्युत्सुकितवत्या कया च तापस्या च
नितान्तसंक्षोभितहृदया प्रियसूखी भट्टिनी मामवोचत्—

वेदारण्यनिकेतनाः शमदमप्रष्टा महायोगिनः

श्रूयन्ते कतिचिन्निवृत्तिरिति च ख्याता तथा तापसी ।

ते सर्वे शिवभक्तिमार्गनिरता ये तावद्दन्त्रागता-

स्तन्नामान इमे परे किमथवा साक्षात् इत्यामृशः ॥ १ ॥

यदि खलु तदितर एते यत्किंचिदिदं ततो न भेतव्यम् ।

अथ यदि त एव ते स्युर्यज्ञो भूयानिह प्रतीकारे ॥ २ ॥

अतस्तदिदमविकित्समामृश्य समागच्छ इति, तदनु 'कथंचिद्वेदार्ण्यमधिगम्य केन कुत्र निषद्यते, कः किमाचरति, कथमिदमवगच्छेयम् इति चिन्तातरलितायां मयि यदृच्छया तत्र कामना संप्राप्ता । तदनु तस्य विविच्य सकलमभिहितम्—

‘अस्माकमपुत्रो गौः समसितः काम्यक्रियोपासनाः

शुद्धास्ते परतः शमप्रभृतयस्ते मन्वते सांप्रतम् ।

राज्ञो शुद्धतरः किलैष तदिमं व्याकृष्य दुःसङ्गतो

नीचादस्य महात्मनः सुसदृशीं दद्यामविद्यामिति ॥ ३ ॥

तदेवमविद्याकुलविषटनाय विरक्तिनिवृत्तिभ्यां सह विवेकशमदमादिबहु-
लपरिवारा शिवभक्तिरियमत्र प्रभवति' इति । त्वं पुनः क प्रस्थितासि ।

असूया—भट्टिन्याहमेव संदिष्टासि—‘असूये, काम्यक्रियोपासनाः
समेत्य ब्रूहि—कदाचिदयं तत्र राजा यदि समागच्छेत्तदा स यथा
भक्तिविरक्तिनिवृत्तिप्रभृतिभिर्नाक्रम्येत, तथा युष्मदीयविलासचातुर्यरामणी-
यकैरेव वशीकरणीयः' इति । तत् 'इह को मार्गः, किं मुखम्' इति बुभु-
त्सातरलिता देवादवभवत्योपगता विदितकरणीयासि । तत्साधयामि ।

प्रवृत्तिः—इदमपि स्थान एव संविधानम्, अवश्यकरणीयं च ।
भूयान्नतीता कालः । इयता हि कालेन चित्रशालाभ्यन्तरे विषयवासनया
सह भट्टिनी चिरेण मम मार्गं प्रतीक्ष्य निविद्येत । तदहमविलम्बितमेव
तत्संकाशं गच्छामि । त्वयापि यथानियोगमाचर्यताम् ।

(इति परिक्रम्य निष्क्रान्ते ।)

प्रवेशकः ।

(ततः प्रविशति विषयवासनया साकमविद्या ।)

अविद्या—सखि विषयवासने, भवत्सहायापि नन्वहमीदृशीं दशा-
मुपागतासि ।

१. 'भट्टिन्या तदेव संदिष्टाहम् यथा—' ख. २. 'संस्थानं' क.

२ भाङ्गः । विद्यापरिणयनम् ।

विषयवासना — किमेतावती मयि भट्टित्या प्रतिपत्तिः ।

अविद्या — किमल्पप्रमावा भवती । तथा हि ।

शास्त्राणि सन्तु सुब्रूहि पठन्तु तानि
सर्वे त्वमन्यथयसे निजवैभवेन ।

कृष्टस्त्वया विवर्तते विषयेषु नाम

बद्धो बलीमुख इवाशरणो बुधोऽपि ॥ ४ ॥

विषयवासना — सखि, किमेतावदद्य ते संप्राप्तम् ।

अविद्या — शृणु तावत् ।

अग्रेऽभूदयमेक एव न परः कश्चिद्वितीयोऽभव-

त्तादृक्षस्य मयैव मित्र तनयाः संबन्धिनो बान्धवाः ।

किं भूयः कथनेन भोगविषया लोका इमे लम्बिताः

सोऽयं मय्यधुना विभाति विमुखः केनेति न ज्ञायते ॥ ५ ॥

किं च ।

किं दैवं परिपन्थि वा मम कया किं बोधितं वा मृषा
तादृक्प्रेमतरङ्गितोऽतिसरसः स्वामी स जीवोऽधुना ।

मामालोकयते जनानिव जनः शुष्कप्रवृत्त्या दृशा

किरूपेण मनोहरेण बहुना भोग्येन भाग्येन वा ॥ ६ ॥

न केवलमस्य विमुखतैव मां व्यथयति । अपि तु तदनुमीयमाना

मतनायिकासक्तिसंभावनापि ।

विषयवासना — (सोत्प्राप्तम् ।)

ननु ते विदिता सकलैरघटितघटनापटीयसी शक्तिः ।

अहमपि ते सध्रीची कथमस्थाने विशङ्कते भवती ॥ ७ ॥

सम्यक्प्रवृत्तिरुपलभ्यताम् ।

अविद्या — (स्मृतिमभिनीय ।) प्रागेव शङ्कितविषयोदन्तविमर्शन

हिता प्रवृत्तिः किमद्यापि नागता ।

(ततः प्रविशति प्रवृत्तिः ।)

प्रवृत्तिः—कथमत्रैव विषयवासनया सह भद्रपीठमध्यास्ते देवी । येषा
पश्यन्त्येव न पश्यति प्रणयिनी वस्तून्त्यहो चक्षुषा
शृण्वत्येव शृणोति न प्रियसखी नर्मानुलापानपि ।
चेतः कापि वचः कुतोऽपि तदहं मन्येऽधुना चिन्तय ।
पत्युर्विप्रियजन्मना चिरमसावाकृष्यते केवलम् ॥ ८ ॥

अत एव किल

प्रातश्चन्द्रकलेव पुष्यति दृशोर्नानन्दमस्यास्तनु-
मिश्वासोष्मविघट्टनेन गलितो बिम्बाधरे शोणिमा ।
वीठी चित्रगतेव तिष्ठति चिरं चिन्मुद्रया मुद्रिता
संनस्तौ विफलोद्यमः परिजनः पर्यन्तमासेवते ॥ ९ ॥

तदुपसर्पाम्येनाम् । (उपसर्पति ।)

देवी—(पुरोऽवलोक्य ।) अयि प्रवृत्ते, ननु स्मृतमात्र एव संनिहितासि ।
मया तत्रैव पुनरपि किञ्चित्कार्यविशेषाय प्रहिता किमसूया त्वया दृष्टा ।

प्रवृत्तिः—अथ किम् । अभिनन्दितश्च भवतादेशः ।

अविद्या—अनेन वाक्येन त एव शमदमादयः, सैव च निवृत्तिरपि,
कार्यं च तदेव, यन्मया शङ्कितमिति ज्ञायते ।

प्रवृत्तिः—अथ किम् । (इति कामनाकथितमखिलं कथयति ।)

अविद्या—अयि विषयवासने, स्थान एव खलु मे तर्कः । तत्किमत्र
मन्यसे ।

विषयवासना—सखि, न भेतव्यम् । यत्किञ्चिदेतत् ।

स्वाध्यायाध्ययनावबोधविहितानुष्ठाननिष्ठाक्रमैः

कान्तारे गिरिकंदरे तृणपयोवृत्त्या च शुद्धान्तरः ।

आरुह्य श्रवणादितुङ्गपदमध्यास्तां निदिध्यासना-

त्वं नस्योत्तमिवापकृष्य विषये बध्नासि कामादिभिः ॥ १० ॥

(विमृश्य) हन्त, शमदमादिसंबन्धेन महोपनिषदुपदेशेन च कश्चिद्विद्यामपहाय विद्यामधिगमिष्यति । तदहं क गमिष्यामि ।

प्रत्यक्षसिद्धमपलप्य गिरामभूमि-

मन्यत्सुखं किमिति हा रसिका मृणन्ति ।

अथवा ।

श्रोता जनो यदि मिलेदतिमन्दबुद्धिः

किं किं न बोधयति वञ्चनकेलिलोलः ॥ ११ ॥

मत्प्रसूतयोरसंभावनाविपरीतभावनयोः प्रभावं न कोऽपि विजानाति । किं बहुना ।

वेदारण्यमुपैतु तत्र विद्यदालम्बा मृषावादिनो

ये तेषां च वचः शृणोतु मनुतां तथ्यं तदेव स्वयम् ।

मत्पृष्टं प्रतिवक्तु किञ्चन तनौ कीटादितोदे मना-

गुत्प्लुत्यैष कुतोऽनुधावति मृषाभूतं किलास्याखिलम् ॥ १२ ॥

स एष विपरीतभाषनाप्रभावः केन वा जय्यः । किं च मयि प्रभवन्त्यामिह कस्यचिद्ब्रह्मनिष्ठा का नाम ।

भस्मावगुण्ठननिमीलनमोहनीया

ये यं चकास्ति कुहचित्परमात्मनिष्ठा ।

एषा शिवोऽहमिति किञ्चन शब्दमात्र-

मन्तर्न किञ्चिदपि न भ्रमितव्यमत्र ॥ १३ ॥

अयि भट्टिनि, प्रवृत्तिर्नाम किमियं साधारणीति मन्यसे । निवृत्त्या वशीकृतमपि बलादियमपकर्षत्येव । पश्य तावत् ।

आयुर्भूरि गतं पतन्ति सुदृशास्तुच्छैरलं व्यापृतै-

भूतं भावि यथा तथास्त्विति भृशं शंभोः सपर्याविधौ ।

संनद्धोऽपि समाधिनिष्ठहृदयोऽप्युत्सृज्य सर्वं निज-

व्यापारे समयातिपत्तिचकितः कृष्टोऽनया धावति ॥ १४ ॥

तदेवमपरिमेयप्रभावयोरावयोरनवरतमपि भवदभ्युदयैकतानभावयोः स-
त्योः किं नाम भवदभिमतापद्येत । अपि च कुटिलकरालकर्मगहनैर-
तिदुर्वारैर्मोहादिभिरस्मदीयपरिवारैरनवरुद्धतया परिमितोऽपि न खलु क-
श्चिद्देशः कालो वा । अतस्तानतीत्य वेदारण्यप्रवेशोऽतिदुर्घट एव । प्रवि-
ष्टोऽपि काम्याभिः क्रियाभिरुपासनाभिश्च बलादाकृष्यत एव ।

प्रवृत्तिः—अयि भट्टिनि, किञ्चिदहं विज्ञापयामि ।

विलासिनीनां पुरुषप्रतीपतारसानुविद्धा यदि शोभते परम् ।

यदि सा सा भग्नरसा कृतव्यथा तदेव तासां गरिमव्यपोहनम् ॥ १५ ॥

अतो विमुखोऽपि विप्रियकार्यपि मन्युवेगमन्तरेव निगृह्य विनयेन चातु-
र्येण च राजायमनुरञ्जनीयः । अपि च य एष चित्तशर्मा राननर्मसखः,
सर्वमेतस्मिन्प्रतिष्ठितम् । अतोऽयमुपचारैरनुपदमपि विधेयीकरणीयः । आ-
वामपि समुचितेषु केषुचिदर्थेषु व्याप्रियावहे ।

(इति निष्क्रान्ताः सर्वे ।)

द्वितीयोऽङ्कः ।

तृतीयोऽङ्कः ।

(ततः प्रविशति निवृत्तिः ।)

निवृत्तिः—‘अत्रभवत्याः शिवभक्तेर्वचसि वित्तभ्मेषा जीवराजस्य वि-
द्याप्रतिकृतिं दर्शयिष्यामि’ इति कथितवत्यस्मि । तत्किमद्यापि सा न
प्रेषिता ।

(ततः प्रविशति चित्रपटहस्ता विरक्तिः ।)

विरक्तिः—आज्ञप्तास्मि शिवभक्त्या—‘चित्रपटोऽयं निवृत्तिहस्ते दा-
तव्यः’ इति । तत्क सा निवृत्तिर्भवेत् । (अग्रतोऽवलोक्य ।) कथमियं नि-
वृत्तिः । येषा

✓ समीरणे वातितृणेऽपि वा चलत्यवेषमाणा परितो दिगन्तरम् ।

जनस्य कस्यापि चिरप्रतीक्षया मनोऽतिरुक्षं दधती समीक्षते ॥ १ ॥

यावदस्या हस्तं चित्रपटं प्रापयामि । (इति परिक्रामति ।)

१. ‘काम्यादिभिः क्रियादिभिः’ क.

निवृत्तिः—(विरक्तिमवलोक्य ।) सखि, क्व प्रस्थितासि ।

विरक्तिः—सखि, भगवत्या भवदन्तिकमनुप्रेषितांस्मि । (इति चित्र-
पटमर्पयति ।)

निवृत्तिः—(चित्रपटं निर्वर्ण्य ।) अहो प्रतिकृतेरभिरूपता ।

एतद्वाङ्मनसातिवर्ति महितं रूपं वतेयत्तयां

चित्तेनोल्लिखितं कथं विलिखितं हस्तेन वा तत्कथम् ।

अथवा न चित्रकारनैपुणमेतत् ।

अप्रज्ञेयमहाप्रभावमहसो भक्तेरियं प्रायशो

भक्तत्राणगरीयसी विरचना नूनं भवेन्मानसी ॥ २ ॥

सखि विरक्ते, संप्रति किमाचारो जीवराज इति किमवगम्यते ।

विरक्तिः—चित्तशर्मणा वयस्येन शृङ्गारवने माधवीमण्डपमधिव-
सति महाराज इति श्रुतम् ।

निवृत्तिः—तर्ह्ययमेवावसरस्तदुपसरणाय ।

(इति निष्क्रान्ते ।)

प्रवेशकः ।

(ततः प्रविशति यथानिर्दिष्टः सचिन्तो राजा ।)

राजा—सखे चित्तशर्मन्, अत्रभवत्या निवृत्त्या रहस्यावेदनात्प्रति-
निकाममस्यस्थहृदयो भवामि । तथाहि ।

✓ हृद्यं वस्तु न रोचते हृदयजस्तापो न विश्राम्यति

श्वासः प्लोषयतेऽधरं शिथिलयत्यङ्गानि चिन्ता मम ।

मोहे मज्जति चेतनापि निमिषः कल्पादनल्पायते

कस्यै किं कथयेय हन्त तमिमं कालं क्षिपेयं कथम् ॥ ३ ॥

चित्तशर्मा—वयस्य, किं केवलेन विषादेन । विधीयतां तदुचितो यत्नः ।

राजा—तमेव खलु न प्रतिपद्ये ।

चित्तशर्मा—वयस्य, सोऽपि हृदयंगम एवोपनमितो दैवेन ।

राजा—कथय कथय ।

चित्तशर्मा—

✓ विदारण्यनिवासिनः कतिपये दृष्टा मया तापसाः

प्रागेकत्र शमादयः समुदितास्ते मामवोचन्निदम् ।

जीवस्यास्य विभोश्चिदादिह सुखे दुःखेऽर्नु भोक्ता भवा-

न्यस्य श्रेयसि कोऽपि कश्चिदिव किं ताटस्थ्यमालम्बते ॥ ४ ॥

इति । तदनु भो महाभागा, सांप्रतमस्माकमिह किं नाम सुखं हीयते ।

✓ जीवः सुखात्मा विभुरेष राजा प्रधानभूतोऽहममुष्य विष्वङ् ।

भोगाः समग्रा विषयेषु मत्तस्तदस्थता का मम तत्सुखेषु ॥ ५ ॥

तथा हि ।

✓ उद्यानोदरपद्मिनीपरिसरे पर्यन्तयन्त्रोच्चल-

चन्द्रोशीरसुगन्धिशीकरभरस्फायत्समीराङ्कुरे ।

पीतस्वादुरसायनादिसुहितैरस्माभिरस्तव्यै-

नीयन्ते हि सुखैकतानविसरा वासन्तिका वासराः ॥ ६ ॥

इत्थं कदा कुत्र किं नाम सुखं नानुभूयत इति मयाभिहिते, हन्त
कारणस्वभावकृत एष ते व्यामोहः । यदेवं ब्रवीषि । शृणु तावत् ।

✓ देहो भूतसमष्टिरत्र तपनाधिक्ये जलं क्षीयते

तर्षो नाम स एष तस्य समता तृप्तिः पुनर्वारिणा ।

एकस्योपचये भवत्यपचयोऽन्यस्य स्वभावस्त्वयं

भूतानां समता पुनश्च किमिह प्रत्येषि तत्त्वं सुखम् ॥ ७ ॥

✓ अद्वैतं यदनादिमध्यनिधनं सत्यैकरूपं सुखं

तत्र त्वामुपितं मृषायितमिवाविद्याविलासैर्मिजैः ।

विश्वं दर्शयते यथार्थवदिदं स्वप्नेन्द्रजालोपमं

धीरः कः पुनराद्रियेत तदिहास्त्ये प्रपञ्चे सुखम् ॥ ८ ॥

१. 'न' ख. २. 'विष्वक्' ख. ३. 'पीतः' क. ४. 'व्यधैः' क. ५. 'मोहः' क.
६. 'एव' ख. ७. 'तत्कृत्वा मुपितं' ख.

किं च ।

✓ रूपं नाम विशिष्टवस्त्विति पृथग्यद्यत्समालक्ष्यते
सर्वं चास्थिरमव्यवस्थितमनिर्वाच्यं च संमर्शने ।

मन्त्री त्वं कियतश्चिरस्य वपुषि व्यस्ते तदास्ते क ते
शत्रुं कश्चिद्वैति मित्रमपरः पुत्रं कुतस्त्वां परः ॥ ९ ॥

तदेवमसारभूते जगति सारभूतं सुखं किं नाम ।

✓ [पिष्टैरसामृतसदृशं वैषयिकं तत्सुखं सुखं नैव ।
आधिव्याधिराभिर्दुर्लभमेतच्च काकमांसमिव ॥ १० ॥]

अतः 'सुखमस्माभिरनुभूयते' इति तव भ्रम एव । भूयोऽपि निदर्शयामः
केषु भावेषु कया वृत्त्या किं नाम भवता सुखमन्वभूयत ।

✓ याच्ञादैत्यकदर्हिता द्विजनुषां शोच्यैव वृत्तिस्त्वसा-
वस्त्रायत्तविधेयगौरवसुखा सेवा हि दुर्जीविका ।

शैलारण्यसमुद्रयानवहनक्लेशादि वा पर्वता

क्षुद्रं यत्क्षुरजीवनं शिव शिव स्मर्येत तर्तिक जनैः ॥ ११ ॥

तदेवमतिजुगुप्सितोऽयमविद्याविलासः । श्रूयतामस्य जगतस्तत्त्वम् ।

✓ ब्रह्म तत्पदमर्चिरादिभिरितो धन्यस्तु नावर्तते
यो धूमादिपथं स्वरेति स यथायातं परावर्तते ।

आवृत्तः स तु लिङ्गदेहधटितो बोधादिशून्यश्चिरं

तिष्ठेद्व्रीहियवास्तिला इति जनिप्रारम्भकाभावतः ॥ १२ ॥

तदनु

✓ काले कापि कुहापि कोऽपि यदि तानश्नाति तद्रेतसा
ब्रह्मक्षत्रपुरोगमेषु भजते पुण्यानुरूपं जनुः ।

व्यावृत्ताः पितृलोकतोऽनधिगतस्वर्गास्तु ये पापिनः

स्थानः सूकरपुलकसा इति जनुः कालेन गच्छन्ति ते ॥ १३ ॥

पुण्यप्रभावाद्दुर्ध्वलोकगामिनां जीवानामियं स्थितिः ।

✓ ये देवयानपितृयानपथानभिज्ञा

जीवास्तु ते जनिमृतीः क्रिमिकीटरूपाः ।

व्यावर्तयन्ति सुचिरादिह कल्पकोटी-

नोर्ध्वं प्रजन्ति गहनैवमसावयिष्या ॥ १४ ॥

अतो जीवराजस्य तदेतन्महासंकटविमोचनाय भवतैव प्रयतितव्यम्, चि-
रादभेदेनोपलब्धमानादशत्यादृते किमायत्तानि राजसौभाग्यानि । तदिह
कुतो विचक्षणोऽपि भवानात्मनोऽधिकारं न प्रतिपद्यते । अपि च प्रयत्न
पुष्प तत्पतीपबलवत्तरवरवर्णिनीपरिणयनरूपतया तव सुकर एव । कथमिद-
मनावेद्यैव राज्ञे करणीयमिति न शङ्कनीयम् ।

विक्षम्भप्रणयोचिताः सुचरिता धर्मार्थविज्ञानिनो-

ये तावत्किञ्च सन्निधः क्षितिभुजामेते किमर्थान्तरम् ।

अन्यद्धर्मचरं शरीरमपरं सालोचनं लोचनं

राज्ञः किं बहुनाभितो विजयिनः प्राणा भवन्त्यान्तराः ॥ १५ ॥

न तावदमात्यमात्रं भवान् । अपि तु नर्मसच्चिवश्च । तदपूर्वरमणीसंघ-
टनमिदमवश्यकरणीयमनुरूपं चेति । तदनु तानहमप्राक्षम्—

‘कत्या किंप्रभवा किमाकृतिगुणा किं नामधेया च सा

श्रेयस्तद्धटने किमस्त्यघटने किं नाम तद्धीयते ।

तत्प्राप्तौ परिपन्थिनः क इह नस्तैरन्तरायाः कथं

तेषामप्यपनोदनेऽथ घटने कश्चाभ्युपायो भवेत् ॥ १६ ॥’

इति । तदनु ते मामवोचन्—

विदारण्यावसथसुहिता स्वामिनी मादृशाना-

माविर्भूता मननजनिदिध्यासनात्पुण्यभूम्ना ।

विद्युल्लेखाचिरतरसमुद्द्योतिनीवाद्भुतश्री-

रेषा योषामणिरूपनिपट्वंशभूषा विभाति ॥ १७ ॥

विद्यारूपा हृदयंगमाकृतिरसावस्याः समासादने

न व्याधिर्न जरा न मृत्युरशना या सा पिपासापि न ।

न केशो न भयं च किं तु परमानन्दतिसान्द्रीकृता

दुःखार्सकलिता च काचन दशा सत्या समुन्मीलति ॥ १८ ॥

सत्यानन्दमपारमक्षयमिदं विद्याधनं पङ्कतः

कृत्वा गाढनिगूहितं व्यथयते लोकानविद्या चिरम् ।

तिष्ठन्नेव विधौ यथानिधिमविज्ञायैव कार्पण्यतो

विश्वग्धावति तद्वदेतदविदञ्जीवः परं स्विद्यते ॥ १९ ॥

यस्यां मुह्यति निद्रया निशि जगत्स्वप्नेन्द्रजालाकुलं

तस्यां जाग्रति योगिनस्तदनया सत्यार्थसंदर्शिनः ।

दिव्या दृष्टिरियं निमेषरहिता हन्तानया पश्यतां

छिद्यन्तेऽखिलसंशयभ्रमविपर्यासाश्च कर्माणि च ॥ २० ॥

अस्या वैभवतोऽपि नक्तमहरेवास्याभिनिष्पद्यते

तच्चाहर्न कदापि याति सकृदेवास्य प्रभातोदयः ।

आत्मानन्दसुधासमुद्रलहरी सा चेदनासादिता

मध्याह्नोऽपि निरन्तरेण तमसा घोरो निशीथो भवेत् ॥ २१ ॥

इति । तदेवंविधदिव्यमङ्गलगुणग्रामा विधेयम् ।

राजा—(सपरितोषम् ॥) ततस्ततः ।

चित्तशर्मा—

कामक्रोधमुखाः प्रतीतविभवा जीवस्य षड्वैरिण-

स्ते ह्यस्माकमसंनिधौ विदधते निःशङ्कमोजायितम् ।

• यत्रामी वयमासहे समुदिताः साकं विवेकादिभि-

स्तत्रैते न समुन्मिषन्ति पुरतो भानोरिवान्धं तमः ॥ २२ ॥

जीवस्याप्यभितौऽपघातिन इमे विघ्नास्तु तत्संभवाः

कर्षन्तो विषयेषु तं विघटयन्त्यस्मासु यत्संगतम् ।

एतेषामपनोदनेऽभिलषिते चार्थेऽभ्युपायस्त्वयं

गूढं गाढनिगूढमज्ञभवतः सौहादिसमासु यत् ॥ २३ ॥

त्वयि तु विधेये संपन्नकल्पो वेदारण्यप्रवेशः । स एव परमोपाय इति ।

तदनु 'किमेतादृशि मत्स्वामिनः श्रेयसि मत्सकाशादन्तरं पतिष्यति । स-

र्वथाहमत्र विषये युष्मदायतः' इति सशपथमभिहितवानस्मि ।

राजा—वयस्य, प्रणयविस्रम्भौ नाम तदुभावेव यदेवमसंनिधानेऽपि मदनवगतमेव मदीयश्रेयसि बहुधा व्यापृतमिति । (परितोषमभिनीय ।) सखे चित्तशर्मन्,

एते भच्छ्रवसी तदद्भुतगुणस्तोमामृतासञ्जना-

दत्यन्तं सुहिते तदत्र विषये बद्धाभ्यसूये इव ।

एते तन्मुखचन्द्रमस्मितसुधातर्षाकुले ताम्बतो

मदृष्टी त(?)इमे कया नु विधया संप्रीणयिष्याम्यहम् ॥ २४ ॥

तामालिख्य विनोदयेय नयने दृष्ट्वा यदि स्यान्मना-

क्वप्ने तामवलोकयेयमिति चेत्स्वापो दुरापो मम ।

अध्यक्षीकरणप्रसक्तिरपि मे तस्यास्तु दूरे गिरा-

मायासोत्तरमाः कथं नु विषयैरात्मानमाश्वासये ॥ २५ ॥

(स्मरणमभिनीय ।) तत्रभवत्या प्रतिश्रुतं प्रतिकृतिदर्शनं नु संभाव्येतापि ।

(ततः प्रविशति विरक्त्या सह निवृत्तिः ।)

निवृत्तिः—(पुरतो विलोक्य ।) अयमितश्चित्तशर्मणा नर्मसचिवेन सह

विविक्तमध्यास्ते देवः । तदेनमुपसर्पामि । (उपसृत्य ।) विजयतां देवः ।

(इति राज्ञो हस्ते चित्रपटमर्पयति ।)

राजा—(चित्रपटं निर्वर्ण्य । साश्चर्यम् ।) अहो प्रतिकृतेरभिरूपता ।

शुद्धामृतधाममुखो श्रुत्यन्तविसारिदृष्टितोल्लसिता ।

विश्वातिशायिवृत्तिर्विषयेषु कुहापि नेदृशी दृष्ट्वा ॥ २६ ॥

पद्मोल्लासतरङ्गितं पदयुगं जङ्घे सुवृत्तोज्ज्वले

रम्भाडैम्म(?)विडम्बिनौ च तदिमावूरू मनोहारिणौ ।

मध्यं व्योमसखं मुखं विधुरखण्डाकारवृत्त्युज्ज्वलः

कल्याणी बत सेयमद्भुतगुणा कल्याणकान्ताकृतिः ॥ २७ ॥

(साशङ्कं पार्श्वतो विलोक्य ।) दिष्टान्न न संनिहिता देवी ।

१. 'तदिमावेव' ख. 'उमाभ्यामेव' इति प्रतिभाति. २. 'ह्लासि' क. ३. 'डिम्म' सति स्यात्.

(ततः प्रविशति विषयवासनया प्रवृत्त्या च सहाविद्या ।)

अविद्या—सखि विषयवासने, कृतघ्नोऽपि देवस्त्वद्वचनगौरवेण ममानुसरणीयः संवृत्तः ।

विषयवासना—प्रियसखि, कीदृशमपि दयितमनुसरणेन हृदयरञ्जनेन च विधेयीकुर्वन्ति खलु युवतयः ।

अविद्या—सखि प्रवृत्ते, देवः कतमं देशमधिवसतीति जानीहि ।

प्रवृत्तिः—(पुरतो विलोक्य ।) नन्वयमित एव चित्तशर्मणा तापसीभ्यां सह शृङ्गारवने मालतीमण्डपमध्यास्ते देवः ।

अविद्या—तर्हि विटपान्तरिता एव शृणुमस्तावदेतेषामन्योन्यविस्त्रम्भजल्पितानि ।

(इति सर्वास्तथा कुर्वन्ति ।)

चित्तशर्मा—अपि नाम सुखायते दशोरियं चित्रगता प्रियतमा ।

राजा—किमुच्यते सुखायत इति ।

✓ आप्लाव्य ज्वलदङ्गमङ्गमभितः संस्पृश्य नाडीष्वपि

प्लोषावेगकदर्थितासुकरणान्युज्जीवयन्ती पुनः ।

अस्या निस्तुलतत्तदङ्गसुषमाकलोलिता काप्यसा-

वानन्दामृतदिव्यसिन्धुलहरी विश्वं किलापहुते ॥ २८ ॥

संप्रति हि

✓ आलिप्ये नु तुषारलोलनललत्कपूरगन्धद्रवै-

रासिच्ये नु धनीकृतैरुत सुधाधाम्नो मयूखोत्करैः ।

एतद्दर्शनसंभृतेन परमानन्देन दावानल-

प्लुष्टो भूमिधरः सुधारसङ्गरेणेवाङ्गमाप्याय्यते ॥ २९ ॥

निवृत्तिः—(अपवार्य ।) सखि विरक्ते, दिक्षा फलितमिव नः प्रयत्नेन ।

विरक्तिः—कथं न फलिष्यति भगवत्या नीतिवैदग्ध्यं ।

राजा—(चिरं निर्वर्ण्य सोन्मादं चित्रं प्रति ।)

✓ मृद्नामि किं नु मृदुलं पदपल्लवं ते

किं ते लिखामि कुचयोरुत पत्रवल्लीम् ।

एहोहि मे विदधती सकृदङ्कपाली-

मेन्तर्गतं निरवशेषय तापमेनम् ॥ ३० ॥

चित्तशर्मा—(सोपहासम् ।) वयस्य, प्रतिकृतिरियं खलु तस्याः ।

अविद्या—सखि, श्रुतं ननु श्रोतव्यम् । तदेवमेतैरितरनायिकासंघ-
टनकुहनाभिरिति संधीयामहे ।

विषयवासना—सखि, भूयोऽपि शृणुमस्तावत् ।

निवृत्तिः—देव, सत्त्वरमनया सुदृशा सह भवन्तं योजयिष्यामि ।
न पुनरिह विषये भवता विषादो विधेयः ।

राजा—परमकारुणिकीभ्यामप्रमेयमहिमातिशयाभ्यां भवतीभ्यामनु-
गृहीतस्य मम को नाम विषादः ।

अविद्या—सखि, श्रुतानि खलु भूयः श्रवणामृतानि ।

विषयवासना—प्रियसखि, भवत्संनिधाने सर्वमिदं विघटितमेव
भवेत् । (इत्युद्धतमुपसर्पति ।)

राजा—(दृष्ट्वा ।) सभयम् ।) वयस्य, का प्रतिपत्तिः ।

चित्तशर्मा—वयस्य, भवता कथमपि समाधीयेत सा । मम तु का
गतिः । (विचिन्त्य ।) भवतु । तामेवानुसरेयम् । इमे च तपस्विन्यौ तिरस्क-
रिणीविद्यया चित्रफलकेन सह तिरोहिते भविष्यतः ।

राजा—तथा । (इति धैर्यमवलम्ब्य तिष्ठति ।)

चित्तशर्मा—(उपसृत्य ।) स्वस्ति भवत्यै ।

अविद्या—(चित्तशर्माणं निर्भर्त्स्य । राजानमुपसृत्य ।) अपि सुखायते चि-
त्रगता प्रियतमा । अपि संघटयिष्यतस्तापस्यौ ।

राजा—(समयगतम् ।) देवि, तवासानिध्याचित्तशर्मणा कालविनोद-
नाय विरचितमिन्द्रजालम् । इदं परमार्थतया न गृह्णातु भवती ।

अविद्या—हन्त प्रत्यक्षसिद्धापलपनसाहसमेतस्य ।

राजा—अतथाभूतमपि वस्तु तथाभूतमिव प्रत्यक्षमुपदर्शयेयुर्न किमैन्द्रजालिकाः । तदपि यदि सत्यमेवावगच्छति । तत्र कः परिहारः ।

अविद्या—न तावदिदमिन्द्रजालं चित्तशर्मणः । अपि तु तवैव साहसमेतत् । क ते तापस्यौ । क च सा प्रतिकृतिः ।

राजा—ननु कथितमेव सकलमिन्द्रजालमिति । त्वं तु परमार्थतयैव प्रतिपद्यसे ।

अविद्या—कृतं कृतमकृतज्ञेनानेन शठेन । (इति साटोपं परावर्तते ।)

चित्तशर्मा—वयस्य, पादप्रणामादिभिरुपचारैर्यथोचितं प्रसाद्यतां कुपिता देवी ।

राजा—(कतिचित्पदानि गत्वा प्रणम्य ।) प्रसीद प्रसीद ।

(अविद्या साटोपमवधूय गच्छति ।)

राजा—

न ब्रूषे न विलोकसे न च वचस्तथ्यं शृणोषि प्रिये

किं न्वेतन्मयि तादृशं तव मनः कस्माद्भूदीदृशम् ।

दम्पत्योस्तु न जायते किममतं जातं न किं मृष्यते

किं वा जातमिहाधुना विधिरहो तित्कां विधत्ते सुधाम् ॥ ३१ ॥

प्रवृत्तिः—(अपवार्य ।) भवत्वयं यादृशस्तादृशो वा । त्वया पुमरपारूप्यमेवावलम्ब्यताम् ।

विषयवासना—युक्तमाह प्रवृत्तिः ।

अविद्या—हन्त, भवतीभ्यामपीदं रोचते । का गतिः । (इति तिष्ठति ।)

राजा—

मां कल्याणि पुरा तवोपयमनाद्ये केऽपि किं जानते

त्वामासाद्य मया प्रिये नवनवं किं नानुभूतं सुखम् ।

तत्तादृग्बहनीयवैभववती सौभाग्यसीमायिता

मां मत्त्वा कृतविप्रियं बत कथं व्याधुन्वती धावसि ॥ ३२ ॥

त्वं वित्तादपि गात्रतोऽपि करणग्रामादपि प्रेयसः

प्राणादप्यधिकेति सुन्दरि भवत्प्रीत्यैकबद्धादरः ।

वर्तेऽहं वितथव्यलीकपरुषा नैर्घृण्यमालम्बसे

यद्येवं मयि सर्वथैव परितः किं वा करिष्याम्यहम् ॥ ३३ ॥

अविद्या—(सोत्प्राप्तम् ।) सरल्यौ, श्रुतं खलु ।

देवस्यास्य किलाहमद्य दयितात्प्राणादपि प्रेयसी

राजातं प्रति तोदनैरलमहो वाक्यैरमीभिस्तव ।

यद्वा बल्लभवस्तुसङ्गिनि मनस्यात्मन्यनायत्तता

तद्दोषादयथोचितं व्यवहरस्येवं न दोषस्त्वयि ॥ ३४ ॥

विषयवासना—देव, सर्वतोमुखविचित्रपरमानन्दविधायिनीं देवीम-
पहाय बाह्यनसातिवर्तिनि कुहापि विषये कुतो भवानासज्जति ।

चित्तशर्मा—वयस्य, तथ्यमाह विषयवासना ।

प्रवृत्तिः—आर्य चित्तशर्मन्, प्रगल्भोऽसि समयोचितमभिधातुम् ।
तथ्यमेवाह विषयवासना । त्वयि तु न व्यवस्था ।

चित्तशर्मा—स एष मम सहजो धर्मः ।

अविद्या—अलमलमतिप्रसङ्गेन ।

(नेपथ्ये वैतालिकौ ।)

एकः—

मोक्तुं तापमिव प्रतीचिजलधौ मज्जत्ययं भानुमा-

नूतः कोऽपि विजृम्भते घनपथे चित्ते बधूनामपि ।

आर्द्राङ्गाः कुपितामुपासिसिषते कान्तां विलासी जनो

भक्त्या कर्मठभूमिदेवपरिषत्संभ्यां च सायंतनीम् ॥ ३५ ॥

द्वितीयः—

गन्धेन स्फुटकैरवाकरभुवा विष्वग्विकर्षन्मली-

स्त्वच्छन्दं दिवसावसानमिशुनो मन्दानिलः स्पन्दते ।

भावी नौ विरहाधिरित्यविदितेऽप्यन्तःशुचा स्थायते

कोकेन प्रियया सहैकतलिनीनालाधिरूढेन च ॥ ३६ ॥

(सर्वे आकर्षयन्ति ।)

चित्तशर्मा—देव, अतिवर्तते संध्यासमयः ।

राजा—तथा ।

(इति निष्क्रान्ताः सर्वे ।)

तृतीयोऽङ्कः ।

चतुर्थोऽङ्कः ।

(ततः प्रविशति चित्तशर्मा ।)

चित्तशर्मा—

तेजोवैभवकौशलोपकरणान्यद्वा मुधासिद्धिषु

व्यक्तं राघवपाण्डवादिषु रणे मुह्यन्सु दृष्टं हितम् ।

तन्मन्ये पुरुषस्य काङ्क्षितहितावासिस्तु दैवेच्छया

स्वेनेदं कृतमेतदाप्तमिति ये नन्दन्ति मूढा हि ते ॥ १ ॥

अद्य खलु

वित्तम्भप्रणयास्पदस्य सुहृदो निर्व्यूढमिष्टादिकं

देव्याः प्रार्थितकार्यसाधनकृता प्रीतिः समग्रोदया ।

तत्रापि स्वसमीहितार्थफलसंपत्तिर्विरोधं विना

दैवेनोपनतं कियत्कियदहो वाञ्छानुरूपं हितम् ॥ २ ॥

तदिदमद्भुतसंविधानमत्रभवत्याः शिष्यभक्तेः कस्य मुखेन कर्णपथमवता-

रयेयम् । सा तावदितः प्रतिनिवृत्तयोर्विरक्तिनिवृत्त्योः सकाशादत्र चित्र-

पटदर्शनवृत्तान्तमवकर्ण्य त्रुटितमिह कार्यमिति बहुधा निर्विद्येत । अतः

सत्त्वरमेतदर्थप्रापणे कः समर्थो भवेत् । (पुरे विलोक्य ।) दिष्ट्या सत्सङ्गो-

ऽयमित आगच्छति । य एष

धुनीते संतापं दुरितशतचिन्तासमुदितं

तमःस्तोमक्लेशं तरणिरिव सद्यः समुदधन् (?) ।

निरुद्धे दुर्वृत्तं निखिलमपि पर्यन्तविरसं

पथः पुण्यानेव प्रथयति परिक्लेशविधुरान् ॥ ३ ॥

(ततः प्रविशति सत्सङ्गः ।)

सत्सङ्गः—आदिष्टोऽसि तत्रभवत्या शिवभवत्या—‘चित्तशर्मामुखेन जीवराजवृत्तान्तमवगम्य सपदि परावर्तस्व’ इति । (पुरो विलोकयन् ।) अय-
मतौ चित्तशर्मा । यावदेनमुपसर्पामि । (उपपद्यते ।) अपि कुशलं वयस्याय ।

चित्तशर्मा—विशेषतश्च भवत्समागमेन । (सपरितोषम् ।) सखे सत्सङ्ग,
समये समुपगतोऽसि । शृणु तावत् । अहं किल वयस्येन जीवराजेन
संदिष्टोऽसि ।

सत्सङ्गः—कथमिव ।

चित्तशर्मा—‘वयस्य, चित्रदर्शनात्प्रभृति नितान्तदुर्मानायमाना देवी ।
तत्तदुचितचमत्कारिचतुरतरोपायैरुपसृत्य भवता तथा विधेया, यथा
सा स्वयमेव मामुपगम्य वेदारण्यगमनमभ्यर्थयेत्’ इति । तदनु
कथमेतदुपपद्यताम् ।

आर्द्रागसा कथमियं हि मयाभ्युपेया

तादृकरालहृदयाथ कथं प्रसाद्या ।

भूयः प्रतीपयुवतिस्मृतिकारिणीषु

वेदादवीषु गमनस्य कथा कथं स्यात् ॥ ४ ॥

इत्येवमतिमात्रचिन्तातरलिते मयि तत्क्षणमेव सत्तरोपगतया देव्याः स-
हचारिण्या कुहनयाभिहितम्—‘आर्ये, भवद्वाकारणाय भट्टिन्या प्रेषिता-
हम्’ इति । तदवकर्ण्य ‘किमेतदपक्षितम्’ इति मयि किमपि किमप्यन्त-
राशङ्कमाने ‘न किञ्चिदत्र विचारस्थानमार्ये भवन्तं संमानयितुमत्रभवती
समाह्वयति’ इति सा कथितवती ।

सत्सङ्गः—ततस्ततः ।

चित्तशर्मा—तदनु ‘किमयमसंभावितोपन्यासस्त्वया क्रियते । तद्-
धुना सप्रकारंमखिलमावेदय’ इत्यनुयुक्ता कुहना यथावृत्तमभिहितवती ।

सत्सङ्गः—इदं श्रोतव्यम् ।

चित्तशर्मा—नितान्तदुर्मानायमानां देवीं प्रियसखीं विषयवासना र-

हसीत्थं बोधितव्रती । यथा—‘प्रियसखि, त्यज्यतामिदमाकस्मिन् वैश्व-
व्यम् । शृणु तावत् । चित्तशर्मा नामाय जीवस्य नितान्तमन्तरङ्गः ।
तदस्मिन्नखिलराजकार्यधुरंधरे विरोधो न फलति । अतस्तस्मिन्मनुष्येव
राजा विधेयीकर्तव्यः’ इति ।

सत्सङ्गः—सुष्ठु कथितं विषयवासनया ।

चित्तशर्मा—तदनु देवीसमक्षमुपगम्य निःशङ्कमहमब्रुवम् ।

सत्सङ्गः—कथमिव ।

चित्तशर्मा—

✓‘कुतोऽपि हेतोरतिदुर्भनायते चिरेण राजा चतुरा भवत्यपि ।

मनो निरुध्यैव तदीयमात्मनो मनोरथः संप्रति किं न पूर्यते ॥ ५ ॥

तस्य हि चिरादभिलपितो वेदारण्यप्रवेशः । तत्र नित्यसनिहितश्चमदमा-
दिविघटनाय प्रागेव संनिधापनीया महामोहादयो महामात्राः । तदनु तत्र-
भवत्या सह प्रविष्टे राजनि कौम्यादिभिः क्रियाभिरुपासनाभिश्च तरली-
कृते सेत्स्यति समग्रस्ते मनोरथः’ इति ।

सत्सङ्गः—सखे, सत्वरमेव निर्वर्तनीयोऽयमर्थः ।

चित्तशर्मा—कुतः ।

सत्सङ्गः—निवृत्तिमुखाज्जीवराजगुणानवकर्ण्य बलवदुत्कण्ठिता विद्या ।
तथाहि ।

✓ आदर्शमिति भजते न विहारगेह-

मासन्नचन्द्रमभितः स्वमुखाम्बुजेन ।

आलीरभि प्रतिवचो गृणती गवाक्ष-

मारामकोकिलमयेन मुहुः पिबते ॥ ६ ॥

तदेवमतिमात्रविरहसंतापजनितोन्मादतरलिता सा ।

चित्तशर्मा—(सहर्षम्) एवमन्योन्यानुरागे सति सुकरमेव कार्यशेषं
तर्कयामि ।

सत्सङ्गः—सखे, भवन्तमधिकृत्य किञ्चिदिव संदिहानेन मया कदा-
चिदत्रभवती शिवभक्तिरभिहिता—‘सांप्रतमस्माकमतिविधेयोऽपि चित्तशर्मा
चिरतरमविद्यानुबन्धी कथमस्मदभिमतकार्यानुकूलो भवेत्’ इति । तदनु
निजहृदयनिर्विशेषमेव त्वामिह मन्यमाना भगवती कथितवती—‘स एव
कार्यमिदं प्रस्तुतमभिनिर्वर्तयिष्यति’ इति ।

चित्तशर्मा—परेङ्गितपरिज्ञानप्रव्रणहृदया हि महानुभावा भक्तिः ।
(सखितम् ।) अये सत्सङ्ग, सत्यमहमेवंशङ्कनीयो भवेयम्, अत्रभवती यदि
न मामनुगृहीयात् । संप्रति तु मदध्यवसायः श्रूयताम्—

मुञ्जानः सुचिरादभेदविधया भोगानहं स्वामिनौ

जीवस्याभ्युदयाय वर्षं च तृणप्रायं त्यजाम्यत्र तु ।

सङ्ग्रामे समुपागते निजमुजव्याधूतसङ्गादिति-

च्छिन्नस्त्रीयसनाभिवर्मविपिनः कर्णः प्रमार्णं मम ॥ ७ ॥

किं च ।

गोत्रानुबन्धममतादिषु निर्विशेष-

स्तत्तादृशः कुलमहत्तर एव भीष्मः ।

स्वामी सुयोधन इति द्वैतमाजिभूमौ

शास्त्रास्त्रवर्षपरुषोऽजनि पाण्डवेषु ॥ ८ ॥

अतस्तदनुग्रहभाजनमहमन्यथा न शङ्कनीयः । सोऽहमचिरेण राजान-
मविद्यया सह वेदारण्यं प्रवेशयामि । तदनु तत्र कामनानुविद्धतत्तदुपा-
सनाभिरविद्यापि राजानं प्रलोभयेत् । तदनन्तरकरणीये भगवती प्रमाणम् ।

सत्सङ्गः—अत्रभवती शिवभक्तिस्ताभिरेवोपासनाभिः साकमनतिभि-
न्नाया दहरविद्यायाः पदान्तर एव विद्यामपि राजमात्रदृश्यतयानुप्रवेश-
यितुमध्यवस्यति ।

चित्तशर्मा—अतः सत्वरमिममुदन्तमावेदयितुमत्रभवती शिवभक्ति-

१. ‘अहमेवमेव’ ख. २. ‘स जयाय तस्य’ ख. ३. दहरविद्या ‘दहर उत्तरेभ्यः’ इ-
त्यादिसूत्रेषु भगवता व्यासेन निर्णीता.

रूपगन्धताम् । अहमपि भद्रशालाभ्यन्तरे मामेवं सुचिरं प्रतीक्षमाणस्य
वयस्यस्य सकाशं गच्छामि ।

(इति निष्क्रान्तौ ।)

चिन्कम्भः ।

(ततः प्रविशति यथानिर्दिष्टो राजा ।)

राजा—(स्मरणमभिनीय ।) हन्त, मया निजकार्यनिर्वर्तनैकचेतसा मह-
दनुचितं कृतम् । यदेष वयस्यो बुभुक्षितव्याघ्रीपरिसरमभिवर्धितो हरिण-
शाव इव नितान्तपरिकुपिताया देव्याः सविधमाद्रापराधो गमितः । तत्र
कति कति परिभवाननुभूय कथमिव परिखिद्यते वा न जानामि ।

(ततः प्रविशति चित्तशर्मा ।)

चित्तशर्मा—हन्त, वयस्योऽयमतिमात्रविद्याविरहतापेन परिभूयते ।
तथाहि ।

वीक्षानिर्विषया निकाममलसप्रान्ते च कान्ते दृशौ

शार्धर्त्तिकच मितैर्वृतः परिजनैरकान्तमासेवते ।

नास्था वस्तुषु बल्लभेषु मनसो निष्ठा न कुत्रापि वा

तेजोमात्रससारमूर्तिरधुना जागर्ति जीवो विभुः ॥ ९ ॥

यावदेनमुपसर्पामि । (उपसृत्य ।) विजयतां देवः ।

राजा—(दृष्ट्वा सपरितोषम् ।) वयस्य, प्रसन्न इव लक्ष्यसे । किमस्ति
कश्चिद्विशेषः ।

चित्तशर्मा—अथ किम् ।

राजा—कथमिव ।

(चित्तशर्मा किञ्चिद्विषयसर्पन्निदमित्यमिति वृत्तमर्थमानुष्यां कथयति ।)

राजा—वयस्य, किमत्र देवी संनिदधीत ।

चित्तशर्मा—सह परिवारैरुपगतैव ।

(ततः प्रविशति विषयवासनेया प्रवृत्त्या च सहविद्या ।)

अविद्या—(सनिवेदम् ।) सखि विषयवासने, बहुप्रकारमनुसृतोऽपि

देवः सर्वथा न यथापुरमस्मात् प्रसीदति । कर्तव्यस्तु समुदाचारः । (इति कतिचित्पदानि गत्वा पुरोऽवलोक्य ।) कथमत्रैव चित्तशर्मणा विविक्तमध्यास्ते देवः । यावदेनमुपसर्पामि । (उपसृत्य ।) विजयतां देवः ।

राजा—इत आस्यताम् । (इत्यासनं निर्दिशति ।)

चित्तशर्मा—देवि, दिष्ट्या वर्धसे ।

विषयवासना—वर्धतां महाराजः ।

(राजा चित्तशर्मणं संज्ञापयति ।)

चित्तशर्मा—देव, भवता सह वेदारण्यविहाराय बलवदुत्कण्ठिता देवी । तत्कुतो विलम्बसे ।

राजा—यदभिलषितं देव्यै ।

(इति सर्वे उत्तिष्ठन्ति ।)

देवी—(स्वगतम्) का गतिः ।

राजा—कः कोऽत्र भोः ।

(प्रविश्य)

दौवारिकः—अहमसि ।

राजा—संकल्प, वेदारण्यमार्गमादेशय ।

संकल्पः—इत इतो देवाः ।

(सर्वे वेदारण्यगमनं नाटयन्ति ।)

राजा—(वामपार्श्वतः कर्णं दत्त्वा ।) अये चित्तशर्मन्, अत्र केषामपि परस्परालाप इव श्रूयते ।

चित्तशर्मा—(स्मरणमभिनीय । किञ्चिद्विषयस्य । जनान्तिकम् ।) वयस्य, 'देव्या हितान्वेषिभिर्मोहादिभिरर्धमार्गे भवत्प्रलोभनाय लोकायतिकादिपाषण्डसिद्धान्ताः संनिवेशिताः' इति वस्तुविचारेण संप्रत्येव मे कथितम् । प्रायस्त एते भवेयुः । (पुरो विलोक्य ।) स एष ।

असारमेतज्जगदित्यवेत्य तृणादिवत्पश्यति दृश्यजालम् ।

अन्तश्चिरानन्दरसानुभूतिमङ्गैः समुद्यत्पुलकैर्व्यनक्ति ॥ १० ॥

(ततः प्रविशति वस्तुविचारः ।)

वस्तुविचारः—आदिष्टोऽस्मि तत्रभवत्या शिवभवत्या—‘वत्स वस्तुविचार, संप्रति जीवराजो वेदारण्यं प्रविविक्शुरिति श्रूयते । तदेनमपथा-
निवर्त्य सतैव पथा समानेतुमस्य परिसरोऽधिगन्तव्यः’ इति । (पुरोवल्लोक्य ।)
स एष जीवराजः । यावदेनमुपसर्पामि । (उपसर्पति ।)

(राजा चित्तशर्मणा सह प्रणमति ।)

वस्तुविचारः—सिद्धसंकरूपौ भूयास्ताम् ।

अविद्या—(सविषादम् । खगतम् ।) हन्त, विफलो मे मनोरथः पाषण्डेषु ।

(ततः प्रविशन्ति पाषण्डसिद्धान्ताः ।)

लोकायतिकसिद्धान्तः—

न क्लेशलेशयोगो भागोऽनुपरोध एव सर्वत्र ।

इति सति किं न रमन्ते मन्दधियो मामके तत्रे ॥ ११ ॥

(इति परिक्रामति ।)

चित्तशर्मा—(राजानं प्रति ।) अत्रायमस्याशयः—‘प्रत्यक्षमेव प्रमाणम्, अदृष्टचरं तु नास्त्येव । तथा च ।

पृथिव्यापो वह्निः पवन इति सत्याः परममी

तदेषां संघातो भवति वपुरात्मा बहुविधः ।

समष्टेस्ताम्बूलादरुणिमवदुन्मीलति मतिः

सुखादिव्यापारैरुपनमति धर्मादि तु मृषा ॥ १२ ॥

अतः ।

देशः कालोऽथ जातिः कुलमकुलमियं स्वा परेत्यादिहेतो-

र्वर्ज्यावर्ज्येति मिथ्याकुहकविरचितां यन्त्रणामन्तरेण ।

आद्ये स्वाद्येऽथ पेयेऽप्यनियमिततया काममापुष्य गात्रं

दृष्ट्वा मिष्टामवाप्य स्मरमदमुदितां भोग एवाभ्युपेयः ॥ १३ ॥

इति ।

चित्तशर्मा—(सन्मभङ्गम् ।) वयस्य, लोकायतिकमतमिदमतिरमणीयं

१. आदर्शद्वयेऽप्युपलभ्यमानमपि प्रक्षिप्तं प्रतीयते; पूर्वं पात्रान्तरस्यानुपलम्भेन चित्तशर्मण एव प्रकान्तत्वात्.

प्रतीयते । यदत्र 'न विधिर्न निषेधो न धर्माधर्मौ नास्ति परलोकः'
इत्यादिना प्रत्यक्षसिद्धविषयाभिरतिर्निरातङ्का हि प्रतीयते ।

अविद्या—(खगतम् । सहर्षम् ।) कथमप्यस्मदीय एव चित्तशर्मा ।

(राज्यं सस्मितं वस्तुविचारं पश्यति ।)

वस्तुविचारः—(सोद्वेगम् । खगतम् ।) प्रमादः प्रमादः । पर्यायेण
सत्पथमेनं नयेयम् । (प्रकाशम्) किमये चित्तशर्मन्, अनभिज्ञ इवालपसि ।
वयं किम् 'इदमखिलमस्ति' इत्यवोचाम । 'किमपि नास्ति यत्साक्षात्'
इति प्रत्यक्षसिद्धार्थाभिरतिरनातङ्केति ब्रूमहे । शापादिवशादिहार्थान्तरभ्र-
मेण विशृङ्खलविषयाभिप्रायक एव । 'नास्ति परलोकः' इत्यादीनि च
ब्रह्मव्यतिरिक्तस्य सर्वस्याप्यभावोपलक्षकाणि । तस्य देहात्मत्ववादोऽप्यन-
भयकोशस्यात्मोपलक्षकत्वनिबन्धन इति सर्वमद्वैतपर्यवसाय्येव ।

राजा—(सशिरःकम्पम् । पुरोऽवलोक्य ।)

परिहितकषायवासाः परिहृतर्हिसः समस्तभूतेषु ।

अभ्येति भिक्षुवेषः कच्छविहीनोऽत्र बुद्धसिद्धान्तः ॥ १४ ॥

बुद्धः—अहो मन्दमेधसः, स्वानुभवविरुद्धो व्याहारः ।

प्रत्यक्षतो यत्प्रमितं कदापि तदेव सत्यं न ततोऽन्यदस्ति ।

इत्येव बुद्धिर्यदि तर्हि कस्मादपत्यहेतोर्बलमुपैति ॥ १५ ॥

चार्वाकः—अये बुद्धसिद्धान्तः, किमनुमानमपि ते प्रमाणम् ।

बुद्धः—कः संदेहः ।

ऊर्ध्वं चाधश्च नानाविधभुवनभिदा नामरूपव्यवस्था-

मुर्व्यामाचक्रवालाद्वनगिरिसरितामर्णवानां च तत्त्वम् ।

ज्योतिश्चक्रोपरागस्थितिगतिसदसद्भाविभोग्यानि येन

प्रत्यक्षं दर्शयेऽहं क इव विवदतामत्र हन्तानुमाने ॥ १६ ॥

अतः ।

प्रत्यक्षमनुमानं च प्रमाणं मे न संशयः ।

अस्ति स्वर्गश्च नरको धर्मोऽधर्मश्च कारणम् ॥ १७ ॥

परं तु परिदृश्यमानमखिलमपि क्षणक्षणविलक्षणतया क्षणिकमेव । पश्य तावत् ।

क्षणादूर्ध्वं न तिष्ठन्ति शरीरेन्द्रियबुद्धयः ।

दीपार्चिरिव वर्तन्ते स्कन्धाः क्षणविलम्बिनः ॥ १८ ॥

प्रत्यक्षं जायते विश्वं जातं जातं प्रणश्यति ।

नष्टं नावर्तते किं तु जायते च पुनः पुनः ॥ १९ ॥

तथा च ।

कर्मोत्तेजितवासनाकृतजगज्जन्मप्रवाहो यथा

जालान्तःप्रसृतार्कतेजसि रजःस्तोमस्तथा भासते ।

धारावाहिनि बोध एव गलति ज्ञानेन सा वासना

पश्चान्निर्विषयोऽमलश्च स भवत्वात्मापवर्गो मतः ॥ २० ॥

अत्र 'बाह्यार्थः प्रत्यक्षसिद्धः' इति वैभाषिको जग्राह । 'बोधाकारानुमेयो बाह्यार्थः' इति सौत्रान्तिकः । 'बुद्धिमात्रमर्थो न कश्चिदपि बाह्यः' इति योगाचारः । 'न बुद्धिमात्रमपि शून्यमेव तत्त्वम्' इति माध्यमिकः । तदेवं चतुर्गतमेतच्छास्त्रम् ।

चित्तशर्मा—वयस्य, नियताध्ययनविहितानुष्ठानसंकटमन्तरेण सुगमनिःश्रेयसमिदं सुगतमतमनादरणीयम् ।

वस्तुविचारः—तदपि श्रूयताम् । अनाद्यविद्यावासनाप्रपञ्चिता विषयसंततिः । स्वरूपज्ञाने प्रतीयते । तदिदमेव संसरणं नाम । तदनु—तत्त्वज्ञानतो वासनाविगलने सति स्वरूपज्ञानस्य निर्विषयोपरागत्वमेवापवर्ग इत्यद्वैतमेवाभिमतमस्य सुगतसिद्धान्तस्यापि । अत एवामुष्य जगन्मिथ्यात्वाभिप्रायः शून्यवादः । क्षणिकतावादस्तु विशेषणीभूततत्त्वक्षणानित्यत्वाभिप्रायकः । स चायमपवर्गः । 'निष्कामकर्मानुष्ठानजन्यचित्तशुद्धिहारक उपनिषदधिगम्य' इत्येतदाशयमविज्ञाय । शापवशेन निगमपथपरित्यागस्तु नरकाय भवति ।

(लोकायतिकसिद्धान्तो विवसनसिद्धान्तं पश्यति ।)

विवसनसिद्धान्तः—(सहस्रतालं निहसन् ।) अहो, खव्याघातोपहतो-
ऽयमस्योपन्यासः ।

प्रत्यक्षाधिकमप्रमाणसुररीकृत्यानुमानं ततो

गम्यं धर्मसुरीकरोति च ततः स्वर्गादि भोगादि च ।

यत्सत्तत्क्षणिकं ब्रवीति च पुनर्व्याहन्यते स्वं वचः

स्वेनैवास्य न किं जिगीषति कथं बुद्धो मतेनामुना ॥ २१ ॥

सुगतः—(साभ्यसूयम् ।) अये नम्रक्षपणकसिद्धान्तः, दूरत एव तिष्ठ ।

ज्ञातः पूतः संनिधेहि स्वमतमभिधातुम् ।

विवसनः—

देहोऽयं मलभाण्डमस्य शुचिता का नाम तीर्थोदकै-

र्देही निर्मल एव तिष्ठति घटस्यान्तः प्रदीपो यथा ।

देहो नान्तरितस्तु संसरति स स्वीयैर्हृतः कर्मभिः

प्रारब्धानुगुणं प्रपद्य च वपुर्भुङ्क्ते सुखं वासुखम् ॥ २२ ॥

बुद्धः—अये, किमर्थमावरणं न क्रियते ।

विवसनः—

जीवस्यावरणं देहो देहस्यावरणं कुतः ।

यदि तस्यापि कार्यं स्यात्तस्यापीत्यनवस्थितिः ॥ २३ ॥

बुद्धः—अये, कथमेतादृशस्य जीवस्य मोक्षः ।

विवसनः—शृणु तावत् ।

मयूरपिच्छधारणं मलं च केशलुञ्चनं

महर्षिपूजनानि नम्रता मनस्यनीर्ष्यता ।

अहिंसनं क्षमा दया सदेति मोक्षसाधनैः

शरीरकारि कर्म तत्सवासनं विनश्यति ॥ २४ ॥

तथा सति ।

उच्चैर्भीरिमहो निरन्तरमहालोकान्तराणामुप-

र्यास्ते मोक्षशिला नितान्तमहिता ज्योतिर्मयी शाश्वती ।

तामभ्येति श्रुतित्यसौ तडिविवोदच्छन्वपुर्ध्वसना-

त्तत्रायं परमात्मनाथ घटते मोक्षोऽयमर्हन्मतः ॥ २९ ॥

बुद्धः—अये, कुतस्तवायमध्यवसायः ।

विवसनः—शब्देनानुमानेन च ।

बुद्धः—किमयमेव सिद्धपरमेष्ठिपदाभिधेयः परमात्मा तव मते जगत्कर्ता ।

विवसनः—नहि नहि । कर्मभिरेव जगन्ति जायन्ते विनश्यन्ति च ।

वस्तुविचारः—अस्यापि स्वप्रकाशसंविद्रूपदेहातिरिक्तात्माभ्युपगमेन सिद्धपरमेष्ठिनामकपरमात्माभ्युपगमेन च जीवपराभेदरूपमद्वैतमेवाभिमतमिति रमणीयमेव मतम् । परं त्वेतदभिमतार्हिंसाक्षमा । क्यादिपारम्यानुसंधानतो यज्ञादिकमुष्णानभिमतमिति भ्रान्त्वा शापवशेन निगमपथपरिभ्रेष्य पतनाय जायते । अतः 'स्यादस्ति' इत्यादिसप्तभङ्गीप्रतिपादनं जगदनिर्वचनीयत्वतात्पर्यकम् । देहशौचाद्यभावप्रतिपादनं चात्मनः स्वतो निर्मलत्वाभिप्रायकम् ।

अविद्या—(जनान्तिकम् ।) सखि विषयवासने, देवोऽयम् 'जवैदिकानि' इति खलु मतान्यमूनि न संमन्यते । वैदिकेषु सोमसिद्धान्तादिषु वा किञ्चिदभिनिवेश्य यदि सगुणविद्याभिरभिरमेत, तावतापि ननु भवेदस्माकमाश्वासः । तेजस्तिमिरवदद्वैतविद्या किलात्यन्तिकविरोधिनी दृश्यते ।

राजा—(पुरो विलोक्य ।) क एष ।

भस्मलेपशरदभ्रविभ्रमं बिभ्रदुग्रवपुरद्वतभ्रमः ।

पुण्डरीकधवलाननभ्रमच्चण्डकोकनदचारुलोचनः ॥ २६ ॥

चित्तशर्मा—अयमेव सोमसिद्धान्तो नाम ।

सोमसिद्धान्तः—(सस्मितम् ।) हन्त, प्रभाणपथातिवर्तिन एवानेन केनापि केऽपि पदार्थः प्रतायन्ते । अपि च ।

तदागमास्तद्विर एव वर्ततामतोऽपवर्गोऽस्य यथाकथंचन ।

यदैहिकं सौख्यमिदं किमीर्यतामतो भृशं गहितमार्हतं मतम् ॥ २७ ॥
(किञ्चिदन्तर्विमृशन् ।) अहो बत मामकमतस्य रमणीयता ।

ज्योत्स्नाधौतदिशा निशा परिकरैर्विश्वोत्तरं चत्वरं

मयं हृद्यरसं मदालसवधूवैक्रान्धुजामोदितम् ।

आस्वाद्यं तरसं घृतादिसरसं कान्ताकरान्तादिति

स्वर्गं प्राप्य समग्रमत्र परंतः प्राप्योऽपवर्गोऽपि यत् ॥ २८ ॥

विवसनः—(समयोद्वेगम् । स्वगतम् ।) हन्त, कथमयमन्तकं इव चिन्ता-विषयोऽपि संतापयति । (प्रकाशम् ।) अरे सोमसिद्धान्त, कस्तवः संते धर्मः, कथमिव स्वर्गः, क इव चापवर्गः ।

सोमसिद्धान्तः—अरे, श्रूयताम् ।

प्रत्यग्रप्रहृतक्षरज्जलक्षलद्रक्तप्रवाहक्षणे

नृत्यन्मर्त्यनवोपहारनिवहैर्मद्यैश्च संप्रीणितः ।

सार्वभ्यादिसमग्रदिव्यगुणसंपत्त्या महाभैरवः

सारूप्यं निजमातनोति बलभियोग्यं च भाग्यं दिशन् ॥ २९ ॥

सदेहकैवल्यमिदमेव नः परमपुरुषार्थः' इति । स्वर्गस्त्वयमेव, यदत्र समभिलषितसर्वार्थसिद्धिभिरनियन्त्रिताः कामोपभोगा इति ।

वस्तुविचारः—अये चित्तशर्मन्, एवमेव भेदवादिनः सर्वेऽप्यस्वदी-यसगुणोपासनफलीभूतेषु तत्तदुपासनतरतमतानुगुण्येन सालोक्यसामीप्य-सारूप्यरूपेषु पदेषु रममाणास्तदेव परमममृतं मन्यन्ते । तथाहि—जीवा-णुत्वनित्यत्ववादिनो रामानुजीयाः 'चिराद्दुष्कर्मकर्मकवलितज्ञानानन्दस्वभा-वतया संसरन्तो जीवा दुःखानुभवनिर्विण्णा भक्त्या प्रपत्त्या वा हरिमा-राध्य तत्प्रसादेन विगलत्कर्मबन्धा भगवत्सारूप्यमधिगम्य स्वकीयभर्मज्ञा-नविकासेन भगवदानन्दमनुभवन्ति' इत्यभिदधते । तत्रैव प्रत्यक्षादित्रयप्रा-

माण्यजगत्सत्यत्ववादिनो साध्वा अपि 'अविद्यासंकटविघटितज्ञानानन्दस्व-
भावास्तत्त्वतो भगवद्भिन्ना जीवाः संसरणदुःखानुभवनिर्विण्णाः । सकलान्ना-
यसमधिगम्य भगवन्तं भक्त्या समाराध्य तत्प्रसादतः श्रवणमननादिविग-
लदविद्यावरणतया विशुद्धस्वभावा भगवच्छरीरं भूतादिवदाविश्य नीरक्षीर-
वदवस्थिताः स्वस्वाधिकारतरतमतानुगुण्येन तदीयैरेवावयवैः स्वस्वजात्यनु-
गुणान्भोगान्भुञ्जते, स एव च मोक्षः' इत्याचक्षते ।

(सोमसिद्धान्तः किमपि किमप्यालपन्पारवश्यमभिनयति ।)

राजा—(पुरोऽवलोक्य ।) अये, किमेतावदस्य वैकृतं कापालिकस्य ।

चित्तशर्मा—अयं किल महाभैरवपूजावसाने निषीय मद्यमतिमात्र-
मुन्मत्तकितमदावेशविवशो विलुठति ।

सोमसिद्धान्तः—(सरभसमुत्थाय विकटताण्डवं नाटयन्परिक्रामन् ।) अहो
प्रमादः प्रमादः । मदीयः किल परमपुरुषार्थः केनापि दुरात्मना चोरितः ।
किमितो विधातव्यम् । (पार्श्वतोऽवलोक्य ।)

प्रत्यङ्गभासिपरिप्राण्डुघनोर्ध्वपुण्ड्रः

पद्माक्षजालतुलसीमणिहारकण्ठः ।

भाषाश्रुतिं परिपठन्निह पाञ्चरात्र-

सिद्धान्त एष शुचिवेषभृदभ्युपैति ॥ ३० ॥

(सरभसमुत्सृज्य ताञ्त्रिकं पाणौ गृह्णन् ।) कथमरे, मदपवर्गमचूचुरस्त्वम् ।

ताञ्त्रिकः—(श्रवसी कर्णाभ्यां पिपाय ।) रामानुज रामानुज, किमहं चो-
रयामि ।

श्रीवैष्णवः—सोमसिद्धान्त, यदि प्रमाणतो महाजनानुमतमेव चौर्य-
मवसितम्, तर्हि किं क्रियेत तत्प्रतिश्रूयताम् । (सर्वान्प्रति ।) अहो भवन्तः
सर्वे साक्षिणः शृण्वन्तु ।

ताञ्त्रिकः—यदि तथा स्यात्तर्हि तव दासो भवेयम् ।

सोमसिद्धान्तः—तदिदं भवन्तो विमृशन्तु ।

बौद्धादयः—अरे, कथ्यतामपवर्गस्त्वदीयः ।

तान्त्रिकः—(कर्णे ।) एवमेव ।

बुद्धादयः—(भुक्त्वा विहस्य ।) अये तान्त्रिक, वञ्चितोऽसि पाषण्डका-
पालिकदास्येन । यतः ।.

सारूप्यरूपं सविशेषमेतत्सदेहकैवल्यमिदं मदीयम् ।

एकीभवन्त्यत्र भवन्त एव स चेत्स राजात्र कलिः प्रमाणम् ॥ ३१ ॥

(ततः प्रविशति कलिः ।)

कलिः—

बालोऽप्ययं पटुरिति प्रतिबुध्य तत्त्व-

माहूय मामकृतैः प्रणयैरविद्या ।

मह्यं वराय सदृशीं कुहनां स्वकीयां

दत्त्वातनिष्ठ सुमहत्किल कौतुकं मे ॥ ३२ ॥

तदस्याः किमिव मया च प्रियमाचरणीयम् । (इति सकौतुकं परिक्रामति ।)

सोमसिद्धान्तः—राजन्कले, विजयी भव । प्रतिपद्यतामत्र किञ्चि-
दिव दण्डनीतिः ।

कलिः—तर्किक नाम ।

सोमसिद्धान्तः—तान्त्रिकोऽयं चोरितमदीयपुरुषार्थो मध्यस्थैरध्यव-
सितप्रमोपश्च प्रतिश्रुतं तु नानुतिष्ठति ।

कलिः—(जतान्तिकम् ।) अये, तान्त्रिकोऽयं वैदिकः श्रूयते । तत्कथमसा-
वभिभावनीयः ।

सोमसिद्धान्तः—यद्येवं मन्यसे, तर्हि श्रूयताम्—‘वयं यथा भैर-
वागमानुरोधेन वेदप्रामाण्यवादिनो वेदविरुद्धमधुमांसादिनिषेवणाभिर्वैदवा-
ह्यतया पाषण्डेषु गण्यामहे, तद्वदिमेऽपि पाश्चरात्रागमानुरोधेन वेदप्रामा-
ण्यवादिनो वेदविरुद्धैराचारैः पाषण्डा एव । किं च—द्विविधा इमे ता-
न्त्रिकाः, उदीच्याः केचित्, अपाच्याः परे, इति । तत्र तावदपाच्या
नाम पाषण्डाः, ते पशव एव । यतः ।

अप्राकृतानकृतकानपहाय वेदा-

स्तत्रातिभट्टविनिवेशितनीचभाषाः ।

कर्म त्यजन्ति विहितं विहितैतराणि

निर्मात्यैतृकमुखानि वितन्वते च॥ ३३ ॥

हन्त बुद्धेरुपरिप्लवता ।

आचार्यहस्तादधिगम्य चीटीं निबध्य कण्ठे कुणपस्य दग्ध्वा ।

वैकुण्ठवीथ्यां गृहनिश्चयेन नन्दन्ति मूढाः पशवो न किं ते ॥ ३४ ॥

कलिः—(स्वगतम् ।) तदहमप्येवमेनं प्रतारयामि । (प्रकाशम् ।) अये, प्र-
तिश्रुतम् । पाषण्डदास्यमनुतिष्ठ । परया(?) वैकुण्ठे शमलभूमिपरिसरे तव
निवेशनाय चीटिकामहं प्राहिणुयाम् ।

तान्त्रिकः—(समयम् ।) राजन्, यद्रोचते भवतस्तदाचरामि । (इति
श्रद्धया बद्धाङ्गलिस्तिष्ठति ।)

कलिः—(पुरो विलोक्य ।)

उत्तुङ्गद्विपकुम्भकर्कशकुचाभोगा रणन्मेखल-

श्रोणीमण्डलभारमन्थरगतिः कंदर्पदर्पोद्धता ।

उन्मीलन्मदिराविकारविवशंव्यालोलतारेक्षणा

स्निग्धालोकनमोहिनी विलसति श्रद्धा पुरस्तामसी ॥ ३५ ॥

(विचिन्त्य ।) महाप्रभावा ह्येषा

शास्त्रं किंन्विदमप्रमाणमिह किं न प्रीयते देवता

सा प्रीता यदि किं कुहापि भुवने दुष्प्रापमेकं भवेत् ।

भोगानत्र बहून्प्रदाय परतः कैवल्यलक्ष्मीप्रदे

सद्यःसिद्धिपदे जनः कुलपथे कस्मान्न संनहति ॥ ३६ ॥

इत्यादिनानाविधसाधनबोधनैर्बाधनैरापामरपण्डितमखिलमपि जनमिह कु-
लपथे महोत्सव इव निबिडयन्ती दक्षिणपथमप्रचारेण वितथमिव कृत-
वती । अयि श्रद्धे, परिगृह्यतामयं तान्त्रिकः ।

श्रद्धा—तथा । (इति गाढमालिङ्गति ।)

ताम्रिकः—(मुखपारवश्यमभितयन् ।)

स्वर्गो दिवः किं गलितोऽयमुर्ध्वामुर्ध्वेव किं स्वर्गदशां प्रपन्ना ।

सत्त्वातिरेकक्षरदात्मतत्त्वं विश्वं किमानन्दमयं विधत्ते ॥ ३७ ॥

इति श्रद्धापरवशो दासोऽहम् । (इति साष्टाङ्गं प्रणमति ।)

राजा—स्थाने सांप्रतमस्य न्याय्यतया दासत्वम् । अन्यथा बाह्यणो दास इति विप्रतिषिद्धमेवैतत् ।

कलिः—दिष्टयायमप्रयासतः प्रामाणिको दासलाभः ।

सौमसिद्धान्तः—राजन्, एवमेव लाभान्तरमपि नः संनमति । (पुरतो निर्दिश्य ।)

तिर्यगतिर्यग्विदलितपरिणतपृथुकारवल्लिभद्राभिः ।

मुद्राभिर्जटिलतनुर्दग्धो माध्वोऽयमापतति ॥ ३८ ॥

माध्वसिद्धान्तः—अद्य खलु लवङ्गिकायां घृतशौचप्रायश्चित्ताङ्गमभिनवतीर्थस्वामिपादैः श्रीवैष्णवसमाराधनं क्रियत इति निशम्य श्रीमुष्णतोऽहमागच्छामि । (ऊर्ध्वमवलोक्य ।) तदितो यावत्समयानतिपातमाचार्यस्वामिपादवन्दनमाचरणीयम् । (इति तसंभ्रमं परिक्रामति ।)

कापालिकः—(कलिं प्रति ।) राजन्, य एष

असे बिभ्रददभ्रदुर्भरभरां घोणीं मधुष्ठीलव-

त्सुद्रम्लेच्छमुखालुसंकुलकरः प्रारब्धवायुस्तुतिः ।

अङ्गरानिव पाप्मनामविरलानङ्गे मपीलाञ्छना-

नैविभ्रचकितो वलीमुख इवोदग्रप्लुतं हिण्डते ॥ ३९ ॥

अयं तावदुराचारैस्ततोऽपि वेदबाह्यः ।

कलिः—कथमिव ।

कापालिकः—

उपवासदिनभ्रान्त्यामप्येष किल दुर्मतिः ।

न जुहोति न दत्ते वा पितृश्राद्धं च मुञ्चति ॥ ४० ॥

१-२. नपुंसकनिर्देश आदर्शद्वयेऽप्युपलभ्यते.

किंच ।

स्नानं सांध्यविधिर्जपोऽथ हवनं स्वाध्यायमाध्याह्निके
देवाभ्यर्चनमित्यमून्यविकलं कृत्यानि निर्वर्तयन् ।

सद्यःस्नातरजस्वलाकृतपतिश्राद्धेऽमितद्वादशी-

काष्ठाभ्यन्तर एव पारणमयं कृत्वा चिरान्निर्गतः ॥ ४१ ॥

कलिः—हन्त, समग्रो वैदिकाचारो(?) पाषण्डस्य माध्वसिद्धान्तस्य
प्रशिष्यतामपि नार्हति । अयं मूढस्तिष्ठतु वराकः । किमनेन ।

जीवराजः—सखे चित्तशर्मन्, अमीषां मुखान्यवलोकनीयानि । त-
दितो वामेतरेणैव पथा मृगयाविनोदिनो वेदारण्यमधिगच्छामः ।

पाषण्डः—(अपवार्ध । परस्परमुखान्यवलोक्य । सनिर्वेदम् ।) मतान्तरे बलव-
दभिनिवेशितोऽयमधृष्टोऽस्माभिरितो यथागतमपसरामः ।

अविद्या—(जनान्तिकम् ।) अयि विषयवासने, दृष्टानि खलु वस्तुवि-
चारदुश्चेष्टितानि पाषण्डेषु । एवमग्रेऽपि शमादिभिरुपनिपत्य यदि किल
राजा यमनुरुध्येत, तर्हि सुमहत्किल संकटमाप्नुयेत । तदितो यममग्रत
एव गत्वासूयया संनिधाप्यमानैर्मोहादिभिरस्सदीयैः शमादिप्रचारोपरो-
धाय निपुणतरं किमपि संनिधातव्यम् ।

विषयवासना—साधु चिन्तितं भट्टिन्या ।

अविद्या—(प्रकाशम् ।) यावदमी वयमृजुनैव पथा किञ्चिदग्रतो गच्छामः ।

(इति निष्क्रान्ताः सर्वे ।)

इति चतुर्थोऽङ्कः ।

पञ्चमोऽङ्कः ।

(ततः प्रविशति सह परिवारैरविद्या ।)

अविद्या—हन्त, तदेवमतिभहति संकटे निपत्य करणीयताविमूढा-
मिह न कोऽपि मामुपसरति ।

(वेपथे ।)

रतिरुज्ज्वलपद्मुद्रितरमणीयशिरोभराधिरैः ।

सुखमदवहरिणमवेष्टुमितामृत[१] समौ लयति ॥ १ ॥

अविद्या—(मृता । तवणे ।) अये, कामः संप्राप्तः ।

(तत्रा रतिव्रति काव्यः ।)

कामः—

नातांते वदते न वदन्ति निरादिणेरुणास्त्रास्त्रमा

प्रज्ञा ताम पताविकलजिनवसनसमानसुतातामपि ।

सत्त्वमये मत के पुनर्दिविषयो मन्वास्तोच्छ्रित-

स्वासादन्विमवद्य मेऽत्र मनुष्या के नाम कीटा इमे ॥ २ ॥

(पुण्यवत्त्वय ।) रसमितः सपरिवारा देवी । (वगल ।) विनयतां देवी ।

देवी—इत आसताम् ।

कामः—(अपरिह ।)

का चित्ता मयि वो निर्णीरति नगद्वरे दिवा चित्परे

येनार्थः पुरुषेण गोष्ठमिदणितस्य ब्रूत किंचिन्मम ।

दिवपालं द्रुहिर्न मुकुन्मन्यवा साक्षान्महेर्षा क्षणा-

भित्तिस्य प्रनवाकलाविशिखैः कुर्वे ममस्तिककरम् ॥ ३ ॥

विषयवासना—महिति, यदि कियतेन कर्माण्यवरुद्धानि, तत्र श-
मादेरुन्मृसितुमपि न भवेद्वकाशः ।यदृष्टिः—महिति, तिवेकी विरागमुपनिभाय यदि किल कामानवरु-
द्धमेव कर्म कारयति, तर्हि तत्र किमध्यन्तरमधिगम्य सटिति तत्तिष्ठतने का
समर्पौ भवेत् ।

अविद्या—(अविन्य ।) पुरो इदयताम् ।

कोपः स एष कुटिलचूकुटीकराले

वक्रं दधद्मदिवान्मगवेक्षणेत ।

उद्वपद्वपद्वपरावपराभेदी क-

मम्येति निधमविलासकथनमिश्रः ॥ ४ ॥

(ततः प्रविशति क्रोधः ।)

क्रोधः—

धर्मः कश्चन कामनानधिकृतस्तेनासदीयाः परा-
भूयेरन्ननुवेपते मम वपुर्हन्ताहमाविर्भवन् ।

इष्टापूर्तेतपःशतात्तपरमोत्सेधं तु तत्संचयं

तूलस्तोममहाचलं पविरिव प्रध्वंसये दृश्यताम् ॥ ९ ॥

(उपसृत्य ।) विजयतां देवी । (इत्यभिमुखमुपविशति ।)

विषयवासना—महिनि, यथा प्रायशो धर्म एव कुहापि न प्रव-
र्तेत, तथा विधातुं कः प्रगल्भेत ।

(देवी चिन्तां नाटयति ।)

(नेपथ्ये ।)

एहि याहि यथाकामं नाहितं तेन किञ्चन ।

देहि वाचमिमां नैव ब्रूहि मां प्रति जात्वपि ॥ १० ॥

पितरौ वा विपद्येतां जायतां वा सुतायुतम् ।

मिलन्तु वोपरागाश्च मिथो दद्यां न किञ्चन ॥ ११ ॥

देवी—(श्रुत्वा ।) ननु संप्राप्त एव तादृशो लोभः ।

(ततः प्रविशति लोभः ।)

लोभः—

अभ्येतु घोरवपुषा धुरि राक्षसो वा

दंष्ट्राकरालवदनः स्वयमन्तको वा ।

चेतो बिभेति न तथा मम दुर्निवारे

दृष्टे यथार्थिनि संपुस्तकदर्पणाणौ ॥ १२ ॥

(परिक्रम्य । उपसृत्य ।) विजयतां देवी । (इति पार्श्वतो निषीदति ।)

विषयवासना—(लोभं निर्दिश्य ।)

कणस्तृणं वा जगतां त्रयेऽपि न देयमेतस्य दृशास्ति किञ्चित् ।

न हर्षदृष्ट्या तु किमप्यदेयं मही विशाला मणिपर्वतो वा ॥ १३ ॥

(पुरोऽवलोक्य ।) हन्त, स्मृतमात्र एव संनिहितः । यदेष

हस्तेनानुपदं प्रियस्य सुहृदो हस्तं समास्फालय-

न्हासोत्तालसमुल्ललत्कलकलः संफुल्लवक्त्राम्बुजः ।

दूरीकृत्य विषाददैन्यजडताचिन्तादिमावानसा-

वृत्साहेन सहात्मजेन वलते हर्षोऽतिमात्रोत्सवः ॥ १० ॥

(ततः प्रविशति हर्षः ।)

हर्षः—

वध्यं च वारणपतेर्निदधामि कण्ठे

कुर्वे च रत्नपट्टलीकनकाभिषेकान् ।

न प्राणतो हि परमस्ति शरीरभाजां

तानप्यहं तृणमिव प्रतिपादयामि ॥ ११ ॥

(इति परिक्रम्य ।) विजयतां देवी । (इति लोभस्य प्रतीपमुपविशति ।)

विषयवासना—अये हर्ष, भवदनुजन्मा मदः किं न दृश्यते ।

हर्षः—(अग्रतो निर्दिशन् ।) इतो दृश्यताम् ।

आलिङ्गितोऽयमवधीरणया रमण्या

पुत्रैः प्रमादविपदस्सरणैः परीतः ।

दूरीकृतो विनयधर्मविचारगन्धैः

सोऽयं मदो जयति मन्थरदृष्टिपातः ॥ १२ ॥

(ततः प्रविशति मदः ।)

मदः—

उन्मीलितालानमुदग्रसत्त्वं मदावलं भूरिमदान्धमेतम् ।

बाले समालम्ब्य बलाद्विकर्षन्निवर्ततेऽयं धुरि निःसरन्तम् ॥ १३ ॥

(इति विकटं परिक्रम्य हर्षोपकण्ठे निषीदति ।)

प्रवृत्तिः—भट्टिति, यथा ह्ययं धर्मातिक्रमादिना कीदृशमप्यस्मदधीनं करोति, तथैव मानोऽपि महदविनयादिना कमपि मदधीनये देव । तथाह्येष

विगर्हितनमोवाको विनथादिपराङ्मुखः ।

आहो पुरुषिकाप्रेयानायान्मानो मदोच्छ्रितः ॥ १४ ॥

(ततः प्रविशति मानः ।)

मानः—

इष्टापूर्तसहस्रलब्धपरमापूर्वातिपूतात्मके

विज्ञानातिशयप्रभूतविभवे विश्वैकवन्द्ये मयि ।

वेष्टन्ते तिलयन्त्रनद्धवृषवर्त्तिक कोऽपि देवालये

वन्दन्ते कृकलासवच्च शिरसः किं न्यश्चितोदञ्चितैः ॥ १५ ॥

(इति परिक्रम्य ।) विजयतां देवी । (इति क्रोधसमीपमधिवसति ।)

विषयवासना—भट्टिनि, लोभमहिम्ना कर्म कुहापि प्रायशो नानु-
तिष्ठेदेव । कथंचिदनुष्ठितान्यपि परातिसंधानेन विफल्यतापि केनचिद्भ-
वितव्यम् ।

प्रवृत्तिः—(पुरतो निर्दिश्य ।) सोऽपि संनिहित एवं । यदेष

सौवर्णलेपनधगद्धगितांशुजाल-

मापादचूडमयमाभरणं दधानः ।

विष्टब्धमूर्तिरतिधीरगतिः प्रसन्नो

मिथ्याविलासरसिको मिलतीह ड(द)म्भः ॥ १६ ॥

(ततः प्रविशति ड(द)म्भः ।)

ड(द)म्भः—

इन्द्रः कुबेर इति ये महिताः सुरास्ते

बाह्याङ्क(ङ्ग)णं निबिडयन्ति निरन्तरं मे ।

एतेषु मे यदिह किंचिदुदञ्चितभूः

किं किं न सिध्यति जनस्य मदाश्रितस्य ॥ १७ ॥

(इति परिक्रम्य ।) विजयतां देवी । (इति सर्वेषामग्रतस्तिष्ठति ।)

विषयवासना—भट्टिनि, तदेतेषां क्रियासिद्धिषु महाप्रभावो मोहः
सहकारी ।

(ततः प्रविशति मोहः ।)

(मोहो देवीं प्रणम्य तदन्तिके निषीदति ।)

प्रवृत्तिः—भट्टिनि, श्रूयताम् ।

ये संसारपथं विचिन्त्य वितथं तत्त्वावमर्शोन्मुखाः

संनहन्ति भृशं मनागपि शिशोराकर्णिते क्रन्दिते ।

हित्वा तत्त्वकथामपास्य नियमानुत्प्लुत्य धावन्ति ते

मोहः सोऽयमलङ्घनीयमहिमा केनैष जय्यो भवेत् ॥ १८ ॥

विषयवासना—तदेवमपारबलविभवसारेषु निजपरिवारेषु किमसारविषयिणीभिराशङ्काभिरात्मानमाकुलयसि ।

अविद्या—मोः कामादयः श्रूयन्ताम् । तिनकुलसमापतितविकटसंकटविषटनाय हितकार्यघटनाय चायमवसरः । अतो मया किञ्चिदभिधीयते । तदवहितैरेव मवक्षिराचरितव्यम् ।

कामादयः—यदाज्ञापयति देवी ।

अविद्या—सहजसिद्धविरुद्धस्वभावशमदमादिकृतदुर्बोधनेन मयि विरसीकृतात्मा देवश्चित्तशर्मणा साकमत्र परिसरे निमिषमात्र एव संनिदधीत । ततः पूर्वमेव शिवतद्भक्तिप्रभावैर्युष्माभिरप्रमादमेव निजनिजपरिवारैः समसमयमुद्देशः सर्वोऽपि यथा शमदमादीनामीषदुच्छसितुमपि नावकाशः, तथा निविडयितव्यः ।

[कामादयः]—प्राप्तावसरमेव पराक्रमयिष्यामस्तावत्, यदादिशति भट्टिनी । (इति कामादयो निष्क्रामन्ति ।)

(ततः प्रतिशति चित्तशर्मणा सह जीवराजः ।)

राजा—(प्ररोऽवलोक्य ।) कथमत्रैव सपरिवारा देवी ।

(सर्वाः संस्रममुत्तिष्ठन्ति ।)

प्रवृत्तिः—देव, कियच्चिरमभूदसाकमिहागतानाम् ।

राजा—चित्तशर्मन्, इतोऽपि कियदन्तरे वेदारण्यभागः ।

चित्तशर्मा—ननु प्रविष्ट एव । यदिदानीं

स्फायन्ते पृषदाज्यशन्धिन इमे वाताः कचित्कुत्रचि-

त्सर्पिष्मचरुशंसिनः कचिदपि स्निग्धा वषामोदिनः ।

एते चानुपदं पयोदपटलीसौहित्यनाडिधमा

धूमा व्योमपथं तरन्ति मखभुक्संचारनिःश्रेणिकाः ॥ १९ ॥

अपि चात्र

प्रक्रीडच्छुकसारिकादिपटलीशश्वत्समाश्रावित-

प्रत्याश्रावितमुह्यदृत्विगपथप्रक्रान्तिसंदेहतः ।

एते जाग्रति साग्रहाः सुमतयः सभ्याः समं यज्वमि-

वैदुष्यप्रथनाय वागवसरौचित्यप्रतीक्षाकृतः ॥ २० ॥

यावदिह प्रविश्य चक्षुषी विनोदयामः । (इति सर्वे तथा कुर्वन्ति ।)

राजा—(समन्तादवलोक्य । सानन्दम् ।)

विहितेष्टयो मतिमतां पर्वसु काम्यक्रिया एताः ।

प्रमदा इव खलु रमयन्त्यक्षय्याः पूर्वसंपदुल्लसिताः ॥ २१ ॥

अपि च ।

विहरति विस्मयनीया कुहचन सौत्रामणीलक्ष्मीः ।

संपूर्णसौममुख्यस्फीतरसाश्च क्रियाः कचिद्भ्रान्ति ॥ २२ ॥

(विमृश्य ।)

कमलोल्लासिपदानां कमनीयविचित्रभूरिभोग्यानाम् ।

आसां कामपरिस्फुरदमृतं मुखमातनोति सुखम् ॥ २३ ॥

विषयवासना—(जनान्तिकम् ।) सखि प्रवृत्ते, काम्यक्रियाणामासां
निर्वर्णनेन तत्फलप्रशंसया च कामाविष्ट इव दृश्यते देवः ।

प्रवृत्तिः—ननु महाप्रभावः कामः ।

चित्तशर्मा—(स्वगतम् ।) हन्त प्रमादः । दुरात्मना कामेनाभिभूयमानः
सव्याजमन्यतोऽवकर्षणीयो देवः । (प्रकाशम् ।) पदान्तर एव परिणतफला-
गमसिमं प्रदेशमासाद्य विश्रमसुखमनुभूयतां देवेन ।

राजा—तथा । (इति किंचिदन्यतो गत्वा परतो निर्दिश्य ।)

शस्त्रस्तोत्रमयीगिरः श्रुतिपुटीसौहित्यनाडिधमा

वैतानानिह पावकान्कृतसूरीकिंजल्किताग्रानपि ।

अङ्गान्युत्पुलकानि मे विदधतः पूतांश्च व्रातानिमा-

न्हातुं न प्रभवामि पावसहविर्गन्धानुबन्धानपि ॥ २४ ॥

अविद्या—सखि विषयवासने, लब्धापरित्यागामिलाषस्वभावेन लो-
भेनापि वशीकृत इव देवः । यदयमिमाम्निषयान्न परित्यक्तुमुत्सहते ।

चित्तशर्मा—(स्वगतम् ।) आः किमिह लब्धप्रसरो लोभहतकोऽपि ।
भवतु । निवारयाम्येनमितोऽपि गुणवद्विषयान्तरप्रदर्शनेन । (प्रकाशम् ।)
वयस्य, किंचिदन्न परभागे दीयतां वृष्टिः ।

राजा—(विलोक्य । साश्चर्यम् ।)

✓ तडिज्जटिलिता दिशंस्तरणिकोठिभिर्भास्यते
नमःस्थलमुपस्थितैरनुपमैश्च तौर्यत्रिकैः ।

मनोऽपि च विनोद्यते मधुसुधाक्षरीमाधुरी-

निरन्तरधुरंधरैर्निखिलदुर्लभैः सौरभैः ॥ २५ ॥

वयस्य, किमेतद्विमृश्यताम् ।

(चित्तशर्मा संकल्पं पश्यति ।)

संकल्पः—(विचार्य ।) देव, काम्योपासनाः संघीभूय भवदनुजिघृक्षया
संनिदधते ।

(ततः प्रविशन्ति काम्योपासनाः ।)

काम्योपासनाः—विजयतां देवः ।

राजा—

✓ बृहस्पतिर्मे स कियान्वचःक्रमे दिवस्पतिर्वा विभवेषु मे कियान् ।

इमा दुरापास्तपसापि भूयसा यदाविरासन्ननुपाध्युपासनाः ॥ २६ ॥

(इति स्तब्धोरस्तटमविनीतस्तिष्ठति ।)

चित्तशर्मा—(स्वगतम् ।)

✓ विनीतोऽयं विभुर्हन्त वितनोति विकत्थनाम् ।

महतामपि दुष्टात्मा मानो हि दुरतिक्रमः ॥ २७ ॥

(प्रकाशम् ।) वयस्य, सविनयादरमिमा महोपासना यथोचितंमर्हणीयाः ।

राजा—तथा । (इति समर्थं परावृत्त्य सप्रश्रयादरमभ्युद्गमं नाट्यन्यथोचितं सं-
भावयति ।)

संकल्पः—(पुरतो निर्दिश्य ।)

इष्टाङ्गलक्षितरतिक्रमशोभितैषा

शृङ्गारिणी विजयते धुरिः वामदेव्या ।

आयुः सुदीर्घमभिनन्द्यगुणान्कुमाराः

न्ह्यां च कीर्तिमियमातनुते हि विद्या ॥ २८ ॥

चित्तशर्मा—उपपद्यत एव । कत्वङ्गभूतहिंकारप्रस्तावोद्धीयप्रतिहारनि-
धनेषु योषिदुपमन्त्रणसहशयनाद्यभेदप्रतिपत्तिरूपेयमङ्गावबद्धोपासना बहु-
फलो कल्पलतेव कस्य वा मनो न हरति ।

(राजा सरोमाश्चविकसितकपोलं चित्तशर्मणो हस्तमास्फालयति ।)

विषयवासना—किमिहापूर्वार्थसंदर्शनजनितचित्तविस्तारात्मको ह-
र्षोऽपि । दिष्ट्या दिष्ट्या ।

चित्तशर्मा—(स्वगतम् ।) हन्त, हर्षेण महताविष्टो वयस्यः । यदि
किलैतत्प्रतिनियतवृत्तिरत्र मदोऽपि संनिदधीत, ततोऽति हि नाम संकटमा-
पद्येत । तदिममन्यतोमुखयितुमेवं ब्रवीमि । (प्रकाशम् ।) वयस्य, पार्श्वतो
दीयतां हृष्टिः ।

(राजाश्रुतिमभिनयन्गजमीलनानि करोति ।)

विषयवासना—पुष्कलोऽयमस्मिन्मदावेशः ।

चित्तशर्मा—(आत्मगतम् ।) आः प्रमादः प्रमादः । कथमेनमितोऽह-
मभिमतमुद्देशं गमयेयम् । (संकल्पमवलोक्य संकेतयते ।)

संकल्पः—देव, महदत्र किंचिदक्षिसौभाग्यम् ।

राजा—किमिव ।

संकल्पः—

रचितरुचिरशोभा ऋग्यजुःसामपुष्पै-

र्द्रुतनिगमरसौषप्रस्फुरदिव्यरूपा ।

सदमृतवसुरुद्रादित्यसाम्राज्यदात्री

विलसति मधुविद्या वीतदोषा तदेषा ॥ २९ ॥

चित्तशर्मा—(स्मरणमभिनीय ।) श्रूयते हि—दिव्यमधुमूर्तेरादित्यस्यान्त-
राम्नायरसरूपममृतमग्न्यादिमुखेन वस्त्रादयो देवा दृष्ट्वाभिनन्दन्ति तदेव
रूपं प्रतिपद्यन्ते, तत एव चोद्यन्ति, यस्तावदेतदमृतमेवं वेद स वस्त्राद्यन्य-
तमो भूत्वा तत्साम्राज्यमूविनाशित्वमपि पर्येति ।

राजा—(स्वरूपमहिमफलान्यनुसंधानसौवर्गद्युल्लिखितानां नाटयन् ।)

✓ नेदीयः सुरदीर्घिकातिशिशिरे कल्पद्रुपुष्पोत्करैः

स्फारामोदिति मारुते विवर्लति प्रासादशृङ्गोदरे ।

पुंभावालसमव्यदिव्यमहिलाबिम्बाधरास्त्रादने

तत्तादृक्सुखैस्खरी शिव शिव प्राप्यैत वै जात्वपि ॥ ३० ॥

(इति मुद्यति ।)

विषयवासना—भट्टिनि, मधुविद्यायां भजति व्यामोहमेष नो देवः ।

अविद्या—केनैष लङ्घनीयप्रसरः समये महामोहः ।

चित्तशर्मा—(स्वगतम् ।) हन्त, नितान्तमभिभूयते वयस्यो मोहेन ।

(प्रकाशम् ।) देव बुध्यस्व बुध्यस्व । धीरः खल्वसि ।

(राजा प्रतिबुध्यते ।)

चित्तशर्मा—

✓ स्मृतिमात्रतौऽपि यस्याः कमपि विकारं प्रपद्यते देही ।

आसादिता यदि हि सा मदयति कं वाविवेकिनं नैषा ॥ ३१ ॥

राजा—(श्रुत्वा । सप्रत्यभिज्ञम् ।) नैषा विवेकाद्यभिमता विद्या । अत एव
किल ‘अविवेकिनमेषा मदयति’ इति चित्तशर्माणा सव्याजमभिहितम् ।
(प्रकाशम् । पुरतो विलोक्य ।) संकल्प, कैषा महाभागा ।

चित्तशर्मा—(स्वगतम् ।) हन्त, विवेकादिस्मृतिमात्र एव प्रकृतिमा-
सादितो वयस्यः ।

संकल्पः—

✓ कमपि हृदि दधाना कान्तरूपं महान्तं
तदुपरि निदधाना भावभेदानशेषान् ।

इयमेतत्तपाम्ना सत्यसंकल्पकामा

नयति देहरेविद्या सङ्गुरी। आशनीया ॥ ६३ ॥

राजा—(स्वगतं स्वीकृतं वाच्यं च ॥) अदमाधान्तेव लक्ष्मिपयसात्मविद्या-
याः, यद्वहतापाम्नादिकलिययगुणारोप एव तिष्ठेत् ।

चित्रशर्मा—(जलान्तिजम् ॥) वयस्य, तदस्या इहरेविद्यायाः पञ्चाक्षर-
एव तत्त्वभवत्या शिवसक्त्या चित्तविशयजितमभावेण भवदभिलषितपरमात-
न्त्रकन्दलं विद्यापि भवदक्षिपैकगोचरतयापुत्रप्रेषिता स्यात् । तत्र साव-
धानं दीयतां इष्टिः । येनो महामोहादयत्नादपचारणाय संनद्यन्ति ।

राजा—(निर्वर्तं विद्यम् । विद्यामुपलभ्य-। स्वगतम् ॥) हस्त, सैवयं नयना-
नन्दनान्द्रिका । (जलान्तिजम् ॥) वयस्य, किं ज्ञवीमि । पुरा किञ्च

एवा निभगता मनो हतवर्ती सौन्दर्यसारीश्वर-
रानन्दैरतिमोहिनी किञ्च दशमानन्वर्ती कामपि ।

लघ्वेत्तत्करविशेषमुच्छ्रितमिदं चित्रं किलिख्यस्थितं

तत्तस्याः करविशेषमल्लितकरी सैवातिहृद्यङ्गुली ॥ ६४ ॥

(तक्षणी निमित्तम् । सौन्दर्यं वाच्यम् । प्रकाशम् ॥)

अङ्गेनैव किमचिरादिमिरहं नीतोऽस्मि पीतुः पदं
किं वा मत्सुकुतैरसाधिसिमौ लोकौ निषर्गसितौ ।

हृन्नेतन्मुखचन्द्रमाप्रतिगुणादुत्कृष्टितेनं लभा-

दात्मानन्दमुपाममुद्रलहरी विधं किमेकार्णवम् ॥ ६५ ॥

अपि च ।

मुमुक्षुर्वी विस्मात्किहृदयमिभ्रान्तिवसिता

मदो वा मोहो वा नतमुद्यमयः कोऽप्यभिनवः ।

निरुध्वाती वायं करणमण्डलं सिद्धतन्म-

प्रकारः कोऽप्यन्तः पसरती विकारो मत्सि मे ॥ ६६ ॥

(इति संनन्दं नादयति ।)

१. १।६।५ वेदान्ताधिकारिणं व्याख्याता, २. 'यतो मोहो' का. ३. अङ्कशः.

४. 'प्राप्तिवत्' ख.

विषयवासना—(जनान्तिकम् ।) भट्टिनि, दिष्ट्या फलितस्ते^१ ननु मनोरथः । यद्यमासासुपासनानां प्रभावविलसितैरतिमात्रपर्युत्सुकितः प्रमोदभरविकसितवदनारविन्दश्चिरेण परवानास्ते । पश्य तावत् ।

प्रावृषि नीपद्रुम इव परितः स्तम्बैरुदग्रकुञ्जलितैः ।

अङ्गैरविरलपुलकैराविष्कृतसत्त्वविक्रियैर्लसति ॥ ३६ ॥

अविद्या—अपि विषयवासने, देवस्य विकारोऽयमुपासनासक्तिनिबन्धन इति मनो मम न प्रत्येति । यदिह मद्विषयकप्रणयगौरवगन्धोऽपि नोपलभ्यते ।

विषयवासना—किमन्यदित्याह कारणं संभाव्यते ।

राजा—(सोन्मादम् ।)

मधुलहरीनयनपथे मम मिलिता कापि विद्येति ।

दृष्ट्वाभिनन्दिता सा तन्मयमास्ते जगत्समस्तमिदम् ॥ ३७ ॥

अविद्या—विषयवासने, श्रुतं खलु देवस्य । विद्यानुरागसंमोहपल्लवितमेतत् ।

विषयवासना—फलितसिक्ते संदेहेन । भवतु । भूयोऽपि विस्तारः ।

चित्तशर्मा—(स्वगतम् ।) हन्त, प्रमादः प्रमादः । तद्विदमस्य विद्यारतिपारवश्यविजृम्भितं वयस्यस्य ॥ जल्पितसर्वमन्यमयामि । (प्रकाशम् ।) देवि, दिष्ट्या बलवदुपासनासक्तहृदयो देवः । अतः किल मधुलहरी, दृष्ट्वाभिनन्दिता इत्यादि मधुविद्यास्वरूपगान्धिनी वागस्य प्रसृता ।

विषयवासना—भट्टिनि, विमर्शविषय एवायमस्य विकारः ।

अविद्या—कामं विमृश्यताम् । मम तु न संदेहः । विद्यानुरागोन्मादविजृम्भितमेवैतत् । हन्त, बहिःप्रवृत्त्युपलम्भाय प्रहिता किमद्याप्यसूया चिरयति ।

(ततः प्रविशत्सूया ।)

(असूया राजानं प्रणम्य देव्याः समीपे तिष्ठति ।)

देवी—(अपवार्य ।) अये असूये, काम्योपासनादर्शनप्रकरणे किमपि पर्युत्सुकितः स्तब्ध इव दृश्यते देवः । तत्किमत्र कारणं भवेत् ।

असूया—देवि, तदिदमेव वक्तुकामागतास्मि ।

प्रवृत्तिः—कथमिव ।

असूया—‘तत्र भवती शिवभक्तिरेतास्वेवोपासनासु विद्यामपि राजमा-
त्रदृश्यामनुप्रवेशितवती’ इति ततस्ततः संचरन्त्या मया श्रुतमभूत् ।

प्रवृत्तिः—युज्यते हि तादृशीषु तादृशो महान्प्रभावः ।

अविद्या—(स्वगतम् ।) हन्त, किमिदमापतितम् । अभिमतसिद्धये य-
तमानां यास्तत्प्रतीपमुपनमितं दैवेन । तदितोऽपकृष्य विषयान्तरप्रदर्शनेन
देवो विनोदयितव्यः । (प्रकाशम् ।) महाराज, स्थिरप्रणयेन भवता निकामम-
भिनन्दितास्मि । किमतः परं मम प्रियमस्ति ।

चित्तशर्मा—(जनान्तिकम् ।) हन्त, तदुक्तिरेव तदनर्थनिदर्शनतया प्र-
वृत्ता । भवतु । एवमेव ।

अविद्या—तदग्रतो गच्छामि । सुचिरमिह परिभ्रमणपरिश्रान्तमात्मान-
मवस्थापयितुं न पारयामि । (राजानं चिरं निर्वर्ण्य ।)

मामेवं विविधोपभोगललितामुत्सृज्य किं लप्स्यते

भूयः प्रागिव सा दशा परिणमेदात्मावशेषीकृता ।

वेद्म्यन्ते करणान्यमूनि तु परं किं तत्र पश्यन्मुखं

साकूतस्मितकैलिलोलनयनं बिम्बाधरं पास्यसि ॥ ३८ ॥

किं च ।

न वाग्न रूपं न रसो न गन्धो न स्पर्शतं वा सुखहेतुरस्ति ।

भवानहो कं गुणमाकलय्य विद्येति संमुह्यति वा न ज्ञाने ॥ ३९ ॥

(इति सकोपा सपरिवारा गत्युमिच्छति ।)

राजा—(सम्भ्रमम् ।) किमये चित्तशर्मा, विद्यामधुकृतं समौत्साह-
मियदतिभूमिं गतमुपेक्षितवानसि । अतः किलैवमकाण्डे दुर्मनायते देवी ।

चित्रशर्मा—यदर्पोऽयमारुन्ध । अथवा ।

मौहस्य किल क्षोभः केनापि न चित्रार्थे ।

कीदृशुर्नवीत वा वेद्यं नीलशरणपाशसाम् ॥ ४० ॥

राजा—(स्वगतम्)। सन्ध्यसमुदासितोर्जित् कामादिप्रवणोऽहं तीव्रमवगत इति तस्यस्य संवीचयेत् ।

अविद्या—अलमलमसीभिरसारोपचारैः । (इति एकस्मिन् सपरितारः चित्रकामयति ।)

उपासना—हस्त, चमनवा विषयान्तरेण विपरीतकृतो नः संरम्भः । (इति मात्वाहं तिरोभते ।)

(इति तानिधियादि ।)

राजा—समे चित्रशर्मे, भवतु । यथाहर्षविद्वस्त्रिष्वपि समर्थे कथमपि समावीयते । दुर्लभं तु उच्यमेव । तद्विना यत्सर्विलम्पितमेव कार्यं सिद्धी आपर्तेवाससाधिः ।

(इति निष्कान्ताः सर्वे ।)

इति प्रथमोऽङ्कः ।

ततोऽङ्कः ।

(ततः प्रविशति चित्रशर्मा ।)

चित्रशर्मा—अयं शब्द क्लेशोपासमाविधिः सह विद्यादर्शनसमृद्धि-
विकासमस्यस्वदुष्यो महाराजा । तथा हि ।

निर्भक्ष्यवपरा चिरेण हृदयात्प्लूतया कर्षितो

निश्वासेन वनोष्मणा सहितयस्त्रोष्ठं तिमर्गतगम् ।

अन्धायन्तुलपङ्क्तो न भजति निर्भक्षशैशं मना-

यन्तः कीदृशप्रपापक इव श्रीलङ्कशास्त्री चिरात् ॥ ४१ ॥

शर्मेन महाराजदर्शनप्रभृति सा विद्यापि तितिलदुःसहिव चिरद्वारा-
परिभूत इति बहुधा श्रूयते । तथा हि ।

निवापोन्मनिर्गीतदुत्पलदम्बस्वाम्यामुषी वधुषी

क्योन्मार्तितशरस्युभाकरसत्तं वीतप्रसादं सुखम् ।

उन्नतप्रसवेव लोप्रलतिका धत्ते तनुः पाण्डुता-

मङ्गेरेवममङ्गतमललितरास्ते त्रिनिद्रा चिरम् ॥ २ ॥

अपि च ।

आलीभिः किल शायिता मरकतनिग्धे तलित्या दले .

पाथोबिन्दुरिव प्रकामतरला बालाधिकं म्लायति ।

सित्ताश्चन्दनविन्दवश्चुरुचुरायन्ते स्तनाभोगयो-

र्मुक्ता भान्ति च सुभ्रुवः स्तवकयोः सक्ता मिलिन्दा इव ॥३॥

अतो न विलम्बसहा दशेयमस्या इति करुणया मैत्रीमुखादभिधाय
प्रेषितम् । तदनयोरितरेतरप्ररोचनविषये यत्नो न विधेय एव । परं त्वसूया-
भिहितवृत्तान्तश्रवणप्रभृति नितान्तपरिकुपिता तावदविद्या कथमिव समा-
धेया स्यात् । (विचिन्त्य ।) हन्त, लब्धोऽयमुपायः । तदेवं समाधास्ये ।
(अप्रतौऽवलोक्य ।) कथमसूया ।

(ततः प्रविशत्यसूया ।)

असूया—प्रेषितासि देव्याहमविद्यया चित्तशर्माणमभिधातुम् । तमहं
न पश्यामि । (प्रतौऽवलोक्य ।) दिष्ट्या सोऽयमित एवाभिवर्तते चित्तशर्मा ।
यावदेनमुपसर्पामि । (उपसृत्य ।) आर्य, देवी समाज्ञापयति—‘वयस्य,
तदेवं देवो मयि विमुखतां प्रतिपद्यमानो विमतासक्त एव ननु शाठ्यमव-
लम्बते । भवतापि न खलु कश्चिदिहोपायश्चिन्त्यते’ इति ।

चित्तशर्मा—अये, मद्बचनादुच्यतां देवी ।

असूया—किमिति ।

चित्तशर्मा—प्रकृतिकोपनायास्तत्र तिकामकार्कश्येन वैरस्यमुपलभ्य
निर्विण्णः स्वयमपि राजा ‘बृहदारण्यपरिसरे कुत्रापि शिवक्षेत्रादिषु तां-
पसैः सह चिरं निवत्स्यामि’ इति चिन्तयन्नास्ति । त्वं पुनरेव सामुपालमसैः
किमहं करोमि । भवतु । क्रियतामेवम् । ‘त्वया कंचित्कालं सह परिवारेण
कोपगारमनुप्रविश्य स्थाप्यताम् । राजैव यदि प्रसादनाय कदाचिदागच्छे-
त्तदापि सरलतया इदिति प्रसादो न करणीयः । तदुपरि सकलमहमेव
समीकरिष्यामि’ इति ।

अमुया — यदाज्ञाभयस्तामि । (इति लिङ्गान्ता ॥)

विषयवासी — यावद्वदमपि विमते भुक्तास्त्वमे सदवपरीकुलस्य सव-
यसो गङ्गारानस्य परिस्तरवती भवामि । (इति लिङ्गान्ता ॥)

मतेयाक ।

(यदा भविषीति काव्यात् उपस्थिता देवी ।)

देवी — मासि विषयवासने, कियदनुचलोऽपि देवी मयि विरंसद्वय
यत् । उवा हि ।

याति तद्वपरातुमन्ति कश्चिन्मकीति मयि येषां

पूर्वं तेषां विपत्तिं किञ्चन परामर्शे विकर्षितमः ।

अस्याभारतमुत्तमर्षसिन्व सामन्यामतामीलते

येतः कुन्तति तीरमातुमर्षमैवीक्ष्यपत्नीरपि ॥ २ ॥

प्रस्युत भावसाविष्ठितेन्द्रण्येषु तपश्चरामि' इति उपदि । किमत्र
कर्तव्यम् ।

विषयवासना — देवि, मा भैषीः । यतश्चित्तशर्मोयमस्माकमनु-
चूलसिंघाति ।

देवी — (विचिता) । तेषु तेषु सिद्धयैषेषु तपश्चरणाय गते सज्जति
परा क्षिप्रविकल्पेभ्यः कदाचित्तया सह संवदनाय यत्नं करिष्यति' इति
चिन्तातरङ्गितं मनो हवयम् ।

विषयवासना — मासि, तत्रापि किञ्चित्प्रतिविधातमध्यवसितमस्ति ।

देवी — रूपमिव ।

विषयवासना —

भवद्वदभिमतया देवे तस्मात्तु भक्ते-

रुचमिवतविधाता तामसी रानती न ।

यवदवि ज्ञातमन्त्रिते समान्यन्तरङ्गे

सन्ति विवदसिन्धे तन्मुखात्तप्रयत्नम् ॥ ३ ॥

नयोः समुत्साहनाय समये राजसंमुखीकरणाय च सद्य एव वि-
ज्यतामसूया ।

देवी—सम्यगुचितमेव चिन्तितम् । असूये, संपदि वेदारण्यमधिगम्य
न विनयेन तामसराजसशिवभक्तयोः सविधमुपसृत्य मद्रचनाद्वहि—
दि खलु तत्र जीवराजः समागच्छति तमभिमुखीकृत्य भवद्विधेषु का-
क्रियोपासनादिष्वेव संनहनीयः इति ।

असूया—यदादिशति भट्टिनी । (इति निष्क्रामति ।)

देवी—विषयवासने, तदितः परमानुकूल्यमुपागत एव महाराजः ।

(ततः प्रविशति चित्तशर्मणा सह राजा ।)

राजा—सखे चित्तशर्मन्, अपि नाम मया प्रसादितापि देवी मामवधीर्य
लोपागार एव निवसेत् ।

चित्तशर्मा—कः संदेहः । दुष्प्रसिद्धरतया तथातिभूमिं गमितो हि
या तदीयकोपः । यथा स्वामिकार्यमनन्तरायमेव संपद्येत ।

राजा—भवतु । यावदेनामुपसर्पसि ॥ (उपसर्पति ।)

(देवी राजानमवलोक्य मुखं परावर्त्य तिष्ठति ।)

राजा—

विसृज सुतनु मौनं विसरेदं व्यलीकं

प्रणयिषु ननु कोपः पद्मपत्रोदबिन्दुः ।

अधर इव किमेतद्वागमभ्येति चक्षु-

र्गमय हृदयमेनं गाहमाना सुखानि ॥ १ ॥

देवी—सखि विषयवासने,

किमेतैरायसैर्वजतु स यथेष्टं समं किल

स्वभावोऽयं कीदृक्प्रणयपदभूतेऽपि विषये ।

मनःदृष्टे शाक्यै मधुनि विषसंप्लुत इव मे

क्षणध्वस्तप्रेम प्रसरति पुनर्जातु न मनः ॥ ७ ॥

राजा—ब्रह्मा, किं बहुमुत्तमं श्रेयसी न प्रकृतिमाश्रयेत् ।

(सर्वे जगत्प्रलयकाले सन्तु कुट्टे चित्तमगतिं प्राप्तिं ।)

चित्तशर्मा—आह्वयः ।) हेनि, प्रसीद प्रसीद । सप्रसीद एव राजा ।
तत् किमु किमिच्छते ।

राजा—हन्त, किमप्युत्तमादि जितान्वितश्री मासवर्गीत्यप्येव । तद-
ष्टोत्तमपराशर्येण हन्तित्वा तस्मै तापस्ये । अहं किमप्युत्तम एव तपश्चरे-
ष्याम् ।) (सर्वे जगत्प्रलये वायान् कल्पते ।)

(चित्तशर्मा सर्वे भूतान् राजावामुवाच ॥)

कुर्वी—नान्यं ननुते, वक्ष्यते त्वया शक्तिता एव राजानोऽनुसरमा ।

प्रकृतिः—तथाप्याह देवी ।

राजा—वा सोऽहं गोः ।

(परिहस्य ।)

दीर्घारिका—अयमगतिः ।

राजा—तं कल्प, वेदान्तमार्गोऽवदेशय ।

संकल्पः—इत एते वै ।

(सर्वे स्वारज्यमगन्तं नादमगन्ति ।)

राजा—(कल्पविकल्पः ।)

सत्यं नैव सुखं कदाचित्कृत्या प्राप्येत न प्रकृतं
मत्प्राप्तं प्रकृतस्य सांप्रसमप्राप्तुमैच्छाभिरतः ।

त्वत्तन्मा मत्प्राप्तिं तत्तेषु बहुना मत्तेन वैवादिता-

वभानुत्वमिति सत्यं यदि तनु श्रुत्वानि दुःखानि नः ॥ ६ ॥

चित्तशर्मा—वयस्य, तत्तेतमकारणं न भवदाक्षयं न विज्ञातसत्यं
मया कृतमेवंसंविधातम् ।

राजा—सत्यं चित्तशर्मा, नयि नाहं त्वमात्मन्यवतिष्ठामियतमा
मयात्र संप्रतिगन्धेत् ।

चित्तशर्मा—कः संदेहः । अघटितघटनापटीयसि भवदभ्युदयेकताने
मयि तव सचिवे जाग्रति किसिव नाधिगम्येत । शृणु तावत् ।

संदिश्ये यदि वत्सलेन भवता कार्येषु केष्वप्यहं

कुर्यामेव हि मन्दरस्य शिखया मेरोः शिखाग्रम्यनम् ।

तैलं पाणितले निघृण्य सिकता निष्यन्दयेयं क्षणा-

त्कान्तासंघटनं मिथः सरसतासंपादनं मे कियत् ॥ ९ ॥

राजा—सखे, त्वयि सर्वमुपपद्यत एव । (स्मरणमभिनीय ।)

निर्व्याजोपनमद्वयासरलया भक्त्या किमप्यद्भुतं

कन्यारत्नमदर्शि तत्तडिदिवाकाशे विलिप्ये पुनः ।

किं नु स्वप्नविशेष एष मनसः कश्चिद्विकारोऽथवा

तत्त्वं तस्य न वेद्मि तत्परिणये पुष्पाति तृष्णां मनः ॥ १० ॥

अपि च ।

चित्रेणापहृतं तदाकृतिमता चित्तं ममार्थं सखे

भूयः सा मम भाग्यतो नयनयोः पन्थाममासादिता ।

निःशेषं तदपाहरद्विधुमुखी सर्वैः सहैवेन्द्रियैः

प्राणा एव लुठन्ति केवलमिमे गात्रेषु मे संदिताः ॥ ११ ॥

सखे चित्तशर्मन्, अपि नाम तदेनामधिकृत्य समवकर्णिता कापि वार्ता ।

चित्तशर्मा—अथ किम् ।

राजा—वयस्य, कथय कथय ।

चित्तशर्मा—अद्य किल तत्रभवत्या प्रहिता मुदिता मामुपेत्य तद्वच-
नाद्भिहितवती । यथा किल—‘अये चित्तशर्मन्, जीवराजस्य विद्याभि-
क्षाजनिविरहसंतापातिशयः सत्सङ्गेन यथावदिहाभिमतः । श्रुत एव
खलु भवता मैत्रीमुखेन जीवराजविरहखेदपरिमवो विद्याया अपि । तदेव-
मुभयानुरागे परां कोटिमधिरोहति कार्यस्य विलम्बनमनुचितमेव । अतः
कथमपि जीवराजो वेदारण्यपरभागमचिरेणैव प्रापणीयः । अहमपि तदाग-
मनसमनन्तरमेकार्यस्य सिद्धये कृतसंधाना भवामि । अन्यदपि किञ्चि-

दिह कार्यमावश्यकमभिधीयते । तदवहितेन श्रोतव्यम्—अत्र तावदस्मद-
नभिमतानि तामसी राजसी च शिवभक्ती निकाममोजायते । तयोस्ताव-
देवं हृदयम्—‘आवयोरिह जाग्रत्योरविद्याया नियोगमतिवर्तेत को नाम,
स तावदत्र यदि विधिविहितान्यनुरुन्धीत तर्हि कामनामनुप्रवेश्य तमवि-
द्याविधेयं कुर्वहे, यदि खलु नानुरुन्धीत तर्हि तत्प्रत्यवाय एव तमभिहत्य
मोहादिवशे कुर्यात्, ईश्वरोऽपि किमत्र कुर्वीत’ इति । अतः

नह्येतामिह ते नृपं सुखरुचीरुत्पाद्य पर्यायतः

कर्मोपासनजालकेऽतिगहने नैतत्पराणुद्यताम् ।

देवस्यैव हि शासनानि विधयो नामाविलङ्घ्या हि ते

भक्तयोः किं तु तयोर्मनागभिमतवासिर्न संपाद्यताम् ॥ १२ ॥

तदर्थमेवं करोतु वयस्यः । यथा—

विलासेष्वासक्तिं विदधदपि तद्भोगविमुखो

निरुद्धः कामिन्या निपुणरसिकः श्रोत्रिय इव ।

भजत्वत्रासक्तिं फलमनभिसंधाय चरितै-

रिदं यावद्विद्याधिगममुपदेशोऽस्य भवतु ॥ १३ ॥

अतो यावदहं निवृत्त्या सममीश्वरस्य दौवारिकमष्टाङ्गयोगं प्रहिणोमि ।
तावदिह वेदारण्यपूर्वभाग एव महेश्वरशासनरूपा विधयो यथायोगमनुरो-
द्धव्याः’ इति ।

राजा—हन्त, कियदनुकम्पते निरुपाधिवत्सला भगवती शिवभक्ति-
रस्मासु । (पुरोवऽलोक्य ।) हन्त, दयिताविषयकसंकथनरसाभिनिवेशवशादन-
वगतविप्रकर्षोऽयमस्माभिरधिगत एव वेदारण्यभागः । यदत्र शिक्षाकल्पादि-
नामानो विचित्रगहनरमणीयास्तदेकदेशभेदा दृश्यन्ते । (स्यगतम् ।) उपप-
न्नमेवैतत् । सकुतुकमभितो विलोकयन् । अत्र किल

नादब्रह्मविनोदिनी विजयते गान्धर्वविद्येति या

या विद्या विजयश्रियो जननभूश्चापेषुसंबन्धिनी ।

१. अत्र त्रुटिचिह्नं काकपदं कृत्वा ‘यदप्रतस्तापसगणोऽयंमालक्ष्यते । चित्तशमो—
अथ किम् । राजा—(सविनयम् ।) अये, विमृश्यतां क इम इति ।’ ख.

जीवानन्दनिदानपारदगुणप्रख्यापयित्री च या ।

विद्याशेषतया विमाति सकलं भक्तिप्रभावान्मम ॥ १४ ॥

चित्तशर्मा—किं बहुना । वैषयिकपरिपोषणैकनिरतो वात्स्थायनतन्त्र-
सिद्धान्तोऽपि तदीयपरिणतिवैरस्योपनमदतिजुगुप्साहितनिर्वेदातिशयफलि-
तपरमार्थसुखस्वरूपजिज्ञासामुखेन विद्याशेषतयैवाध्यवसीयते ।

राजा—(पुरोऽवलोक्य ।)

गाढोद्धजटासनीडनिबिडव्यानद्धनीडोदर-

क्रीडन्नीडजकाकलीकलकलाटोपैरविक्षेपिणः ।

देवे कापि निविष्टतुष्टमनसः शिष्टा इमे तापसाः

संघीभूय समापतन्ति क इमे धर्मा विशुद्धा इव ॥ १५ ॥

अये विमृश्यताम्—‘इमे के’ इति ।

संकल्पः—देव, संनिहितमिह भवन्तमवकर्ण्य पुण्याभिराशीर्भिर्योज-
यितुकामा वेदारण्यवासिनस्तापसाः संप्राप्ताः ।

चित्तशर्मा—(किंचिदिव राजानमुपसृत्य । जनान्तिकम् ।) वयस्य, मुख्या-
धिकारतया साधनचतुष्टयत्वेनाभिमता विवेकादयो मोहादिभिरनभूततया
भवदुपनयनाय भगवत्या तापसवेषेण प्रहिताः ।

राजा—(सपरितोषम् ।) वयस्य, तर्हि वयमभ्यु(प्यु)पगच्छामः । (इत्युपग-
च्छति ।)

(ततः प्रविशन्ति विवेकादयस्तापसाः ।)

तापसाः—आदिष्टा वयमत्रभवत्या शिवभक्त्या—‘जीवराजमधिगम्य
विद्यापरिणयेऽधिकारनिर्वहणाय तददृष्टपूर्वोऽयमस्माभिरिह कथं विधेयीकर-
णीयः । अथवा तदीयनर्मसचिवश्चित्तशर्मा परिचितपूर्वः, स एव सर्वमपि
नः संविदधीति ।

(राजा सविनयादरमुपसृत्य सप्रथयाञ्जलिश्चित्तशर्मणा सहानमति ।)

तापसाः—राजन्, महत्तरेण श्रेयसा युज्यस्व ।

चित्तशर्मा—(पुरतो निर्दिश्य ।)

विशुत्ताण्डवदम्बरं नगदिदं सुखोर्मुखान्तर्गतं

सत्यज्ञानमुल्लेककल्पममलं ब्रह्मैव तच्छाश्वतम् ।

तस्मात्ता वयमभ्युपाय इति च प्रज्ञानसंशीलना-

दन्तस्तोषविकृतिवक्रकमलः सोऽयं विवेकः सुधीः ॥ १६ ॥

अस्य नामनि स्मृतेऽपि मोहो न प्रभवत्येव । (श्रुतो निर्दिश्यः)

अयं विरागः परिशुद्धमूर्तिरलक्षितब्रह्मपुरंदरादिः ।

तदस्य दृष्टा न कुतोऽपि किञ्चिद्विषयान्कणीयान्कैतकाचलोऽपि ॥ १७ ॥

किंच ।

मज्जत्वर्णवनेलनेन नगतीं कान्तारशैलोत्तकै-

लुद्व्यङ्गदयतु चान्तरिक्षगमितो नक्षत्रचन्द्रग्रहैः ।

कल्पान्तज्वलतः प्रलम्ब सकलं साटोपमात्मेतु वा

तत्त्वामर्शविनोदिनोऽस्य तु दृष्टा शोभानि नो नीयते ॥ १८ ॥

तदेतस्य संनिधाने कामः परादुरेव । (श्रुतो निर्दिश्यः)

वाविमापप्राकृतमुल्लप्रापणकृतवातिभञ्जौ ।

अपरिमितसुकृतपरिषाकभृतौ शमदमौ ॥ १९ ॥

अपथविषाविनो विषयरूपनिमातकुतो

बाहिरिन्द्रियनिन्द्यकरास्तुरङ्गगणान् ।

दृढमज्जस्य सद्गुणशतेन एवं परमं

गमयितुमीश्वरः शमदमप्रणिमौ त परः ॥ २० ॥

राजा—(स्वगतः) एतेन—‘बाहिरिन्द्रियनिग्रहः शमोऽयम्, जन्तरि-

न्द्रियनिग्रहो दमोऽयम्’ इत्यभिहितं भवति ।

चित्तशर्मा—वयस्य, तदेतैरलिखितवैद्य गम्यतामिष्टलाभाय ।

स्वयमीभिर्भुते दृष्टे संयमीन्द्रैर्वताह्वनम् ।

नीयमानः स्वकार्येण कार्येण रघुनन्दनः ॥ २१ ॥

अविद्या—विषयवासने, क एते राजात्मभितः परिवार्य गच्छन्ति ।

विषयवासना—परिसरवर्तिनो योगक्षेमार्थमुपायताः केऽपि ता-

पसाः स्युः ।

राजा—(पुरतो निर्दिश्य ।) किमिदमकाण्ड एव विद्युत्पुञ्जपिञ्जरित-
मिव सप्रकाशं नभो दृश्यते ।

संकल्पः—देव, भवदभ्युदयाय सकलमन्त्रतन्त्रपटलीर्नानाविधक्रतुवि-
ततीरुपासनाश्च संनिधाप्य तामसी च शिवभक्तिरितोमुखतया भवदुपगमं
प्रतीक्षते ।

(राजा ससंभ्रमादरमभिगमनं नाटयति ।)

• (ततः प्रविशतः शिवभक्ती ।)

शिवभक्ती—यथाकथंचिदावाभ्यामैहिकामुष्मिकाभ्युदयविशेषेषु नि-
काममवकृष्य जीवराजोऽयमविद्याविधेयीकरणीयः ।

(राजा सप्रश्रयमुपसृत्य प्रणमति ।)

भक्ती—वत्स, सकलकल्याणभाजनं भूयाः ।

राजा—भगवत्यौ, मदुद्देशादिहोपगमनस्य प्रयोजनमवगन्तुमिच्छामि ।

भक्ती—वत्स, भवदभिनन्दनमन्तरेण न किंचिदिह नौ साधनी-
यमस्ति ।

राजा—सदृशमेव खलु तद्भवाद्दृशीनां महानुभावानां । (पुरतो निर्-
दिश्य ।) भगवत्यौ, किमेतदतिबहलकदलनसितशिखज्वालजालजटालानि का-
न्यपि महोमण्डलानि दृश्यन्ते ।

तामसी—भुवनहिताय बभूवुः पशुपतिविष्णवादयः, स्वयं यान्येतानि
संनिदधते पाशुपतादीनि तानि तेऽस्त्राणि ।

राजसी—वत्स, सप्रश्रयेणोपसदनेन परिगृह्यता(न्ता)मिमानि दिव्या-
स्त्राणि । एतानि स्मृतप्रत्युपस्थितानि समयेषु भवतः श्रेयो महद्वि-
धास्यन्ति ।

राजा—तथा । (इति चरणग्रहणं नाटयति ।)

अमूया—भट्टिनि, राजानः खल्वपूर्वशस्त्रास्त्रप्रिया भवन्तीति पाशु-
पतादिदिव्यास्त्रप्रतिपादनेन शिवभक्तिभ्यामात्मनिष्ठीकृतो देवः ।

राजा—(सपरितोषम् ।) भगवत्यौ, परमनुगृहीतोऽस्मि । निःशङ्कमभिम-
तेषु विधेयेष्वनुयुज्यतामयं जनः ।

तामसी—राजन्, इतः परिसर एव । (पुरतो निर्दिश्य ।)

मन्त्रोऽयं शरभेश्वरो विजयते सर्वार्थचिन्तामणि-

विख्यातो बगलामुखीमनुरसावत्यश्रमैः सिध्यति ।

यस्यानुग्रहमीहसे तदमुना धन्यः स सर्वो भवे-

त्सन्त्यैवं मनुकोटयोऽत्र निरतः श्रेयोऽखिलं प्राप्नुहि ॥ २२ ॥

अथवा ।

श्येनेनाभिचरन्त्यजस्र स यथा श्येनो निपत्य क्षणा-

दादत्ते भुवि कुक्कुटादिपृथुकानेवं द्विपो दुर्जयान् ।

आदत्ते स किलाध्वरोऽतिरभसादग्ने तवाकण्ठकं

साम्राज्यं भविता तवोत्तरमितः किं नाम भाग्यं परम् ॥ २३ ॥

राजसी—(सासूयम् । जनान्तिकम् ।) किमेभिरिन्द्रजालैरिवातिफलसुख-

भावैरतिचिरसाध्यैरीषदपचारेऽपि चित्तविभ्रमकारिभिः । इत आगम्यताम् ।

(इति राजात्मन्युत्तोऽवकर्षति ।)

राजा—(स्वगतम् ।) अहो प्रकृतिगुणदोषादनयोरप्यसूया ।

राजसी—वत्स, दृश्यतामग्रेऽपि । पाशुपतं गाणपतं सौरं शाक्तं पा-

श्चरात्रमिति पञ्च मतानि जयन्ति ह्येतानि स्कान्दषष्ठानि ।

तदेतेषु श्रेयः पशुपतिमतं तत्र नियतो

यदि त्वं दीक्षेथास्तदुपरि दुरापं न किमपि ।

स दत्ते सारूप्यं शतमखमुखामर्त्यमुकुटी-

मणिस्तोमज्योतिर्धगधगनकिंजल्किमतपदम् ॥ २४ ॥

अथवा । मेरुमन्दरादय इव वाजपेयराजसूयपौण्डरीकादयो । महाकतव
इतः सहस्रशी दृश्यन्ते । तदेतेषु येषुकेषुचिदभिलाषितमभिसंधाय पशु-
पतिराराधनीयः ।

प्रसीदन्नेतेन प्रतिभवति देवस्तव फले

पशुक्षेत्रापत्यादि च गुणफलत्वेन भवति ।

त्रिलोकीसाम्राज्यं त्रिचतुरदिनैः संभवति चे-

दमुष्यानुष्ठाने बत कथमभिज्ञो न रमताम् ॥ २९ ॥

यदि तावदमीषु बहुचित्तव्ययायाससाध्यतया मनसो न प्रवृत्तिः, तर्हि तिष्ठतु । परतो दृश्यताम् । इमाः किल शङ्खपद्मादिनिधिदेवता इव पञ्चाग्निविद्येति वैश्वानरविद्येति पर्यङ्कविद्येति च बहुधा महोपासनाः सहस्रमिति दृश्यन्ते ।

एतासु या काचन कल्पवल्ली भावालवाले भवतो निधेया ।

न भारलेशो न च दूरयानं फलन्त्यभीष्टानि भवन्मतानि ॥ २९ ॥

चित्तशर्मा—भगवति, का नाम सा महोपासना यत्र किल संकल्पत एव सर्वकामार्थसिद्धिः श्रूयते ।

राजसी—सा किल सर्वोत्तमा । (इति तदन्तिकमुपनीय राजानमियमसाविति दहरविषां दर्शयति ।)

राजा—(सहस्रम् । आत्मगतम् ।) दिष्ट्याहमद्य वेदारण्यपरभागसविधमुपगतोऽस्मि । (प्रकाशम् । सावहित्यम् ।) भगवति, निरुपधिवत्सलया भवत्या निकाममनुगृहीतोऽहम् । एतेषु येषुकेषुचित्कर्मसु यासुकासुचिदुपासनासु च विरचिताभिनिवेशो यथामति यथोपपत्ति च शिवमाराधयामि । (इति विधिष्वभिनिवेशं दर्शयति ।)

प्रवृत्तिः—सखि विषयवासने, दिष्ट्या फलित इव देव्या मनोरथः । यदैष काम्यक्रियोपासनास्वभिनिविष्टश्चिरेण मदुनुरोधी दृश्यते ।

विषयवासना—विमर्शनीयम्, अधुनापि मम संदेह एव ।

अविद्या—मम तु न संदेहः । यथापुरमस्मासु विमुख एव । कुतोऽपि दाक्षिण्यादाभिमुख्यमभिमुख्यमभिनयति । परधायमस्मासु कथमेतावदुदासीत । धिक्प्रदग्धमेतन्मम जीवितम् ।

गते तादृक्प्रेमण्ययमहमिति द्वैतरहिते

चरत्यग्रे कस्मिन्नपि जम इव प्रेयसि निजे ।

शनैर्मने म्लाने गतगरिमणि प्राणधरणा-

त्परो नैव स्त्रीणां हृदयदहनः क्रूरदहनः ॥ २७ ॥

राजा—(सविषादम् ।) सखे चित्तशर्मन्, अतिचिरेण सूत्रनर्तितं प्रति-
मोपममनपेक्षितव्यापारैरात्मानमायासयामि ।

चित्तशर्मा—(स्वगतम् ।) अयमस्य विद्याभिरतिरसाभिनिवेशपरिणामः ।
(प्रकाशम् ।) वयस्य, कुत एवम् ।

राजा—सखे, श्रूयताम् ।

किमेभिर्व्यापारैर्ध्रुवमिह फलं किं न्विति मना-

न्विमर्शप्रस्तावे मम हि विफलं भाति सकलम् ।

किं बहुना ।

किंयत्कालानेवं लुठनमिति भक्त्या निगदितो

नियोगोऽपि व्यर्थश्रम इव हि निर्वेदयति माम् ॥ २८ ॥

चित्तशर्मा—हन्त, भगवत्याः प्रसादो सांप्रतमुदपद्यत । निवृत्तिहेतु-
विषयविद्वेषजनितो वयस्यस्य निर्वेदः । अयमेवावसरो योगपरिचयस्यापि ।

(ततः प्रविशति निवृत्तिरष्टाङ्गयोगश्च ।)

निवृत्तिः—ततस्ततः ।

योगः—तदनु भगवत्या शिवभक्त्या तदेवमभिहितम्—‘अद्य खलु
जीवराजमतिचिरेण विविधकर्मोपासनात् परिक्लिष्टं चित्तशर्मणा सह वेदार-
ण्यपरभागमानेप्यति निवृत्तिः । तदत्र विरुद्धापरशुद्धवृत्तिनिरोधाय तत्प्रति-
हारभूमिमधिगम्यताम् । अन्यच्च तस्य जीवराजस्य स्वप्ने साम्बदक्षिणामू-
र्तिरचिरादध्यक्षणीयः’ इति ।

निवृत्तिः—अहमपि ‘प्रत्यक्षनैष्ठुर्यकलहादिकमन्तरेण तापसानां स्वा-
श्रमपददर्शनप्रार्थनापदेशेन जीवराजः प्रवेशनीयः’ इति तथैव प्रहितास्मि ।
(उभौ राजानमुपगच्छतः ।)

निवृत्तिः—(राजानं प्रति ।) वत्स, निरन्तरायमितो भवदानयनाय भ-
गवत्यायमष्टाङ्गयोगोऽपि प्रहितः ।

योगः—विजयतां देवा ।

राजा—किमयमेव स महात्मा योगः । (प्रणमति ।)

निवृत्तिः—(योगं निर्दिश्य ।)

निरुध्य प्राणादीन्नियमितपरिस्पन्दवशिता-

नतो बद्धा गाढं करणपटलद्वारनिकरम् ।

शतच्छिद्रास्तुक्कम्भातुक्कमिव विष्वक्परिगल-

म्भनो बद्धात्मानं गमयितुमसावेव निपुणः ॥ २९ ॥

अविद्या—अयि विषयवासने, ननु प्रागेव मयाभिहितम्—‘प्रतीप
एवायम्’ इति । संप्रति परतो जिगमिषुरिव निवृत्त्या सह किमपि मन्त्र-
यते । किमत्र करणीयम् ।

विषयवासना—समये साहसमवलम्ब्य पश्यामः ।

(निवृत्तिविवेकादीनां कर्णे ‘एवमेवम्’ इति कथयति ।)

तापसाः—(तशिरःकम्पम् ।) महाराज, तदितः पदान्तर एवास्माकमा-
श्रमपदम् । तदवलोकतेन वयमनुग्रहीतव्याः । (इति राजानं हस्ते गृहीत्वा पर-
भागं प्रविशयति ।)

(विषयवासना चित्तशमीनमवलम्ब्य तद्वैव प्रविशति ।)

योगः—(दण्डमुद्यम्य ।) धिक्त्वा पिशाचि । (इति गण्डहस्तिकया निवर्तयति ।)

चित्तशर्मा—कियदत्र संविहितं भगवत्या । तथाहि ।

निवृत्तेरग्रे का प्रभवतु तयामी च घटिता

विवेकाद्या भक्त्या तदुपरि स योगोऽपि घटितः ।

प्रसादाशङ्का न प्रसृजति कणीयस्यपि यथा

तथा संनद्यन्तः परिणतिषु मुह्यन्ति न बुधाः ॥ ३० ॥

वयस्य, दिष्ट्या योगप्रभावेण व्याधिसत्यानसंशयप्रसादालस्याविरतिभा-
न्तिदर्शनालब्धभूमित्वासवस्थितत्वादभिनिवेशपटुः । तदौमेवस्यादिभिस्तत्सह-
जाभिर्वृत्तिभिश्चोत्सृष्टतया मुनिर्मलमात्मानं पश्यामि । दिष्ट्यायमसाक्तमे-
तदनुग्रहलाभः । अस्य तावन्महात्मनोऽवयवभूता यमनियमासनप्राणाया-
मप्रत्याहारधारणाध्यानसमाधय इत्यष्टाविमे महाभागाः । अत्र—अहिंसा

सत्यमस्तेयं ब्रह्मचर्यं परिग्रह इति पञ्चैते यमा नाम । शौचं
स्वाध्यायेश्वरप्रणिधानानीत्येते तु पञ्च नियमाः । तदेतेषामेकैकः
गिरामभूमिः । दिङ्मात्रमुदाह्रियते । श्रूयताम्—यत्रायमर्हिसा
प्रतिवसति, तत्र तनुभृतामन्योन्यवैरगन्धोऽपि न प्रसरति । दृश-
माश्चर्यम् ।

✓ गोवत्सान्निवतो निजस्तनमियं व्यालेदि शार्दूलिका
बर्ही बर्हसमीरणैः सुखयते वाताशिनः पोतकान् ।

गृह्णन्तो जरदग्धतापसगणं पाणाविमे ज्ञानरा-

स्तोयाधारगतागतेषु सुखयन्त्यव्याजमैत्रीभृतः ॥ ३१

राजा—(स्वगतम् ।) अतः किल भगवान्पतञ्जलिरसूत्रयत्—
(साप्रतिष्ठाया तत्संनिधौ) वैरत्यागः' (साधनपादे उपसूत्रम्)

चित्तशर्मा—अथ सत्याभिधेयोऽयं द्वितीयो यमनुगृह्णाति,
थाभिधीयते तत्तथैव भवति । अत एव किल

✓ सर्वेषां च मनुष्याणामर्थं वागनुवर्तते ।

यमिनां तु कृतार्थानां वाचमर्थोऽनुवर्तते ॥ ३२ ॥

राजा—ततः किल ते शापानुग्रहयोः प्रभवन्ति ।

चित्तशर्मा—तदेवमप्रमेयापरिमितप्रभावोऽयं योगः । (१)
आर्य, भवदनुग्रहेण निरन्तरायमभिमतसिद्धिमभिलषति महाराजः

योगः—सखे चित्तशर्मन्, अपरिमितशक्तेः शिवभक्तेरनुग्रह-
किमस्य परिहीयते । तदेतैः शमदमादिभिः स्वसमारब्धकार्यनिर्वाह-
मत्रभवती शिवभक्तिं प्रतिपद्य तया निर्वर्त्यमानासिद्धिसिद्धिम
महाराजः ।

चित्तशर्मा—यदाज्ञापयत्यार्यः । (इति सर्वैः सह भक्तिं प्रति गमनं

अविद्या—(पुरो विलोक्य । सातङ्कम् ।) अयि विषयवासने, ति-
तितम् । यदयमवधूय नः परागत एव वेदारण्यपरभागम् । देव,
करोमि सन्दर्भाया ।

विषयवासना—(सर्वावधमम् ।) देवि, मा भेषीः । मन्त्रिमेव राजा-
यिनः कामादयः सांप्रतमसुनिर्व्यपेक्षमेव पराक्रमाय संतप्यन्ति । तदेतैः
ससमहमेव तानवस्कन्ध परावर्तयामि । (इति साद्योप कामादयिः सह ति-
ष्कामति ।)

(नैपथ्ये कलकलः ।)

विवेकादयः—(श्रुत्वा । सामर्थ्यम् ।) देव, कामादयोऽसादीयेषु किमप्यो-
जायन्त इव, तत्किमिति विमृश्य परावर्तमहि । (इति निष्कामन्ति ।)

राजा—(पुरो विलोक्य ।) हन्त समरसंनाहसमुद्बोधितसंस्कारेण मया
स्मृतमात्राण्येव तानि दिव्यास्त्राणि संनिदधते । (तत्रश्रव्यं प्रणम्य ।) भवत्संनि-
धानमहिम्ना विवेकादितत्त्वतिभट्टैरेव तत्तदरिनिर्वहणानि क्रियन्ते । तद-
नुगृह्यतामन्तर्धाम् ।

(‘तथा’ इति दिव्यास्त्राणि तिरोदधते ।)

निवृत्तिः—यावदहमप्येतेषामायोधनवृत्तान्तमप्युपलभ्य सर्वमिदमात्रे-
दयितुं भगवत्याः प्रकाशं गच्छामि । (इति तैः सह निष्कामति ।)

राजा—(पुरो विलोक्य ।)

प्रासादेषु रतात्म्ये मृगादृशाः शादीति समीहय-

न्विष्वक्शशिखिलासु लोभक्रतुकादिन्दिन्दिरान्धावयन् ।

उन्मीलबुद्धराज एष किरणैरेभिः सुधासान्द्रितै-

र्मामानन्दयते महीध्रशिखरे कैलासमध्यक्षयन् ॥ ३३ ॥

योगः—(स्वगतम् ।) अचिरादेव तदपि संपत्स्यते । (प्रकाशम् ।) राज-
न्, अविरतपरितप्तसकलजीवमण्डलविश्रमसुखविधायिनी परिणमति भगवतीर्यं
रजनी । तदिह नेदीयसी शमादीनामाश्रमपदे संविश्य तामतिवाहयामः ।

राजा—तथा ।

(इति निष्कान्ताः सर्वे ।)

इति षष्ठोऽङ्कः ।

सप्तमोऽङ्कः ।

(ततः प्रविशति निवृत्तिविधिदिषा च ।)

विविदिषा—ततस्ततः ।

निवृत्तिः—तदनु कामादिभिः स्मृतमात्र एव

गर्वोन्मादप्रहर्षा इति कति कति वा कामदूताः समेता

भैरव्याक्षान्तिरैक्ष्यादय इति शतधा निःसृताः क्रोधयोधाः ।

कार्पण्यातृसिदैत्यादय इति कति वा निर्गता लोभवर्ग्याः

किञ्चैते मोहदूताः कति बत मिलिताः स्तम्भतर्कभ्रमाद्याः ॥ १ ॥

हन्त, विवेकादिभिरपि तत्तत्प्रतिभटतया निजनिजपरिवाराः संनिधापिता
एव । अतएव

दिशि विदिशि प्रसर्पति बले परितस्तुमुले

बहलदुरन्तसंतमससंततिदन्तुरिते ।

बलपदरेणुभिर्धनधनाघनमेदुरितै-

र्बत हरिदन्तरं सकलमेव निरन्तरितम् ॥ २ ॥

अपि च । पूर्वपश्चिमसमुद्रयोरिव सरभससमरसाहसविनिद्रयोर्मोहविवे-
कसैन्ययोरन्योन्यसंकलमतः प्रस्तुत एवाभिमर्दः । तथाहि ।

शस्त्रास्त्रपरुषे मोहसैन्ये सति समागते ।

निस्तुद्रयाभ्यपद्यन्त जेतुकामाः शमादयः ॥ ३ ॥

विविदिषा—(श्रुत्व सहर्षम् । स्वगतम् ।) जयस्तु कस्य पक्षमवलम्बते वा
वृष्टव्यम् । (प्रकाशम् ।) ततस्ततः ।

निवृत्तिः—तदनु

पश्यन्नपि विवेकं तरणिमिव तमः कापि दुद्राव मोहः

कामः सामो विरागादुत्तमभजत वा कां दिशं कादिशीकः ।

क्रोधा प्रध्वस्तयोधः शमसविधगतः सद्य एव प्रलिल्ये

शेषा तूलाविशेषा कथमरिपृतनीपद्रुता विद्रुता वा ॥ ४ ॥

विविदिषा—(सपरितोषम् ।) तदन्तन्तरमविद्या किमाचारा ।

निवृत्तिः—सा तावदसूयामिहितनिजबलपरिभवजनितदुःखसंवेगमो-
हिता तथैव साक्षासमित्यभ्यभिहिता—भट्टिनि, तदेवविधे महति संकटे

भवतीमस्तरेण का प्रगल्भेत । तदिह भवत्यैव व्याप्रियताम् । पञ्चमगम-
साधनेन यथापुरमेव सकलं परावर्तते । तदनु सा (तर्पि जीवत्य १)

क्रोधागारमनुप्रविश्य दधितं व्याधूय पादान्तं

संमत्यापि च तत्प्रतिश्रुततपःकान्तारयात्रामपि ।

भूयस्तस्य कथं व्रजानि पुरतः सिद्धिस्तथात्वेऽपि का

किं कुर्यामिह चित्तशर्मवचसो विसृज्यतो वञ्चिता ॥ १ ॥

इति सविषादं परावृत्त्य गन्तुमैच्छत् । अथ प्रवृत्तिस्त्वामभिहितवती—

‘भट्टिनि, मन्युसंवेगजनितदुरध्यवसायैः पुरुषमेनमपहाय कं गमिष्यसि ।

यत्र कापि तमन्तरेण स्वयमेव किं प्रभविष्यामि इति मन्यसे । किंच

परभागगताः’ इति किमस्माकमेते विप्रकृष्टाः पदान्तर एव तिष्ठन्ति । अत-

स्तदप्रहाणेनैव तदाचरितानि निरूपयिष्याम इति यथापुरं व्यवहिता एव

तिष्ठन्ति । त्वं पुनरिह कं समागता ।

विविदिषा—अहं किल संदिष्टास्मि भगवता योगेन—वत्से विवि-

दिषे, तत्रभवती शिवभक्तिमुपेत्य मन्मुखेन ब्रूहि—‘भवनियोगमनुसंधत्वा

मया कामपि निद्रामुपकल्प्य तत्र साक्षात्कारितसाम्बदक्षिणामूर्तिर्जीव-

राजः प्रमोदाति शयतरलितो भवत्पादकमलमवलोकयितुमतिमात्रमुत्कण्ठते ।

तदयमविलम्बितमेव भवदनुग्रहभाजनीकरणीयः’ इति ।

निवृत्तिः—(श्रुत्वा । सपरितोषम् ।) यावदिममर्थं भगवत्याः कर्णगोच-
रीकृत्य तामत्र सपदि संनिधापयावः ।

(इति निष्क्रान्ते ।)

प्रवेशकः ।

(ततः प्रविशति चित्तशर्मेणा विवेकादिभिर्योगेन च सह यथानिर्दिष्टो जीवराजः ।)

जीवराजः—

मन्दस्मितरूपितमञ्जुमुखारविन्दं

वामाङ्गसङ्गिवनितामुखलोलनेत्रम् ।

चिन्मुद्रिकाविधुतचित्तमलान्धकारं

ज्योतिर्मनो बत न जातु जहाति तन्मे ॥ ६ ॥

अपि च ।

सा दृष्टिः सदया स च सितसुधाहृद्यः प्रसादो मुखे
तच्चोदारगभीरभीरमधुरं वीरसनाध्यासनम् ।

चिन्मुद्रापि च सा चिरंतनतमःसंदोहविध्वंसिनी

सर्वं हन्त पुरःपुरो दिशि दिशि प्रत्यक्षमालक्ष्यते ॥ ७ ॥

(पुरो विलोक्य ।) हन्त, विभातप्राया रजनी । यदिदानीम्

आयास्या दिवसश्रियेह भगवद्भक्तयेव विध्वंसिते

विश्वब्धोहतमःप्ररोहनिकरे पुण्यप्रसादोत्तरम् ।

आविर्भावयितुं जगत्प्रसवितुष्योतिर्वरेण्यं पुरः

श्रिते शुद्धिरिवाविरस्ति कृतिनः प्राच्यां दिशि श्वेतिमा ॥

(परतो विलोक्य ।) अहो खलु सार्वत्रिकता विषयानुबन्धस्य ।

मामन्विष्य समागमिष्यति वपुः स्पर्क्ष्यत्यथ प्रेमतः

संलपैरपि क्षोषयिष्यति ततो भुक्तावशेषं विसम् ।

मद्वक्त्रादुररीकरिष्यति वधूरिस्थं सदा चिन्तय

प्रागागत्य विहारपुष्करसरः कोकोऽयमास्तेऽधुना ॥ ९ ॥

सखे, भवदीयसंविधानसुदृढप्रवहणेन निस्तीर्ण इवायमविद्यासंकटविषयसागरः ।

चित्तशर्मा—वयस्य, ननु निस्तीर्णं विश्रमसुखमप्यनुभूयते । कि-

मुच्यते—‘निस्तीर्णं इव’ इति ।

राजा—सखे चित्तशर्मन्, अपि ज्ञास्यति प्रत्यूहमेव तामत्रभवतीं
विद्यामुपलभेय ।

(नेपथ्ये ।)

इयमहमागतासि ।

राजा—(श्रुत्वा । सहर्षम् ।) सखे, प्रसन्नमधुरगम्भीरवृत्तिः ‘इयमहमाग-
तासि’ इत्युपश्रुता वाचोयुक्तिः कर्णविवरमाप्याययति ।

(पुनर्नेपथ्ये ।)

वत्से निवृत्ते, कियच्चिरं विलम्बसे । सत्वरमुपगम्यताम् । अपि च
सत्यमागतोऽत्र चित्तशर्मणा सह राजा ।

निवृत्तिः—नन्वत्र संनिहित एवायम् । यावदेनमुपसारात् ।

(ततः प्रविशति तिष्ठत्या सह शिवभक्तिः ।)

शिवभक्तिः—वत्से निवृत्ते, अप्रीदानीं सफलस्ते परिश्रमः । अपि दिध्यायमविद्यादुर्ग्रहान्मोचितो महाराजः । अपि हतसंकल्पास्ते मोहादयः । अपि सफलमोजायितं शमादीनाम् । अपि निर्व्यूढप्रतिज्ञश्चित्तशर्मा । यद्यमिममुद्देशमनुप्रापितश्चित्तशर्मणा महाराजः ।

निवृत्तिः—अम्ब, भवदनुग्रहः किमिव हि श्रेयो न समग्रयिष्यति ।

राजा—(सत्वरमुपसृत्य ।)

भवविषसागरतरणे तैरणे तैरणे तमोविमोहस्य ।

भगवति भावुकमूर्ते शतकृत्वस्ते नमोऽस्तु शिवभक्ते ॥ १० ॥

(इति चित्तशर्मणा सह साक्षात् प्रणमति ।)

शिवभक्तिः—वत्सौ, अविलम्बितमेवामिमतेन युज्येथाम् ।

चित्तशर्मा—भगवति, भवदीयनिर्देशेन कथं कथमप्यमुं देशमानीतो महाराजः । अनन्तरकरणीये तत्र भवती प्रमाणम् । परंतु विद्याविरहकातरः क्षणमपि विलम्बं न सहते देवः ।

शिवभक्तिः—वत्से विरक्ते, मद्भचनादुपनिषद्देवीमुपेत्य ब्रूहि—‘अत्र किल कुलमहत्तरास्तु त्वमेकिका परावरज्ञा सर्वस्य जनस्य विधेयार्थसंदशिनी दृष्टिरिष सर्वकार्येषु प्रभवसि । भवदसंनिधानेन सर्वैरितिकर्तव्यतामूढैः स्वीयते । तदविलम्बितमेव विवाहनेपथ्यविधिना प्रसाधितामत्र भगवतीं विद्यामानीय पुण्डरीकभवने संनिधापय’ इति ।

विरक्तिः—यदाज्ञापयति भगवती । (इति निष्क्रामति ।)

शिवभक्तिः—वत्स, किमतीव संभ्रान्त इव दृश्यसे ।

राजा—भगवति, तर्कं ब्रवीमि । हर्षातिशयगदगदया वाचा निगदितुं न पारयामि । भवन्नियोगेन किंचिदिव विश्रान्तिमुखमनुभवन्नवशोपपन्नया विरचितसकलबाह्यकरणमुद्रया योगनिद्रया परिगृहीतोऽस्मि । तत्र किल दिव्यमङ्गलसूचकं कमपि स्वप्नमालोकयम् ।

शिवमन्त्रिणा—वत्स, कथमिति ।

राजा—

मर्षानिशीये गहनान्मकारे धुमं किमप्युत्सदुष्टसत्त्वम् ।

श्रुतोऽपि हेतोरवशात्प्रपन्नो दीनां दशां कामपि निर्विशामि ॥ १ ।

तथासति ।

विषदितसकललेशो विपरीतविभाषिताखिलावस्थम् ।

आनन्दकन्दलममिष किमपि महोत्सपदं समाचिरभूत् ॥ १२ ।

तत्र कुख्यातः प्रबुद्धोऽहमिति निःकाममभिनन्दता सावधानप्रणिहितछा

मया तस्मिन्महोत्सवले निभूतं निरूप्यमाणे

इयामासुत्पलशोभिनीमगधुतामङ्गे वधाम् सदा

पुल्लं वासुतकुम्भमससरमस्यानिधुतं पाणिभिः ।

भद्राक्षं भसितायदातपपुषं रुद्राक्षमालापुषं

चिन्तुदामिशदीकृतामविभवं स्मेराननेन्दुं शिवम् ॥ १३ ॥

तदनु—

जय जगदेकनाथ जय सर्वसुराधिपते

जय निगमान्ततत्त्व जय सत्यसुखाभुनिधे ।

जय निरुपाधिवत्सल जगद्धितकरपतरो

जय जगदार्तिभङ्गन जयेन्ना ह्यगजलतिधे ॥ १४ ॥

जय करुणानुपद्मवदपाङ्गतरेङ्ग कणा-

धिगततपाप्रभावबलनिम्बुदेवसते ।

जय भलजासनादिविबुधप्रनमौलिमणि-

प्रकरमयूखकर्तुरितपादसरोजरुचे ॥ १५ ॥

दुषारोपनमद्भवातिदवधुप्रध्वंसिमन्दलित-

ज्योत्स्नाचारुमुखारविन्दपरमानन्दैकसान्द्राकृते ।

सान्द्राक्षसन्धनादिशमवेरसंधातचूडातटी-

हस्ताम्भोरुहकोरकीकृतिशरत्पर्वेन्दुविम्बायित ॥ १६ ॥

संसारार्णवकर्णधार सकलकृशान्धकारच्छिद्यः

चण्डांशो सकलपिसतार्थघटनासंतानचिन्तामणौ ।

सत्यज्ञाननिधे सकृत्प्रणमते सायुज्यलक्ष्मीप्रद

स्वासिन्दैवतसार्वभौम दयया मां पाहि, साम्न प्रभो ॥ १७ ॥

इति नितान्तमानन्दपरवशो भगवन्तमहमस्ताविषम् । तदनन्तरं च शि-
रसा निपीड्य चरणाभ्युजे गुरोरसकृत्प्रणम्य मयि किञ्चिदुत्थिते, उपह्वय
माभ्युपगतस्था दक्षिणे श्रवणे किमप्यकथयद्दयानिधिः ।

शिवभक्तिः—(श्रुत्वा सपरितोषम् । स्वगतम् ।) हन्त, अतिवृत्तसलेन भगवता
महोपनिषदुपदेशेन परमनुगृहीतोऽसि । इतः करगतकल्पैव भवतो विद्या ।

(ततः मन्त्रिशक्तिं निजप्रकारेण समग्रप्रतिषेधेन ।)

उपनिषद्देवी—

अजरमनादिमध्यमविनाशि चिदेकरसं

किमपि महो जगज्जनकमस्ति तदेव सुखम् ।

मरुषु मरीचिकाजलमिवासदिदं सकलं

तदवगमैर्न मृत्युमतितीर्य सुखीभवत ॥ १८ ॥

विविदिषा—अम्ब, कथमेतत् ।

स्मृतिः—

अभीशोरज्ञानादहिरुदयति त्रासयति च

प्रतीते तत्तत्त्वे न किमपि यथा संप्रति तथा ।

स्वरूपस्याज्ञानाच्चरमचरमित्येवमुदभू-

दिदं तस्य ज्ञाने सति फलति मिथ्यैव सकलम् ॥ १९ ॥

अत्र का नाम कथंता ।

(विविदिषा पुराणादीनां मुखं पश्यति ।)

पुराणादयः—वत्से, एवमेवैतत् ।

आनीतं न परेण केनचिदिदं स्वाज्ञानविस्तारितं

स्वस्मिन्नेव निषद्य तुच्छविषयकेशान्निवधते बहून् ।

सत्यं ज्ञानमनन्तमस्मि तदहं ब्रह्मेति जानाति चे-
त्तस्येदं तपनोदये तम इव स्फीतं जगल्लीयते ॥ २० ॥

श्रद्धा—उपपन्नमेवैतत् ।

विविदिषा—भवत्त्वेवम्, किमत्र मूलमिति विविदिषामि ।

पुराणादयः—वत्से, श्रूयताम् ।

माया नाम विचित्ररीतिरसती काचिन्मनोह्रा(ला)सिनी
सत्यं वस्तु निगूहति प्रकटयत्यत्यन्तमिथ्यायितम् ।

द्वे शक्ती प्रथिते चिरेण सहजे तस्यास्तथा तद्वशा-

दात्मा सन्नपि नेक्ष्यते जगदसत्सद्भूतमालोक्यते ॥ २१ ॥

(राजा सरभसमुत्थाय चित्तशर्मणा सह साष्टाङ्गं प्रणमति ।)

उपनिषद्देवी—वत्सौ, अचिरेण लिप्सितलाभहर्षितौ भूयास्तम् ॥

(शमादयः सर्वेऽपि ससंभ्रममुत्थाय यथोचितमुपचर्य यथायथमुपविशन्ति ।)

शिवभक्तिः—भगवति, महानुभावा ह्यसि ।

कपिलकणादजैमिनिपतञ्जलिसत्यवती-

तनुभवगौतमाभिमतमार्गधिभिन्नतया ।

सुरतदिनीं समुद्रमिव दीव्यदनेकमुखी

गमयसि वस्तुतत्त्वमखिलानपि भिन्नरुचीन् ॥ २२ ॥

तदन भगवत्या कियच्चिरमुदास्यते ।

उपनिषद्देवी—भगवति, मत्तो न किञ्चिदन्तरमास्ते । प्रागेव साम्ब-
शिवानुमहेण सिद्धरूपतया प्रवणादयः सम्यक्प्रसाधितया विद्यया सह पु-
ण्डरीकमनोपकण्ठे निर्विकल्पसमाधिनामनि महेशितुरारामे युष्मदुपगमं
महेश्वरसानिध्यं च प्रतीक्षमाणास्तिष्ठन्ति ।

(नेपथ्ये)

मन्यन्तामुरतोऽङ्गानि सरसैराशाश्च गीतामृतैः

पूर्यन्तामपि तन्यता पुरमिदं संस्कारशुद्धान्तरम् ।

‘जिस’ का. १. ‘भूयास्ताम्’ का.

आरूढो वृषराजसद्विस्तृतया देवोऽयमाशादितो

जीवस्थानितरत्वतो मम तया विद्याविवाहोत्सुकः ॥ २३ ॥

शिवभक्तिः—संनिहित एव परमेश्वरः । यदिदानीं

क्षेतन्ते हरितो दशमि परितश्चूडाविधुज्योतिषा

मृत्यच्छांकारघण्टिकाघणघणारावैः श्रवः पूर्यते ।

समदीपनमत्सुपर्वमुकुटीकोटीरवाटीरसा-

मुद्गण्डप्रमथौघदण्डपटली साटोपमाटीकते ॥ २४ ॥

(ततः प्रविशति साम्बशिवः ।)

साम्बशिवः—प्रिये, सिद्धकरूपसंकरणा भवती । यद्यमुपनत एव
जीवस्य विद्याविवाहोत्सवः ।

देवी—नाथ, भवदनुग्रहः किं न समग्रयिष्यति ।

(सर्वे सरभसमुत्थाय प्रणमन्ति ।)

राजा—(चित्तशर्मणा सह सप्रश्रयमसकृत्प्रणम्योत्थाय भक्तिसमुत्तेजिताभिर्वा-
क्प्रवृत्तिभिरभिधीति ।) जय जय विजयी भवापारसुच्छिन्नानन्दभूमन्त्रविद्यातमः-
सिन्धुनिर्मगदीतोद्दिधीर्षारसोपात्तकल्याणमूर्ते समस्ताभिनन्द्याद्भुतोदारचित्रा-
पदानस्फुरच्चारुकीर्ते विखण्डं विखण्डं निजान्येव रुण्डानि तद्धोमतः प्रीणितत्व-
ह्यालेशलब्धप्रभावाधिकस्तब्धविष्वजगन्मण्डलीलुण्ठनाकुण्ठनाच्चण्डिमोद-
ण्डदोर्दण्डकण्डूलतागेण्डुकक्रीडितान्दोलितत्रस्तचण्डीककैलासतत्कूटकिंचि-
त्पदाङ्गुष्ठविन्यासपातालनिर्मग्नतन्मूललग्नाखुर्वक्रं ददत्यार्तरक्षःकुलाध्यक्षदा-
क्षिण्यभूयःप्रवृत्तानुकम्पाद्रवच्चित्तवृत्तेतिमाद्यद्गोचच्चपेटाहतोच्चण्डमार्तण्डग-
ण्डत्रुटकीर्णदन्तौघनक्षत्रलोकीभवद्यज्ञवास्तुद्रुतानुद्रुतातिद्रुतानुद्रुताटोपसंक्षो-
भतः साध्वसध्वस्तघावत्पतत्क्रन्ददञ्चरिब्रह्मशक्रादितत्तत्सदस्यामरश्रेणिकं
गाढशम्यादृष्यूपदण्डाहतिप्रत्रुटनिष्ठुरस्तुक्स्तुवादिच्छटापर्पटस्फोटवट्टापठापो-
द्भटं घोरठांकारिगम्भीरकुम्भीसहध्वस्तसर्पिर्घटौघस्तवद्भूरिसर्पिर्वनौघः(?)स-
मिन्धानविष्वङ्गिरुन्धानवैतानवह्वर्चिरालीढशालापिनह्यस्फुटद्वंशठात्कारघोरा-

भेटीभूमनिर्वृत्तसंवर्तमृदुयुद्धतिस्तद्धदक्षाध्वरध्वंसकुट्टीरभद्र
क्षवेषश्चिरान्विष्ट नोदृष्टसांक्षटिकव्याधपश्चादिनिःश्रेयसैश्वर्या
ष्टाकृते

सरमदतिमिरोष्णधामन्मिथोदर्पभूयिष्ठ देवासुरत्रातसं
गर्भोद्भव व्यासविध्यण्डचण्डज्वलज्वालजालावलीढाखिल
लानलत्कालहालाहलार्चिःपरिपुष्टसाक्रन्दकोलाहलोद्धुष्टवेधो
लोकीसमुज्जीवनायाशुतन्निग्रहारब्धनिर्यत्नजम्बूफलमासलीला
रमाहात्म्यभूमा.....भोनिधे देव साहन्तमावेधसो विष्टपाद
क्षिप्रमेता जगन्मण्डलीः खण्डडिण्डीरपिण्डानिवावर्तकोटौ
दर्पादनलपार्भटीघोरमाविर्भवन्त्यभ्रकलोलिनीनाथ युष्मज्जटाम
वारशूकाग्रसंसक्तनीहारलेशः किलालक्ष्यते पामरास्त्वाम
प्राकृतैर्देवतैरेकवन्मन्वतेऽहो भवान्नाम विश्राणते कोऽपि चिन्त
नको नाम हन्तातिफल्युप्रबोधानुरूपातिमूढस्तुतिप्रक्रिया
श्वविद्योतनोद्दामतेजोनिधौ भास्करे कीटखद्योततारोपवद्भाति
दृग्भिव्युत्कटातेककोट्या सहावेक्षणेन क्षणेनैव लोकान्ने
णत्या प्रणुत्या प्रपत्यापि वा जातु यस्ते मतस्तस्य तत्स्व
कियन्न्ब्रूवामणे ।

सकलविबुधदुर्जयैतज्जये जातु केनापि रूपेण किञ्चिद्य
लोभाच्छताङ्गं तदङ्गं शरः सूत इत्यादि यत्किञ्चिद
लम्ब्य संसद्ब्रह्मेषु विश्वंभरापुष्पवच्छौरिवेधःपुरोगेषु
नैडालरोचिःसनाथेन मन्दस्मितेनैव तिस्रः पुरो भस्म
न्विनिमित्त्य दृष्टान्मनुष्यान्पशूकृत्य विष्वक्पशूनां पति
स्वाम्यतः संभृतापारविश्वाधिपत्योन्नते संनिष्ठं निजस्यायु
विपद्विघ्नतः प्राग्भटित्येव पूजासमाप्त्याशयारब्धपूजे मृकण
त्स्वप्रतो दैन्यकारुण्यभूयिष्ठमाक्रन्दनैर्वन्धुषु, स्वाधिकाराव
काले तस्माकर्षति क्रोधतो वामपादाभिहत्या स विध्वंसितो
त्यहारप्रणादोद्भवस्तत्तवात्सल्यकीर्तेर्दिगन्तप्रयाणोचितप्रोच्छल

नाम तेनान्तकः सर्वतोऽद्यापि साशङ्कमादिपृष्ठतेतस्मिन् भक्त्यात्सत्यसिन्धुर्न
 कश्चिन्न भूतो न भावी च किं भूयसा जल्पितेन त्वमेकोऽसि सत्यस्वरूपः त्व-
 दन्यन्मृषैवाखिलं सत्त्वमत्युत्काढाकर्षितैजलयीकोटिकोऽद्यापि नो मास्यसे,
 मास्यते भानसिन्धो भवद्भानलेशेन कृत्स्नं जगत्, किञ्च लिप्सापदं बलभा-
 द्रलभं वस्तु न त्वत्परं, किञ्चिदिष्टं भवेदात्मकाभाय सर्वम्, ह्यतो वस्तु
 सत्यं त्वमेव प्रकाशः, त्वमेव प्रियं च त्वमेवासि तादृक्, त्वमात्मा पुरः
 पृष्ठतः पार्श्वतो भूतसङ्गाविकलिषु वा सर्वतः सर्वदा वर्तसे हन्त तिष्ठन्निधा-
 नेन कार्पण्यभागमन्दभागीव तं त्वामनन्द्यापरोक्षातिनेदिष्टमारादपश्यन्नविद्येन्द्र-
 जालप्रसूते निमज्जामि संसारमिथ्यार्णवे

निगमशिखरिकूटकोटीसदोदित्वराम्राकृतोद्दामतेजोनिधे सच्चिदानन्दमूर्ते
 जगत्सर्गारक्षोपसंहारधौरेय तालीदलादिस्फुरद्वातचक्रातिवेगध्रुवमद्भुरितेजस्व-
 यद्योतिनानाविधैतज्जगन्मण्डलोन्मीननद्यौतविध्वंसतध्वान्तशश्वत्परवर्तनाला-
 तचक्रकमालो कलीलाविनोदिन् प्रमाणौघसिद्धस्वसत्ताससत्ताकसांकल्पिकस्वा-
 मिकव्यावहारादिनानार्थजालेन्द्रजालोदयावस्थितिध्वंसनानामधिष्ठान, तत्तत्र
 सर्वत्र सूत्रात्मनाधिष्ठितापारनैकप्रकारोन्मिषत्क्लेशभूयिष्ठजन्मादिकृन्मोहगा-
 दान्धकारौघनिःशेषविध्वंसनोच्चण्डमध्याह्नमार्ताण्ड संसाररोगत्रसद्भन्ययोगी-
 न्द्रसंसन्मनोमन्थनिर्मथ्यमानश्रुतिव्रातदुग्धाब्धिसिध्यत्सदानन्दचिच्चन्द्रिका-
 सान्द्र तत्पूर्णचन्द्रोदयाद्वैतसाम्राज्यसिंहासनाध्यक्ष मन्नाथ केनापि सत्संत-
 तिर्जायताम् श्रेयसाम्, मामकप्राग्जनुःकोटिकोऽद्यार्जितेनापि पुण्येन दृ-
 ष्टोऽसि दिष्ट्या न मायुज्ज दीनम्, त्वदन्यः शरण्यो न मे पारमस्याधुना
 त्वामपि प्राप्य तीर्णो न चेत्स्यामहं मे परा का गतिर्दीनबन्धो दयापा-
 रसिन्धो भवाम्भोधिनिस्तारधौरंधुरीकर्णधारातिदुर्वारतापत्रयप्लुष्टसंजीवनोदा-
 रधाराधरानादिमोहान्धनष्टामितस्वार्थमाहृग्गानन्दसिद्धाञ्जनान्मनः, नमस्ते
 नमस्ते समस्तेश्वरायाप्रधृण्यौजसे तेजसां तेजसे भूयसां भूयसे प्रेयसां
 प्रेयसे ॥ २९ ॥

साम्बशिवः—वत्से, किमितो विलम्ब्यते ।

शिवभक्तिः—नाथ, सर्वे वयमितः प्रस्थिता एव कल्याणमण्डपाधि-
 गमाय ।

तपडुः—इत इतो देवः ।

(सर्वे कल्याणमण्डपगमनं नाटयन्ति ।)

शिवः—हन्त, महासार्थगमनमहोत्साहेनाविदितविप्रकर्षः पदाः
असैव महानतीतः पन्थाः । (पुरो विलोक्य ।)

शुकादिनानाद्विजघोषपोषितं फलोपनम्रागममण्डलोज्ज्वलम् ।

समाधिनामस्फुरदन्तरातपं प्रसन्नमुद्यानमिदं महेशितुः ॥ २ ।

यावदेतदुपसरामः ।

(इति कल्याणमण्डपमधिगम्य यथोचितमुपविशन्ति ।)

शिवभक्तिः—वत्स, भद्रपीठमिदमासनपरिमहेणालंक्रियताम् ।

(राजा तथा करोति ।)

देवः—प्रस्तूयतामनन्तरकरणीयम् ।

(नेपथ्ये)

कोणे यस्य जगन्त्यमूनि जलधेर्दिण्डीरजालोपमं
जन्मस्थेमलयान्भजन्ति सहरिब्रह्मादिमृग्योऽपि सन् ।

लोकस्यानुजिघृक्षया धृतवपुः शक्त्या स्वयामन्यया

स श्लिष्टो जगदम्बया पशुपतिः कुर्वीत वां मङ्गलम् ॥ २ ॥

शिवभक्तिः—(श्रुत्वा । सहर्षम् ।) इदं प्रसादनाम्नो निदिध्यासनः

राजपुरोहितस्य सुलग्नसान्निध्यसूचनमाशीर्वचनम् ।

(पुनर्नेपथ्ये)

इयं न लभ्या तपसा न धर्मेन सैषया नापि बहुश्रुतेन ।

शिवप्रसादेन तवोपनम्रा विद्या तदेतां भज सावधानम् ॥ २८ ॥

शिवभक्तिः—(श्रुत्वा । सहर्षोन्नासम् ।) संनिहितो मुहूर्तः । प्रवर्तत
तोषम् ।

राजा—

यद्रमं जठरं हरेरिव जगन्त्यध्यासते वृत्तय-

स्तिन्नस्त्रयपि तादृगोमिति परब्रह्माभिधानं परम् ।

एतद्रूपतया निरन्तरमितस्तौ र्थत्रिकोदञ्चिते

नादब्रह्मणि पूर्वरङ्गविधया कृत्स्नं जगल्लीयते ॥ २९ ॥

१. 'अस्यजुःसामान्यधरमेतरोमिति' ख.

(ततो निदिध्यासनमहाराजः सह विद्यया भाषितम् ।)
रहितारातिवितत्या राजनदसीयै.....सतत्या ।

भव परमानन्दधनो भवसागरपारविश्रान्तः ॥ ३० ॥

(इति विद्या जीवराजाय प्रयच्छति ।)

जीवराजः—(विद्यां प्राणीं गृहीत्वा सपरितोषम् ।)

द्विष्टिर्ममासि दयिते सुकृतातिरेका-

द्विष्ट्याधुनापि मिषिता मुषिता विमोहाः ।

सुसप्रबुद्ध इव सुभ्रु तव प्रसादा-

दात्मा किलायमहमित्यवधारयामि ॥ ३१ ॥

विद्या—

प्रसूतं विमुक्तमिव शारदचन्द्रबिम्बं

शाणावलीढमिव शैवलितं च रत्नम् ।

भूयः प्रपद्य पुरुषोत्तम वल्लभं त्वा-

मात्मानमसि सुहिता परिपूरितेव ॥ ३२ ॥

चित्तशर्मा—(सरोऽवलोक्य । सविस्मयम् । राजानं प्रति ।) अहो पारेगि-

राममुण्याः प्रभावः । यदधुना

ऋतकोटिकोटिजननेषु भूरिशः

सुखदुःखभोगपरिपाकसाधनम् ।

यदविद्ययातिचिरकालसंचितं

तदियं प्रदीपयति कर्म वल्बजम् ॥ ३३ ॥

(तद्विद्वन्मवलोक्य नितान्तपरिक्लिष्टा यथागतमविद्या सपरिवारा परावृत्य गच्छति ।)

राजा—(विलोक्य । सहर्षम् । चित्तशर्माणं प्रति ।)

त्वयेदं निर्व्यूढं ननु परममीदृक्काम सुखं

ब्रुवे किं कुर्वे किं भवदुचितसेवं व्यवसितम् ।

अविद्याशक्त्याहं भवदनितरो ह्यसि सुचिरा-

दितो विद्याशक्त्या मदनितरभूतो भव सुखी ॥ ३४ ॥

(धुरतो निर्दिश्य । सप्रथमम् ।)

विवेकाद्या एते विरिञ्चिरियमेवा विविदिषा

निवृत्तिः सा सर्वैरनितरतया साधितमिदम् ।

अहं कश्चित्ते केचिदिति सति भेदे खलु मिथो

भवेदायस्तामासुचितमुपचारोक्तिरचना ॥ ३९ ॥

(शिवभक्ति प्रणम्य । सविनयादरम् ।)

काहं मोहमहान्धकारजलधौ गाढं निमग्नश्चिरा-

दीदृक्शाश्वतचित्सुखाव्यवहिता केयं भवत्संगतिः ।

मन्ये विश्वगुरोर्मंडस्य मुकुटालंकारमालायिता

गङ्गा कीकटकीटतापशमनी जाता किमन्यद्भुवे ॥ ३९ ॥

(ततः सहेव भक्त्या साम्प्रशिवमुपसृत्य ।)

दुग्धार्णवे दुग्धलवः प्राविष्टो यथा तथाहं त्वमभूवमेव ।

भेदावभासेन तथापि किञ्चिदौपाधिकेन प्रणमाम्यहं त्वाम् ॥ ३७ ॥

(प्रणम्योत्थाय वद्धाञ्जलिः शिवं प्रति ।)

विलीय स्वाविद्याश्चिनयननिकायामथ वह-

न्विचित्रं नैपथ्यं नटसि शिव नानात्मकतया ।

स्वयं जाग्रत्पश्यस्यापि च परमानन्दभरितो

जयत्यत्याश्चर्यं जगदिति भवनाटकमिदम् ॥ ३८ ॥

शिवभक्तिः—(परमेश्वरीं प्रति ।) भगवति, निरुपाधिकया भवदनुक-
म्पया तदेवमयं कृतार्थो जीवराजः ।

देवी—(सप्रसादसितम् ।) वत्स, किं ते मूयः प्रियमुपहरामि ।

जीवः—अम्ब, किमितीऽपि परमवशिष्यते । तथापीदमस्तु ।

अस्तु स्वस्ति जगत्रयाय जगतीं रक्षन्तु भूमीभुजो

धर्मेणैव पथा भवन्तु सुखिनः सर्वेऽपि गोब्राह्मणाः ।

पर्जन्यान्मखक्रमेण जगतश्चक्रं तदावर्ततां

विद्वांसो विजयीभवन्तु भगवद्भक्त्या त्रयी वर्धताम् ॥ ३९ ॥

इति ॥

(निष्क्रान्ताः सर्वे ।)

इति सप्तमोऽङ्कः ।